



కాధన మొనర్చుట భరతఖండమునందేగాక ఖండ  
 ఖండాంత గములందుఁగూడ నత్యంత ప్రాచీన కాలము  
 నుండియుఁ బరిపాటిగ జగుగుచుండినట్లు కాన నగును.  
 సింధునదీ ప్రాంతమునందలి హరప్పా, మొహెంజో  
 దారో మున్నగు ప్రదేశములలో భూగర్భపరిశోధన  
 లందు దొరకిన వస్తుజాలములు క్రీస్తు పూర్వము  
 కొన్నివెలసంవత్సరముల నాఁటివై యుండునని పురా  
 తత్వశాస్త్రజ్ఞులు ప్రకటించినారు. వీరిలో శివ  
 లింగములుగూడఁ జేరియున్నవి. భరతఖండము  
 మాట యిట్లుండ నత్యంత ప్రాచీనములగు శివలింగ  
 ములు, ఆశియా, ఆఫ్రికా, అమెరికా ఖండాంతర్వత-  
 దేశములలోఁ బెక్కుచోట్లఁ గానవచ్చుటచే శైవ  
 గతి మాదేశములందుఁ గూడ బూర్ణము వ్యాప్తి  
 చెందియుండినట్లు కాన నగును. భారతీయ వాఙ్మయ  
 ములో వేదములు, ఉపనిషత్తులు, స్మృతులు, పురాణ  
 ములు, శివాగమములు, శైవమత ప్రాచీనతను  
 హనుముఖములఁ జాటుచుండును. ఈమతమునందు  
 శివాగమములు కొన్నింటిలో స్థూలదృష్టితో  
 సామాన్యశైవము, మిశ్రశైవము, శుద్ధశైవము,  
 వీరిశైవము అను చతుర్విభాగములును, మఱి  
 కొన్నింటిలో నింతకన్న వివరముగ సామాన్య  
 శైవము, పూర్వశైవము, మిశ్రశైవము, శుద్ధ

శైవము, శ్రౌతశైవము, మార్గశైవము, వీరశైవము, సామాన్యవీరశైవము, విశేషవీరశైవము, నిరాభార వీరశైవము అనేడి దశవిధాంతరభేదములు నుదాహృతములయి యుత్తరోత్తరముగ నవి యుత్తమ ఫలదాయకములని ప్రశంసింపబడినవి భస్మ, రుద్రాక్ష ధారణాదిచిహ్నములు శివభక్తులకు విహితమయినవి.

గురుదత్తమైనభస్మమును ధరించుట, ఎచ్చటఁ గాన్పించినను శివలింగమునకుఁ బ్రదక్షిణ ప్రణామము లాచరించి శివభక్తిగల్గియుండుట సామాన్యశైవలక్షణము. ఇందు నియమములంతగా లేవు. గురువువలన శివమంత్రోపదేశముచుఁబొంది యామంత్రమును జపించుచు గురుపాదతీర్థమును దనయన్నపానీయములతో మిళితమొనర్చి గ్రోలుట లేదా నందిముద్రాంకితుఁడై గురుపాదచిహ్నితమైన యిసుకతో స్వయముగ వాలుకాలింగమును నిర్మించికొని పూజించుచుఁ దత్ప్ర నిర్తాల్యములను గుర్వాజ్జతో నేవించుట పూర్వశైవలక్షణము. శివపారమ్యబుద్ధితో శివలింగమును మధ్యమందుంచి యాచుట్టను సౌర, కౌమార, శాక్తిక, గాణాపత్య, వైష్ణవవిగ్రహములుంచి యావరణదేవతాబుద్ధితో వానినిగూడ నాయామంత్రములతో సమభావముతో నర్పించుట మిశ్రశైవము. స్వార్తబ్రాహ్మణుల

పంచాయతనపూజ యీసంప్రదాయమునకే చేరును. గురుదత్తమైనలింగమును బీరమునఁగాని సింహాసనమునఁగాని స్థాపించి త్రికాలములందు భక్తితో నారాధించుట శుద్ధశైవము. ఆలింగము ప్రమాదవశమున దూషితమయినయెడలను, నష్టమయినయెడలను పంచాక్షరీమంత్రమును పలుకూలు జపించి, ప్రాయశ్చిత్తము గావించికొని యాలింగమునుగాని గురుదత్తమైన మఱొక క్రొత్తలింగమునుగాని శుద్ధశైవసంప్రదాయమువారు పూజింప నగును. దేవాలయములందలి స్థావరలింగపూజనములకుఁ దప్పితిష్ఠాదికములకు నేర్పడిన శివద్విజు లీశుద్ధశైవమునకే శాఖాంతరమగు ఆదిశైవమునకుఁ జేరెదరని కొన్ని యాగమములలోఁ జెప్పబడినది. గురుదత్తమయినలింగమును మూర్ధమునఁగాని, కంఠమునఁగాని ధరించి పూజాసమయమున హస్తతలముననుంచి యర్పించుట, నిత్య నైమిత్తిక శ్రౌత స్వార్థకర్తములఁగూడ నాచరించుట, సాధకుని ప్రాణావసానమునం దాతని నొకగడియసేపు భూస్థాపితమొనర్చి యా పిమ్మట దహనసంస్కారము గావించుట, ఆతనికి గురుఁడొసంగినలింగము నాతని సుతులుగాని సోదరులుగాని పూజించుట శ్రౌతశైవలక్షణము. కులాచార లోకాచారపూర్వకముగా నైమిత్తిక

కర్తము లాచరించుచు, గురుదత్తలింగమును భక్తి  
 శ్రద్ధలతో బూర్వోక్తస్థలముల దేహముపధరించి  
 త్రికాలఘటించుచు గరవీరమునందే యర్పించుట,  
 సాధకుని ప్రాణావసానము దాతని నాలింగము  
 తోడనే కేవలము భూస్థాపితమొనర్చుట మార్గశైవ  
 లక్షణము.

గురుడు వాస్తవ స్థకసంయోగమున జిత్కళా  
 న్యాసమొనరించి, ఆణవ, కార్తిక, మాయామలము  
 లను వేధామను క్రియాత్మక త్రివిధదీక్షలచే దగ్ధ  
 మొనర్చి, భౌతికశరీరమును లింగశరీరముగఁ జేసి  
 ప్రసాదించిన యిష్టలింగమును స్థూలశరీరమునఁ గంఠ  
 మునఁగాని శరీరమునఁగాని భుజమునఁగాని వక్షమునఁ  
 గాని ధరించుచు సూక్ష్మకారణశరీరముల నిష్ఠిత  
 మయిన ప్రాణభావలింగములతో దాని కవినాభావ  
 ముగ నైక్యానుసంధానము నలవరించుకొనుచు  
 హస్తాంబుజపీఠమునందుంచికొని యనన్యచిత్త  
 ముతో నర్పించుట, ప్రాణసహితశైవపంచాక్షరీ  
 మంత్రము వినా మణి యేయితర మంత్రములను  
 మనసము చేయకుండుట, ఇష్టలింగార్చనకన్న భిక్షము  
 లయిన కర్తములనెల్ల బరిహరించుట, శరీరముచుండి  
 యిష్టలింగము ప్రమాదపతితమయినను వెంటనే  
 ప్రాణత్యాగమొనరించుట, లింగైక్యమైనపుడు సాధ

కుని యిష్టలింగము నాతని హస్తాంబుజపీఠముననే యుంచి యర్పించి యాతనితో ఖననమొనరించుట వీరశైవలక్షణము. ఈవీరవ్రతమును విశేషాచారనియమములతో నిర్వహించువారు విశేషవీరశైవులు. ఆజన్మము విరక్తులై (యతీశ్వరులు) సర్వోత్తమముగ నిర్వహించువారు నిరాభారులు. ఈవీరశైవులందఱకు చతురాశ్రమధర్మము లొక్కయెడనే కలది యను నర్థమిచ్చు “అత్యాశ్రమి” అను పదముగూడ వాచకముగానున్నది. ఏకేశ్వరోపాసనాత్మకమై సులభప్రక్రియతోను త్తమోత్తమఫలప్రదాయకమగు నీవీరవ్రతము కులాంగనాసదృశమనియుఁ దక్కినవి గణికాంగనాతుల్యములనియు ముముక్షువుల కిదియే ముఖ్యముగ వరణీయమనియుఁ జెప్పబడినది.

సద్యోజాత, వామదేవ, అఘోర, తత్పరుష, ఈశాన అను శివుని పంచవదనములనుండి యైదుగు రాచార్యులు ద్భవించి వేర్వేరుయుగములలో వేర్వేరునామములతో వ్యవహరించుచు, వలయుచోటులనెల్ల గగనయానిముఁ విహరించుచు, ప్రపంచము దంతట శైవమకొద్ధరణ మొనర్తురనియు వారే వీరశైవులకు గోత్రకర్తలనికావలె వై వాగమములలోఁ జెప్పబడినది, ఇట్లుచ్చవించిన

కర్తము లాచరించుచు, గురువత్తలింగమును భక్తి  
 శ్రద్ధలతో బూర్వోక్తస్థలముల దేహమువధరించి  
 త్రికాలములందును గరవీరమువందే యర్పించుట,  
 సాధకుని ప్రాణావసానమం దాతని నాలింగము  
 తోడనే కేవలము భూస్థాపితమొప్పుట మార్గాశైవ  
 లక్షణము.

గురుడు వాస్తవమస్తకసంయోగమున జిత్కళా  
 న్యాసమొసరించి, ఆణవ, కార్తిక, నూయామలము  
 లను వేధామను క్రియాత్మక త్రివిధవీక్షలచే దగ్ధ  
 మొనర్చి, భౌతికశరీరము లింగశరీరముగఁ జేసి  
 ప్రసాదించిన యిష్టలింగమును స్థూలశరీరమువఁ గంఠ  
 మునఁగాని శరీరమునఁగాని భుజమునఁగాని వక్షమునఁ  
 గాని ధరించుచు సూక్ష్మకాణశరీరముల నిష్ఠిత  
 మయిన ప్రాణభావలింగములతో దాని కవినాభావ  
 ముగ నైక్యానుసంధానము నలసరించుకొనుచు  
 హస్తాంబుజవీరమునం దుంచికొని యవన్యచిత్త  
 ముతో నర్పించుట, ప్రాణసహితశైవసంచాక్షరీ  
 మంత్రము వినా మణి యేయితర మంత్రములను  
 మఱవము చేయకుండుట, ఇష్టలింగాచ్చవన్న భిర్నుము  
 లయిన కర్తములనెల్ల బరిహరించుట, శరీరమునుండి  
 యిష్టలింగము ప్రమాదపతితమును ను వెంటనే  
 ప్రాణత్యాగమొసరించుట, లింగైక్యమైవపుడు సాధ

కుని యిష్టలింగము నాతని హస్తాంబుజపీఠముననే యుంచి యర్పించి యాతనితో ఖననమొనరించుట వీరశైవలక్షణము. ఈవీరవ్రతమును విశేషాచారనియమములతో నిర్వహించువారు విశేషవీరశైవులు ఆజన్మము విరక్తులై (యతీశ్వరులు) సర్వోత్తమముగ నిర్వహించువారు నిరాభారులు ఈవీరశైవులందఱకు చతురాశ్రమధర్మము లొక్కయొడనే కలది యను నర్థమిచ్చు “అత్యాశ్రమి” అను పదముగూడ వాచకముగానున్నది. ఏకేశ్వరోపాసనాత్మకమై సులభప్రక్రియతో సుత్తమోత్తమఫలప్రదాయకమగు సీవీరవ్రతము గులాంగనాసదృశమనియుఁ దీక్షిణవి గణికాంగనాశుల్యములనియు ముముక్షువుల కిదియే ముఖ్యముగ వచనీయమనియుఁ జెప్పఁబడినది.

సర్వోజాత, వామచేవ, అఘోరి, తత్పురుష, ఈశాన అను శివుని పంచపదములనుండి యొదుగు రాచార్యులు దృఢించి వేర్వేరుచుగములలో వేర్వేరునామములతో వ్యవహరించుచు, వలయుచోటులనెల్ల గగనయాము విహరించుచు, ప్రపంచచు దంతట శైవమతోద్ధరణ మొనర్తురనియు వారే వీరశైవులకు గోత్రకర్తలనికీటే శైవాగమములలోఁ జెప్పఁబడినది. ఇట్లున్నవించిన



యాగోత్రకర్తల తొలినామములు వీర, నంది, భృంగి (భృంగిరిటి), వృష, స్కంద అనునవి వీరే కృతయుగమున ఏకాక్షర, ద్వ్యక్షర, త్ర్యక్షర, చతురక్షర, పంచాక్షరనామములతోను, త్రేతాయుగమున ఏకవక్త్ర, ద్విపక్త్ర, త్రిపక్త్ర, చతుర్వక్త్ర, పంచవక్త్రనామములతోను, ద్వాపరమున రేణుక, దారుక, శంఖుకర్ణ (ఘంటాకర్ణ), ధేనుకర్ణ (గజకర్ణ), విశ్వకర్ణనామములతోను, కలియుగమున రేవణ, సిద్ధ, మరుళసిద్ధ, ఏకోరామ, పండితారాధ్య, విశ్వా రాధ్యనామములతోను వ్యవహరింతురు. ఈపంచాచార్యులసింహాసనము లిప్పటికిని వరుసగా రంభాపురి (బాలెహొన్నూరు, మైసూరురాష్ట్రము), ఉజ్జిని (బళ్ళారిమండలము), కేదారము (హిమాలయ ప్రదేశము), శ్రీశైలము (కర్నూలుజిల్లా), కాశీ అను ష్టేత్రములందు నెలకొనియున్నవి

సదాచారము, శివాచారము, లింగాచారము, గణాచారము, భృత్యాచారము అనుపంచాచారములును, భూతి, రుద్రాక్షి, గురు, మంత్ర, లింగ, జంగమ, పాదతీర్థప్రసాదములను, అష్టావింశతిములును వీరశైవులగు విహితములయి యున్నవి అందుచే వారిలో బురుషులతోపాటు సమానబాధ్యతలతో స్త్రీలకుఁగూడ లింగధారణదీక్ష విధింపఁబడియున్నది.

పుట్టిన శిశువునకు గూడ వెంటనే యాదీక్ష గావింపఁ బడును. ఈ కారణమున బ్రాహ్మణులలో స్త్రీల కసలే లేని ద్విజత్వము, పురుషులకైనను నుపనయనానంత రముగాని లభింపని ద్విజత్వము వీరశైవులకు స్త్రీ పురుషవివక్షతలేక పుట్టుకనుండియుఁ బ్రాపించుటచే వారాజస్తశుద్ధులు దీక్షితులునై యుందురు. వారికి లింగమే యజ్ఞోపవీతము. “యజ్ఞోవై విష్ణురిలి శ్రుతేః యజ్ఞస్య విష్ణునామ్నుః సీరస్య, ఉపసామీ వ్యో, విశేషేణ ఇతం ఆవృతం, యజ్ఞోపవీతం శివ లింగవత్స్యః” “శివవిష్ణుమయం లింగం త్రిశ్చ త్సూత్రం సనాతనం యజ్ఞోపవీతం వరమంపవిత్రం.” “ఇష్టలింగ ప్రాణశింగ భావలింగాభ్యామణాని యస్య తత్సూత్రం వణిగణ సూత్ర వత్సర్వ వ్యాకర కం త్రిపృత్సూత్రం జ్యోతిర్వయం విహాలింగం” “సంస్కృతత్వాత్పశుస్తేషు వస్తుష్యసి చ సంతతం సూచనాత్పరమేశస్య, లింగ మితీరితమ్.” “యదక్షరం పరం బ్రహ్మతత్సూత్రమితి ధారయేత్, ధాణా దస్య సూత్రస్య, నోచ్ఛిష్టం నాశుచిచ్ఛపేత్” ఇత్యాది ప్రమాణములచే యజ్ఞోపవీతబ్రహ్మముగూడ శివలింగవాచకమే యని వీరశైవుల వ్యవహారము. “లింగయజ్ఞోపవీతినే శివలాంఛన ధారకాయ.” అని వీరశైవవంశాచార్యుల పూజామంత్రము లుద్ఘో

పించుచుండును. వీరశైవులు తమదీక్షాదిక శుభ  
 కర్తములం దీ పంచాచార్యస్థావరకములుగాఁ బంచ  
 కలశముల స్థాపించి పూజింతురు. “ఈశానస్వర్వ  
 విద్యానామ్” అని పంచబ్రహ్మమంత్రములలోఁ జెప్పి  
 నట్లు సకలవిద్యాధీశుడగు శివునివలన పంచకము  
 నుండి యుద్భవించిన యాచార్యపంచకముయొక్క  
 సంతతి యగుటచే. దాము శివునిచేతనును,  
 (ఈశ్వరకులజులు) అందుచేతను లింగధారణ దీక్ష  
 మూలమునను వేదాధ్యయనాదిక సమన్తాధికార  
 ములు తమకుఁగలవనియు వారిమతము. లింగాంగ  
 సామరస్యమే (శివజీవైక్యము) లక్ష్యముగాఁగల  
 ముముక్షువులగుటచే, స్వర్గప్రాప్తిరూపక భోగముల  
 కేర్పడిన యజ్ఞయాగాదివైదికకర్తములఁ బరిహరించి,  
 “అష్టావరణసంపన్నః, పంచాచారపరామర్శి, వైదికం  
 కర్తకుర్వీత, జ్ఞానైక ఫలసాధనమ్” అను శివాగమ  
 ప్రమాణమువలన జ్ఞానమోక్షక సాధనమగు  
 శిష్టప్రాణభావలింగార్చనకర్తమును మూర్తి  
 యాచరించుచు నందు కవసరమైనంతవఱకే, పంచ  
 బ్రహ్మపడంగమంత్రములు, శతరుద్రీయము మున్నగు  
 వైదికమంత్రముల సధ్యయన మొనరించి, వాని  
 తోడనే వారు శివపూజ గావించుదురు. కావున  
 నీవిధముగ వీరశైవులుగూడ వేదప్రామాణ్య మంగీ

కరించిన వైదికులేగాని యవైదికులు గారు. తక్కిన  
 శైవాంతర్భాగములవలె వీరశైవముగూడ సవైది  
 కమేగాని యవైదికము గాదు. “పవిత్రం తే వితతం  
 బ్రహ్మణస్పతే ప్రభుర్గత్రాణి పర్యేషి విశ్వతః,  
 అతస్తతనుర్నత దామోఽశ్నుతే, శ్రితాస ఇద్వ  
 హస్తత్సమాశత.” “యాతేరుద్ర శివాతనూర  
 ఘోరాఽపాపకాశినీ | తయానస్తనువా శస్తమయా  
 గిరి శంతాభి చాకశీషి” “అయం మే హస్తోభగవః”  
 “ఊన్నమో బ్రహ్మణే ధారణం మేఅస్తు నిరాకరణం  
 ధారయితా భూయాసమ్” ఇత్యాది శ్రుతులు  
 లింగధారణబోధకములే యని వీరశైవులు నిర్ణ  
 చింతురు. వీరశైవులు పాశముక్తులైన కర్త సహా  
 రులనుటలోనిభావము వారు హింసాత్మకము  
 లయి, భోగైకసాధనములగు యజ్ఞయాగాదిరూపక  
 కామ్యకర్తములకు విదూరులనుటయే గాని  
 మఱొకటిగాదు. శివజీవైక్యసాధనవిముఖులై భోగ  
 పరాయణబుద్ధితోఁ గేవల మట్టిక్రతుకర్తాదికము  
 లొసరించుచు, బహుదేవతారాధనము గావించు  
 వారినే శ్రాటిమాలలు, (కర్తపాశబద్ధులు) కర్త  
 చండాలురు నని బసవేశ్వరాదులు నిరసించినట్లు  
 సోమనాథుఁ డుగ్గడించినాఁడు.

“చతుర్వర్ణానాం లింగమశ్చ తే” అనెడియుప  
 నిషత్ప్రమాణముచే నాలుగువర్ణముల వారికిఁ  
 గూడ లింగధారణదీక్షనొంది శివజీవైక్యరూపక  
 మైన మోక్షమును బడయుట కధికారము గలదు.  
 గురుఁడు హస్తమస్తకసంయోగమున జిత్కళా  
 న్యాసము గావించి, దీక్ష నొసంగి, భౌతికశరీరమును  
 లింగశరీర మొచ్చినంతనే దీక్షితునకుఁ దొంటిజన్మము  
 నశించి వేటొకజన్మము సిద్ధించుననియు నందుచే గురు  
 హస్తాంబుజమే యాతని జన్మస్థానమనియుఁ జెప్పఁ  
 బడును. అందుచేతనే “గురుకరోదర” జనితులను  
 వ్యవహారముగూడ వీరి కేర్పడినది. జన్మతః వీరశైవు  
 లయినవా రన గా వీరశైవజనకుల కుద్భవించిన  
 వారు, పంచాచార్యసింహాసనములలోఁ దమవంశ  
 మున కేర్పడిన పీఠమునకు సంబంధించిన గురునివల  
 ననే దీక్ష నొందవలెను. ఇతరకులములలో బుట్టి  
 తరువాత వీరశైవమును స్వీకరించెడివా రి గురు  
 పీఠము లై దింటిలో దేనికి సంబంధించి గురునివలన  
 నైనను దీక్ష పొందవచ్చును. ఏకగురుపీఠమునకు  
 సంబంధించిన శిష్యులెల్ల నేకోదరప్రాములై యా  
 పీఠశోత్రమేగల సశోత్రులుగా వ్యవహరింపఁబడు  
 దురు. కావున వారు వైవాహిక సంబంధములను  
 దక్కిన నాలుగుపీఠములకుఁ జెందిన వారితోనే

గావించికొనవలెను. ఇతర కులస్థులు, మతస్థులు వీరశైవమును స్వీకరించిన తరువాత వారు కూడ దమ గురుగోత్రమే తమగోత్రముగ వ్యవహరించి కొందురు. గురుహస్తాంబుజమునుండి పునర్జన్మ మొందిన వీరియొడ దగ్ధములయిపోయిన లోత తొలికులములు, మతములు, గోత్రసూత్రముల నిత నెంతమాత్రము స్మరింపదగదు. జన్మతః వీరశైవులయినవారు (సహజ వీరశైవులు) మొదటినుండియు దమ గురువీతములకు జెందిన గోత్రసూత్రములను చెప్పికొనెదరు

“శైవమరోచకమ్” అనునట్లు భక్తి జ్ఞాన వైరాగ్యప్రధానమయిన శైవమతము, అందునను ఇష్టలింగధారణపూజలములగుల శ్రౌతశైవ, మూర్త శైవ, వీరశైవములు క్రమక్రమముగా ఊణతను బ్రాపింపఁగా వాని నుద్ధరించుటకయి పూర్వోదా హృతులైన పంచాచార్యులేగాక నడుమ నడుమ మఱికొందఱు ప్రవఘులుకూడ శివాజ్ఞాబద్ధులై యవతరించుట యావశ్యకమగును. ఇట్టి యవసరము దక్షిణహిందూస్థానమున క్రీ. శ. పదిరెండవ శతాబ్దిలోఁ దలఁపింపఁగా వీరశైవమతోద్ధరణమునశైవ నందిశ్వరుఁడు కన్యాటక దేశమున బసవేశ్వరనామము నను, శ్రౌతమార్గశైవ సంప్రదాయోద్ధరణమునకయి

మఱొక ప్రషభమూర్తి యాంధ్రమండలమున మల్లి  
 కార్జున పండితారాధ్యనామమునను, వీరిరువురు చరి  
 త్రముల రచించి తన్నతప్రచారమునకయి యుపక  
 రింప భృంగీశ్వరుఁడు పాలకురికి సోమనాథరూప  
 మనను నవతరించిరని వీరశైవలోకమునందలి  
 యైతిహ్యము. కొందఱనిచారమూలకముగ వా  
 కొనున ట్లీయీమితము లీయుద్ధారకుల యుప  
 జ్ఞము లెంతమాత్రమును గావు అవి కొలఁదిగనో  
 గొప్పగనో భరతఖండమున మొదటినుండియు నెల  
 కొనియున్నవి ఈమహాపురుషు లుద్ధారకులేగాని  
 యామతస్థాపకులు గారు

సోమనాథునికృతులలో బసవపురాణ పండితా  
 రాధ్యచరిత్రములే ముఖ్యతమములైన యుద్గ్రంథ  
 ములు. జనవశీకరణమునకు మతప్రచారమునకు  
 ననువగుటకు గాను “ఉరుతరగద్యపదోక్తులకంటె,  
 సరసమై పరగిన జాను తెనుగు, చర్చింపఁగా సర్వసా  
 మాన్యమగుట గూర్చెద ద్విపదలుగోఁగై బైవార.”  
 “ఆ రూఢగద్యపద్యాదిప్రబంధ, పూరిత సంస్కృత  
 భూయిష్ఠరచన, మానుగా సర్వసామాన్యంబుగామి,  
 జాను తెనుగు విశేష ప్రసన్నతకు” అని యుద్ధా  
 టించుచు సోమనాథుఁ డీరెండు గ్రంథములను జాను  
 తెనుంగుసొంపులు తులకింప నాంధ్రజాతీయచ్ఛంద

మగు ద్విపదలో రచించినాడు. సోమనాథునిచరిత్ర మెఱుంగుటకు మునుముం దాతనికృతులు, తరువాత నాతనిశిష్యప్రకీష్యులు భక్తులు నగు నితర కవు లాంధ్ర కర్ణాటములలో రచించిన గ్రంథములు నాథారములు కాదగును. ఏకవినిగూర్చియైనను నాతఁడు స్వయముగా వ్రాసికొన్న వాక్యములకున్న ప్రామాణ్యమాతని యనంతరము కొన్నివదల సంవత్సరములకు వెలసినవారు వ్రాసిన విషయములకుఁ గల గనేరదని సహృదయులకు వేఱచెప్పనక్కఱలేదు. అసలుకవి వ్రాతలకు వైరధ్యము లేనంత వఱకే న మాతరువాతికవుల వాక్యములను గొంత ప్రమాణముగా గైకొనవచ్చును. ఆంధ్రకవులలో క్రీ. శి. 1500 ప్రాంతమున వెలసిన పితృకవులు (పిడుపర్తి బసవన, ఆతని కుమారుడు సోమనాథుఁడన, తమ్ముని కుమారుఁడు బసవ) మున్నగు వారు కాలకురికి సోమనాథుని దమ కులగురువుగా నారాధించిన శిష్యప్రకీష్యుకోటిలోనివారు. వీరిలో పిడుపర్తి సోమనాథుఁడు తన తండ్రియొక్కతీవై పాలకురికి సోమనాథుని బసవపురాణమును బ్రకీష్యకావ్యమును సంపదించి దాని యవతారికలో నాతనిచరిత్రను గొంత వివరించినాడు. వఱియొకఁడు “ఈ హితవ్రాసంగ! యేకాక్షగురుచిత్త నలినభృంగ!



సోమనాథలింగ!" అనుమకుటముతో "అన్యవాద  
కోలాహల" మను నీపద్యశతకమును రచించి సోమ  
నాథునికే యంత మొనరించినాడు. కాకతీయ  
రాజులఁగూర్చి యేకామ్రనాథుడను కవి "ప్రతాప  
చరిత్రము" అనుపేరతో నైతిహాసికరూపకముగు  
నచనగ్రంథమొకటి కూర్చియున్నాడు. బానిలోఁ  
గూడ బాలకురికి సోమనాథునిఁగూర్చిగూడఁ గొన్ని  
విషయము లాతఁడు చెప్పినాడు. వానికిని, పిడు  
పర్తి సోమనాథుని పద్య బసవపురాణావతారి.లో  
నుదాహృతమైన సంగతులకుఁ గొంత యైక్యముండు  
టచేఁ బిడుపర్తి సోమనాథునివ్రాతల కీప్రతాపచరి  
త్రము కొంతవఱకు మూలమేమో యని తలఁప  
నగును ఇట్లే "బసవవిజయ" మను పేరితో పిడు  
పర్తి సోమనాథుని తరువాత వఱి రెండుఁందల  
సంవత్సములకు వెలసిన తుమ్మలపల్లి నాగభూషణ  
కవి పద్యకావ్యమును, నల్లగండ్ల నారనారంధ్రుఁడు  
ద్విపదకావ్యమును రచించియున్నారు. ఇదిగూడ  
పాలకురికి సోమనాథునిఁగూర్చిచెప్పఁడలో "ప్రతాప  
చరిత్రము"నిందలి సంగతులనే యనువదించినటులు  
కాననగును. ఏకామ్రనాథుని ప్రతాపచరిత్రముక  
వుక్కిటిపురాణము నంటిది. అందుఁ బలువిధములైన  
వ్యత్యాసము లున్నవి. కావునఁ జరిత్రకారులెవరు

దానికి. జాతి త్ర క ప్రామాణ్య మొసంగుటలేదు. ఇతఁ గర్లాటకకపులలో క్రి. శ. 1500-1560 ప్రాంతము వాడేయగు తోంటక సిద్ధలింగకవి “పాలకురికి సోమేశ్వరపురాణ” మను పేతోఁ గన్నడమున సోమ నాథుని గూర్చి యాతని సమకాలీనభక్తులచరిత్ర ములఁగూడఁ గొఁతజేప్పుచు నొక ప్రత్యేకకావ్య మునే రచించివాడు దానికిని బూర్హ్నోక్తలోప ములు గొన్నిట్లవవి. అందుచే సోమనాథునిచరిత్ర మును యథార్థముగ నిరూపించుట కదియు సంతగా నుపకరింపఁజాలదు కావునఁ బాలకురికి సోమన యాతనికృతులలో స్వయముగా వ్రాసికొన్నవాక్య ములకే విశేషప్రామాణ్యమొసంగి, వానితో వైరు ధ్యములేసంతఁజి తరు లాతనిగూర్చి వ్రాసినవిష యములఁగూడ గ్రహించి యాతనిచరిత్రమును పుగ్రహముగ విచరింతుచు.

— ౧ సోమనాథుని కృతులు ౧ —

అనుభవసారము, బసవపురాణము, పండితా రాధ్యచరిత్రము, వృషాధిపశతకము, చతుర్వేద సారము, శున్నమల్లుసీసములు, సోమనాథభాష్యము (బసవ రాజీయమని నామాంతరము), రుద్రభాష్యము, బసవరగడ, బసవాధ్యరగడ, సద్గురురగడ, గంగో త్పత్తిరగడ, పంచప్రకారగద్య, నమస్కారగద్య,

అక్షరాంకగద్యకద్యములు, అష్టాశ్శకతనామగద్యము, బసవోదాహరణయుగ్మము. (బకటి తెలుగు, మఱి కటి సంస్కృతము) బసవాష్టకము, బసవంచరత్నములు, త్రివిధిలంగాష్టకము మున్నగు బహుకృతులను సోమనాథుడు రచించినాడు. విడుపర్తి సోమనాథుడుగూడ చిన పద్యబసవపురాణావతారికలో వీనిలోఁ బెక్కింటిని బేర్కొనియున్నాఁడు ఇవి గాక పాలకురికి సోమేశ్వరస్వామివైఁజెప్పిన “సోమనాథస్తవము” అను చిన్నద్విపదకృతిగూడ సోమనాథరచనముగాఁ బ్రచారమందున్నది. వీనిలో అనుభవసారము, సమారవి ౧00 పద్యములుగల తెలుగుపద్యకావ్యము సవిమర్శముగఁ జదివిన నరియే సోమనాథుని ప్రాథమికకృతిగాఁ గనుకట్టుచు. దానిని రచించునప్పటి కాలఁ డించుమించుగా నిరుదేంద్రప్రాయమువాడై మాతృభాషయగు తెలుగులోఁ గొంతపాండితి సంపాదించి, సంస్కృతమున బోధపురాణములను గొంతవఱకు నేర్చియుండగా, అప్పుడొకాతఁ డష్టభాషాకవితా ప్రవీణుడఁడ గాని నక్షుల్లగపారగుఁడుకాని కాలేదు. కష్టాటచేశముని పితృశైవమతోద్ధరణ మొనర్చిన బసవేశ్వరుని గొప్పయంతగాఁ జెలిసికొని యుత్కృష్టవేదాంతగర్భితమగు నాలని కష్టాటగీతములతోడి పరిరయమ గల్గి

మాతనియందు భక్తిపారవశ్యము గుదురుట సోమ  
 నాథుని కప్పటికి జరగియుండదు. అందుచేతనే  
 యాంధ్ర దేశీయు డగు మల్లికార్జునపండితారాధ్యుని  
 శివతత్త్వసారాదికృతులఁ బ్రశంసించుచు, నాతనిని  
 మూఁడు సీపద్యములలో చుటించియు, సోమనాథుఁ  
 డీ గ్రంథావతారికలో బహువేశ్యుని నామోచ్ఛారణ  
 మైవను గానింపలేదు ఇంకలి పద్యములకైతి,  
 లాలిత్యముగూడ నీతని యాంధ్రకవితాప్రాథమిక  
 దశనే సూచించుచుండును. ఇట్లు లంతస్సాక్ష్యముఁ  
 బరిశీలించక గ్రంథనామమునుబట్టి భ్రమించి కొందఱు  
 సోమనాథు డు దివిని జరమదశలో రచించియుండు  
 నని తలంచుట యసంభావ్యము. అనంతము గొంత  
 కాలమునకు బహువేశ్యునిఁగూర్చియు, నాతని యను  
 యాచులఁగూర్చియు గొన్ని వివరములు చెలిపితరు  
 వాత నాతఁడు మునుముందు సోమనాథస్తవము,  
 బహుస్తోత్రపరములకు గద్యలు, రగడలు, ఉదా  
 హరణములు మున్నగు లఘుకృతుల రచింపవొర  
 తొని, కేవల సంస్కృతభాషాగ్రథితములులేక సం  
 స్కృతమున భూయిష్టములుగ నుట్టి దేశీయగేయ  
 కృతులు జనుకొనినామునకు, మతప్రచారమునకుఁ  
 దిగినంత నవాయకములు గానేరవని తలంచి, జాను  
 తెనుంగువై వలపు పదరించి, యాతెలుగు నుడి

ద్విపదకావ్యముకూడ సోమనాథుఁడు రచించినట్టు తెలియవచ్చినది. దీనితాళపత్ర ప్రతిని కర్నూలు మండలములో నందికొట్లకూరులో నొక లింగాయతునియంటఁ జూచితిమని, తానే దానిని బ్రకటింతుననిచెప్పి దాని ప్రతిని వ్రాసికొనుటకై ననాతఁ డనుమతింపలేదని కీ॥ శే॥ శ్రీ పెండ్వాల సుబ్రహ్మణ్యశాస్త్రిబుగారు 1920-వ సం॥ లో సారస్వత స్వస్వము” అను పత్రికయందు “నా కర్నూలు మండలసంచారము” అను వ్యాసమాచ వ్రాసి యున్నారు. నేనుచు దానికై ప్రయత్నింపితినిగాని లభ్యము గాలేదు.

— జన్మ కథ ల ము —

ఈకవి యింటివేరినిబట్టి యాతఁడు పాలకురికి గ్రామవాస్తవ్యుడై యుండునని గోచరించును. తోంటదసిద్ధలింగకవికూడఁ దన “పాలకురికి సోమేశ్వరపుగాణము”లో శ్రీకైలమున కీశాస్య భాగమన నున్న కొలసుపాకయందలి సోమేశ్వర స్వామి వరప్రసాదమునఁ దత్సమీపమునందలి పాలకురికిలో నీతఁ డాతని తలిదండ్రుల కుదయించె నని వ్రాసియున్నాఁడు. ఆస్యవాసికోలామాల శతక కర్తగూడ

“నీ భవదీయసంబంధ బంధురంబయ్యె నే  
 భాగ్యంబు చేసెనో పాలకురికి  
 భవదంఘ్రిత్రాజనా పరులకిమ్మయ్యె నే  
 భాగ్యంబు చేసెనో పాలకురికి  
 యుష్టద్విహారసంయుక్తమై వెలసె నే  
 భాగ్యంబు చేసెనో పాలకురికి  
 యుష్టదీయాశ్రమాభ్యున్నతిం జెంచె నే  
 భాగ్యంబు చేసెనో పాలకురికి

గీ పాలకురికి యెట్టిభాగ్యంబు చేసెనో

నీ స్వనామపూర్వ నిహితమయ్యె .....

అని చెప్పియున్నాడు. ప్రతాపచరిత్రము, పిడపర్తి సోమనాథునిపద్య బసవపురమునుబట్టికూడ నీపాలకురికి యొరుగల్లు ప్రాంతమందలికని కాననగును. ఇది నేటి నిజామురాష్ట్రములో నల్లగొండజిల్లా జనగామతాలూకాలో వరంగల్లుకు బండ్రెండు క్రోసుల దూరములో ఉన్నది. ఇది యొకపూర్వ యేత్రము. స్వయంభురగు సోమేశ్వరస్వామియాలయము, సోమనాథుని యనంతర మాతని యాశ్రమ్మలిపయి శిష్యులు ప్రతిష్ఠించిన సోమనాథలింగాలయము విశేష మహిమాన్వితములయి భక్తులకు యాశ్రారంగములుగ నిచ్చట వెలుగుచున్నవి. దీనికి రెండు మైళ్లదూరములోనే బమ్మెర పోతనామాత్యుని

నివాసస్థానమైన బమ్మెర గ్రామమున్నది. దేశమున మహమ్మదీయ ప్రభుత్వ మేర్పడినతరువాత రాను రాను జనులవాడుకలోను, ఉచ్చారణమునందును నేర్పడిన వ్యత్యయమాలబట్టి నేఁ డిది “పాలకుర్తి” అనికూడ వ్యవహరింపఁబడుచు బ్రభుత్వము వారి గ్రామనామ ర్ఘ్టికలలో నట్టివేరితోఁ బ్రకటితమైనను, సోమనాథునికాలమునాటికిమాత్రము దీనికి “పాలకురికి” యనియే వ్యవహారము “సుకృతాత్మ పాలకురికి సోమనాథ” ఇత్యాది ప్రాస్థలములతోఁ గూడ “పాలకురికి” యనియే యాతఁ డుదాహరించినాఁడు. దీని నమీపమందలి ఎలకురికి, ఉఱుకురికి యను గ్రామములుగూడఁ బైని జెప్పినవిధముగా నేఁ డు ఎ-కుర్తి, ఉఱుకుర్తి యని వ్యవహరింపఁబడుచున్నను బరెంఱి, హమాడు శతాబ్దిలశాసనములలో ఎలకురికి, ఉఱుకురికి యను రూపములతోనే యుదాహృతమైవ.

1. “రెండుపాళ్లు ఎలకుర్తి ప్రసన్నవిశ్వేశ్వర దేవగు నుచ్చించినందల కినియోగము భోగము వారు . . .కాకతియగుర్రచేవుని ధర్మసాగరము శాసనము—

2. శ్రీచాండ సైన్యతి రారవీందు తారం గ్రామం ననుగ్రమ వ.....నుఱుకుఱ్కి

సాంజ్ఞం (గణపతిదేవుని కొండిపర్తిశాసనము శా||  
శ|| 1136)

పాలకురికిలోనున్న సోమేశ్వరస్వామియాలయముయొక్క ధ్వజస్తంభము దిగువనున్న చాతిపైఠాగూడఁ బ్రాచీన లిపిలో “శ్రీపాలకురికి సోమేశ్వరస్వామి” అనియే చెక్కబడినది. కర్ణాటకవిచరిత్రప్రథమసంపుటములో శ్రీనరసింహాచార్యులుగారు సోమనాథునిగూర్చి వ్రాయుటలో సరియైన స్థలరిజ్ఞానములేని దూరదేశీయులగుటనే నీపాలకురికి “గోదావరిజిల్లా”లోనిదని వ్రాసియున్నారు. వారి వ్రాతలననుసరించి ‘Kanarese Literature’ అను గ్రంథములో శ్రీరైసుదోరగారు కూడ నిట్లే వ్రాసియున్నారు. ఇది పొరపాటు. నేడు చెన్నపురి రాష్ట్రమునకుఁ జెందిన తూర్పుగోదావరిజిల్లాలోఁగాని పశ్చిమగోదావరిజిల్లాలో గాని “పాలకురికి” లేదు. శ్రీనరసింహాచార్యులుగారివ్రాత “గంగాయాంఘోష”వంటిది కావున పాలకురికి గోదావరినదీ ప్రాంతమందలి దను స్థూలగృప్తిగోనే వాఁ డ్లు వ్రాసియుండువని మనము గ్రహింపదగును. పాలకురికి, బమ్మెలగ్రామములకు గొన్నిమైళ్లదూరముననే గోదావరినది ప్రవహించుచున్నది. సోమనాథుఁడు బాల్యమునుండియు శ్రీశైలము, త్రిపు



రాంతకము మున్నగు దివ్యస్థలముల సందర్శించు చుండి నట్లాతని గ్రంథములవలన ద్యోతకమగుచు కావున నీ క్షేత్ర ప్రాంతములందున్న నిజామురాష్ట్ర పాలకురికియే సోమనాథుని జన్మస్థలముగా గ్రహించుట సర్వవిధముల సంగతముగా నుండును. పూర్వాంధ్ర ప్రాంతపులు, ఆధునిక చరిత్రకారులు నందలు నట్లే గణించిరి. కాని కీ|| శే|| శ్రీచిలుకూరి నారాయణరావుసంతులుగారు తాముగూడ నంద ఆతోపాటు మొదట నిశ్చేతలంచినవారయ్యు, ఆంధ్ర గ్రంథమాలి లో 911-వ పేజీలో వెలువడిన సోమనాథుని విడిరా రాక్ష్య చరిత్రమునకుఁ దాము వ్రాసిన గుంపునాథములో మొసూరు రాష్ట్రమందలి తుముకూరుజిల్లాలో నేడు “హలకురికె” యను పేరితో నున్న గ్రామమే సోమనాథుని జన్మస్థల మనువిత వాదమును బ్రతిపాదించిరి. కాని విజ్ఞానాచార్యు దాని నామోదించలేదు. ఆవారమంజులీయసామంజ్యము సవిత్తముగ నెఱుంగ నెంచువారు శివధర్మ గ్రంథ మాలికలో బ్రతికెనమైన నా “పాలకురికి సోమనాథ కవి” యను గ్రంథమాలి మూడవ ప్రకరణమును, ఆ గ్రంథమును గూర్చి శ్రీనారాయణ రావు గారు 1948 సంవత్సర ఫిబ్రవరిలో వ్రాసిన వ్యాసముపై నేను “త్రిలింగ” పత్రికయందుఁ బ్రకటించిన వ్యాసము

లలో 8-8-49, 15-8-49, 22-8-49 తేదల సంచిక  
లలో “పాలకురికి” యను శీర్షికగల వ్యాసము  
లందలి యంశములను జదువఁదగును.

◀ కలగోత్రములు ▶

సోమనాథుఁడు తన మొదటికృత్యముగా అను  
భవసారములో

“భృంగిరిటిగోత్రుఁడను, గురు  
లింగతనూజుండ శివకులీనుఁడ, దుర్వ్యా  
సంగవివర్జిత చరితు డ  
జంగమలింగప్రసాద సత్ప్రాణుఁడన్”

అని చెప్పికొనినాఁడు. బహుపురాణాచారిత్రకలోఁ  
గూఁడ నిందు కనుగొనముగ నే

“భర నుమామాతాపితా రుద్రయనెడు  
వరపురాణోక్తి నీశ్వర కులజుండ  
శరణగణాశ్రయ సకలస్వరూప  
గురులింగ వరకరోదర జనితుండ”

అనియు, పండితారాధ్యచరిత్రలో “షడ్గురులింగ  
ఘన కరుణాహస్త గృహసంభవుఁడ” అనియుఁ జెప్పి  
కొనినాఁడు. గురులింగమనునది వీరశైవులలో  
దీక్షాగురువునకు నుపయుక్తమగు విశేషణమే గాని  
యది కేవల మొకపృథ్విక్తినామము కాదు. “ఏకా

మూర్తి స్త్రయో భాగా గురులింగ చరాభిధాః<sup>2</sup>  
 అను ప్రమాణముచే, ఏకమూర్తియగు లింగమే  
 (పరబ్రహ్మము) గురు, లింగ, జంగమరూపమున  
 మూఁడువిధముల నభేదముగ వ్యవహృతమగును.  
 ఈవిషయమునే యనుభవసారములోని మొదటి  
 పద్యములో

“ఉ శ్రీగురులింగజంగమ విశిష్టమహామహిమంబు వేఁడెడక  
 శ్రీగురులింగజంగమముఁ జెప్పఁ ద్రిమూర్తినిగూఢమైచక్షుఁ  
 శ్రీగురులింగజంగమ విశేషము లేకముగాఁదలంచి యా  
 శ్రీగురులింగజంగమ వశీకృతమా మదిఁగొల్చి సమ్మతిన్ ”

అని సోమనాథుఁడుగూడ నుద్గడించినాఁడు. వీరశైవ  
 పంచాచార్యుల తొలు దొలుతఁతినామములగు వీర,  
 నంది, భృగి, (భృంగిగిటి)శృప, స్కంద అనునవియే  
 వీరశైవై గోత్రములుగా నాదినుండియు వ్యవ  
 హృతమగుచున్నవని ముందే చెప్పియుంటిని. దశ  
 విధశైవై లో నీ ప్రముఖగోత్రవ్యవహారము కేరల  
 వీరశైవలఁదామాత్రమే గలదు. తక్కిన శైవ  
 భేదములకు జూచిన బ్రాహ్మణులలో, లింగధా.ణ  
 మాంబంధికము గల శ్రాతశైవ మూర్త్యై వులలో  
 గూడ, ఋషిగోత్ర సూత్రవ్యవహారమే యిరు  
 త్రుఁలము<sup>3</sup> చుచున్నది. కావున నేటి వీర  
 శైవలు లకు గోత్రముల నేరిలిగఁ జెప్పకొను

చున్నారో యట్లే సంప్రదాయాచుగూణముగ సోమ  
నాథుఁడుగూడఁ దాను శివకులీనుఁడనని, భృంగిరిటి  
గోత్రుఁడనని, గురులింగపుత్రుఁడనని తన కులగోత్రా  
వికములను బ్రథమవయస్సులో రచించిన తొలి  
కృతిలో విస్ఫుష్టముగఁ జెప్పికొనినాఁడు. దీని ననుస  
రించియే యాతని ప్రశిష్యప్రశిష్యుఁడు పిడుపర్తి  
సోమనాథు డు ఁద్యబసవపురాణాశ్వాసాంత ఁద్య  
ములలో

“క భృంగిరిటి గోత్రసంభవ!

జంగమ లింగార్చనా నిశారద! విలస

త్సంగీత శాస్త్రపారగ!

గంగోత్పత్తిప్రకార కావ్యధురీణా!”

అని సోమనాథుని సంబోధించినాఁడు. అసుభవసార  
రచనము నాఁటికి సోమనాథునకు బసవేశ్వరునియం  
దంతగా వ్యామోహము గలుగ లేదనియు, అందు  
చేతనే యా ప్రథమకృతిలో నాతని నామోచ్చా  
రణమైనఁ గావింప లేదనియుఁ బైని జెప్పియున్నాను.  
బసవేశ్వరునందు భక్తిపారవశ్యము గలిగినతరువాత  
వ్రాసిన బసవపురాణ, వృషాధిపశతక, చతుర్వేద  
సాగము లలోఁగూడ సోమనాథుఁడు మఱొకగోత్ర  
పేదియు జెప్పికొనలేదు. బసవపురాణావతారి  
కలోనున్న “పాశముక్తుండ కేవల భక్తిగోత్రుండ”

అన్నదానికి భక్తిచే వర్తిల్లువాఁడ ననుటయేగాని  
 మఱొకటి గాదు. భక్తిగోత్ర మనునది యెవరి  
 యందును లేదు. గోత్రశబ్దమునకు వృద్ధి, బలిమియను  
 నర్థములుగూడ నున్నవి. పాండిత్యముతోపాటు  
 బసవేశ్వరభక్తిపారవశ్యముగూడఁ బండువాఁడన  
 చరమదశలో రచించి బసవేశ్వరునికే యంకితమొన  
 ర్చిన పండితారాధ్య చరిత్రముయొక్క యవతారి  
 కలోమాత్రము

“బసవని పుత్రుండ బసవగోతుండ  
 బసవేశు శ్రీపాదపద్మశేఖరుండ  
 బసవని బొగడఁబాల్పడు కపీంద్రుండ  
 బసవన్నఁ బొగడఁబాల్పడు పారకుండ  
 బసవన్నదూతనే బసవన్నబంట  
 బసవన్న యిలుపుట్టు బానిసకొడుక  
 బసవన్న లెంకనే బసవన్న లింగి  
 బసవన్న పన్నలపన్న గావునను.”

ఇత్యాదిగా నుదాత్తమగు భక్తిభావముతో  
 భృత్యాచారముతోఁ దన బసవతన్త్రయత్వమును  
 బ్రకటించినాఁడు. బసవేశ్వరుఁ డొక గోత్రకర్త  
 కాఁడు. బసవగోత్రమనునది నాఁటికి నేఁటికి నెప్పుడుఁ  
 గూడ వీక్షితవుల వ్యవహారములో లేనేలేదు.  
 కావున సోమనాథుఁడు వాస్తవముగా బసవేశ్వరుని

పుత్రుడు కానట్లే తద్దోత్రుడునుగాడు. పురాతన శివభక్తులకుఁ దాము పుత్రులము, బంటులము, ఇత్యాదిగఁ జెప్పికొనుటగూడ వీరశైవుల సంప్రదాయము. వృషాభిసళతకగుండలి కొన్ని పద్యములలో సోమనాథుఁడు బసవేశ్వరుని గూడనిట్లేవర్ణించినాడు. కావునఁ బూర్వోక్తములైన వీరశైవ సంప్రదాయవ్యవహారముల నించుకయెఱింగిన వారి కెల్ల సోమనాథుని వ్రాతలబట్టియే యాతఁడు పుట్టుకతోనే వీరశైవుడని సులభముగా గోచరింపఁగలదు.

సోమనాథుఁడు తన గ్రంథావతారికలలో నాతని గురులను, మిత్రులను గొందఱను బేర్కొనినాడు. కాని వారిలో ఏకామ్రనామధేయఁ డెవఁడును లేడు అయినను బైనిజెప్పినట్లు భృంగిగోత్రుల కెల్ల వీరశైవసంఘాచార్యులలోఁ గేదారక్షేత్ర ముందలి వైరాగ్యసింహాసనాధ్యక్షుడు ఏకోరామాచార్యుడు గురువు, అందుచే సోమనాథుఁడు తాను భృంగిగోత్రుడనని చెప్పికొని స్వప్న దాతఁడు ఏకోరామగురువీరమునకుఁ జెందిన విష్యుడనుట వీరశైవసంప్రదాయజ్ఞులకెల్ల వేఱచెప్పకయే తెల్లమగును. కావుననే యావిషయమెఱింగిన యన్య వాద కోలాహల శతకకర్త “ఈ హితానుషంగ !

యేకామ్ర గురుచి త్తనజీన భృంగ" అని సోమనాథుని సంబోధించుటలో ఛందస్సునకు సరిపడునట్లు "ఏకో రామ" శబ్దమును "ఏకామ్ర" యని హ్రస్వీకరించె నేమోయని నేను నాపూర్వవ్యాసములో వ్రాసి యుంటిని. అస లతఁడు "ఏకామ్ర" అని వ్రాయఁగా సరిగా గుర్తింపక తాళపత్ర ప్రతిలేఖకు లుచ్చాఁణ సౌలభ్యముగ దానిని "ఏకామ్ర" యని యొనను లిఖించియుండవచ్చును. ఏదియైనను నిది యూహయే గాని సిద్ధాంతముగాదు. సోమనాథుఁడు చెప్పకున్నను అన్యవాగకోలాహలశతకకర్త యొకఁగిన సోమ నాథుని గురువు "ఏకామ్ర" నామకుఁడు మఱొకఁ డుండిన నుండవచ్చును. ఏకోరామ, ఏకామ్ర శబ్దము లేక రూపకములనిగాని యభేదకములనిగాని నే నెచ్చటను జెప్పియుండలేదు. వ్యక్తులనామములను జేర్కొను నపసకములలో మనకవులు ఛందస్సునకు సరిపడునట్లు వానినిమూర్చి పలుతెఱింగులఁ గుదించు టయో పెంచుటయో పరిపాటియని వాఙ్మయ శోధకులకుఁ దెలిసినదే-భాషను దనచేతికీలుబొమ్మగా నాడించిన మనసోమనాథుఁడే యిట్టిమూర్పులెన్ని యో చేసి యున్నాఁడు. మచ్చునకు బసవపు రాణునూ సప్తమా శ్వామియులూ ఉగ్గుటునికథలో "ఉగ్గుటు" శబ్దము వట్టే వేర్వేరు నూ వు గానిచోట్ల "ఉదుబటు డకనొప్పు

నొక్కభక్తుడు” “పరమేశ్వరుండు నుద్భట్టయ్య గారి” అనివాడిన విధము జూడుండు. నేను వ్రాసిన దేమో సరిగా గుర్తించకయే శ్రీవిద్వాన్ వేదము వేంకటకృష్ణశర్మగా రీనడుము “మాతృసేవ” పత్రికలో శతకివాఙ్మయముపై వ్రాయుచున్న వ్యాసములలో సోమనాథునికి సంబంధించిన వ్యాసములందు విద్యాస్థులకుఁ బౌరములఁజెప్పు తమ సత్యపరిపాటి ననుసరించి కాబోలు “వకః+ఆమ్ర, వకః+రామ” అని సంధులు విడదీసి చూపుచు, ఏకామ్ర, ఏకోరామశబ్దముల భిన్నస్వరూపము లెఱుంగని వానిగా నన్ను నిరూపించుచుఁ దమ హేళనాపాండిత్యము గొంత ప్రదర్శించిరి. కాని సోమనాథుండు తనసహజవీరశైవత్వమునకు సాధకముగాఁ జెప్పికొన్న భృంగిరిటిగోత్రజన్మమును గూర్చియు, అనుభవసారకృతి ప్రాథమికత్వమును గూర్చియుఁ జల్లఁగా జాటవిడిచియండుఁగూర్చి యొక్క మాటైనను సమాధానపూర్వకముగ వ్రాయరైరి. వీరి వ్రాతలందలి యాచిత్యముచు సహృదయులే పరిశీలింపదగును.

ఇట్లు సోమనాథుండు సహజవీరశైవ్రుడని యాతని ప్రాథమికకృతియగు అనుభవసారమువలననే వ్యక్తమగును. శ్రీవీరేశలింగముపంతులుగారు ఆంధ్రకవుల



చరిత్ర ప్రధమసంపుట పునర్ముద్రణములో నాతఁడు  
 వీరశైవుడనియే వ్రాసెను. దీనికే నేను వివరణముగ  
 ఆధ్యపత్రిక దుందుభిసంవత్సరాది సంచికలో సోమ  
 నాథుఁడగుచు మొదట వ్రాసిన వ్యాసములో  
 నాతఁడు వీరశైవులలో భక్తవర్ణమునకు జేరిన  
 వాఁడుగాక, గురువర్ణమునకు జొరికినవాఁడనియు నట్టి  
 వారిని నాంద్రదేశమున నేటివాఁడుకలో మరస్థులు,  
 మాఝేశ్వరులు, జంగములునను సాంకేతికనామము  
 లతో వ్యవహరించుచున్నారనియు వ్రాసియుంటిని.  
 జంగమ, మాఝేశ్వరశబ్దములు కేవలము కులవాచ  
 కములు గావనియు, నవి వాఙ్మయమున చరిత్రంగ  
 (జీవితరూపమున జరించు శివుఁడు = శివభక్తుఁడు.)  
 వాచకములుగనే యుపయుక్తములయినవని నేను  
 గూడ నెఱుఁగుదును కాని వీరశైవేతరలోకము  
 నకుఁ దెలియుటకయియే నేటివాఁడు ననుసరించి  
 సోమనాథుఁడు సహజవీరశైవుడగు జంగముడని  
 నేను వ్రాసినది. సోమనాథుని సొంతవాఙ్మయములవలన  
 నిరూపితమై యాతని ప్రశిష్యుఁడొకఁడైన పిడు  
 పర్తి సోమనాథులవ్రాతలచే నిర్ధారితమై, సోమ  
 నాథుని వంశ్యులను నేఁడు గూడవాలకురికి ప్రాత  
 మందలి మాఝేశ్వర కుటుంబములు చెప్పెడి  
 వాడుకచే నిశ్చితమైన యీ నిర్ణయమునే నే నిప్పటి

కిని గలిగియున్నాను. దానిని గాదనుటకుఁ దగిన బల వత్ప్రమాణములు నాకుఁ గానరాలేదు. ఆంధ్రుల చరిత్ర రచించిన చరిత్రచతురానన బిరుదాంకితులు కీర్తిశేషులు శ్రీచిటకూరి వీరభద్రరావుపంతులు గారు నానిర్ణయమే యామోదించియున్నారు. సోమనాథుఁడు ఆరాధ్యబ్రాహ్మణశాఖలో (శ్రౌతమార్గ శైవములకుఁజెందినది) జనించి రానురాను బసవేశ్వరునియందలి వ్యామోహము సొచ్చినకొలది అనుభవసారరచనమునాఁటికి వీరశైవులలోఁగలిసిపోయి భృంగిగోత్రుఁడనని చెప్పికొనెనని కీర్తిశేషులు శ్రీకాశీనాథుని నాగేశ్వరరావుపంతులుగారును, నేఁటి తెలుఁగునాఁటి యారాధ్యుల పూర్వులు లింగధారులనుటకుఁగాని, పదునాఱవశతాబ్దికిఁ బూర్వము బ్రాహ్మణులలో లింగధారణమొందు నాచారముండెననుటకుఁగాని యాధారములే మృగ్యములుగాన బసవేశ్వరాదులందు భక్తిఁ జూపినంతమాత్రమున సోమనాథుఁడుగూడ వీరశైవుఁడనుట కాధారము చాలదనియు, నాతఁ డాజన్మము స్థూర్త బ్రాహ్మణుఁడు గనే యుండియుండునని శ్రీవేటూరి ప్రభాకరశాస్త్రి గారును, సోమనాథుఁడు శివద్విజులను శైవబ్రాహ్మణ శాఖలో జనించి, రానురాను బసవేశ్వరాదుల వీరశైవమునం దభిమానము గలుగఁగా సన్న్యాసము

స్వీకరించి వీరశైవమత ప్రచారమునకై దేశాటన  
 మొనర్చెనని, అట్టివారినే “జంగములు” అందురని  
 వారియందే భృంగీత్యాది ప్రమథశోత్ర వ్యవహార  
 ముండి యుండునని శ్రీచిలుకూరి నారాయణరావు  
 పంతులు గారును, వారివారికిఁ దోచినట్లు ప్రతి  
 వాదముల నెలకొల్పియున్నారు. నేడు శ్రీవేంకట  
 కృష్ణశర్మ గారు గూడ వీనిని గొంతవఱకు (అందును  
 శ్రీనాగేశ్వర రావు పంతులు గారి యభిప్రాయమును  
 గొంచె మెక్కువగను) ననుసరించునట్లు వాఁతల  
 వలనఁ గనుపట్టుచు అనుభవసారమే సోమనాథుఁడు  
 బౌద్ధమున వ్రాసిన ప్రథమకృతి యని నిరూపిత  
 మయినప్పుడు శ్రీనాగేశ్వర రావు పంతులు గారి వాద  
 మున కాస్కార మేలేదు. సోమనాథుని వ్రాతలకు  
 సంప్రదాయములకు విరుద్ధములయిన నిట్టి వాదముల  
 కెల్ల మూలాధారములయినవి శివాగమ పరిచయ  
 లోపమును, జన్మతః బ్రాహ్మణుడైనఁగాని సోమ  
 నాథుఁడు చతుర్వేదిపారగత్వము నద్వితీయపాండి  
 త్యము గడించెడియుండుట యసంభవమనెడి దుర్భ్ర  
 మము మాత్ర మేయని చెప్పఁదగును. పూర్వోక్తము  
 లయిన శైవాంతర్భాగములలో నుత్తరోత్తరముగ  
 నొక్కొక్కటియు. దక్కినవానికన్న నుత్కృష్టము  
 లని, బ్రాహ్మణులకు గర్భాష్టకమున జరిగెడి యుప

నయనసంస్కారముతో లభించు వేదవిద్యాధి  
 కారములెల్ల శివకులీనులగు వీరశైవులకు నుపనయ  
 నముకంటె నెక్కుడు నియమములతో జరుగు లింగ  
 ధారణదీక్షతోడనే కలుగునని శివాగమప్రతిపాదిత  
 మయిన యథార్థతత్త్వ మెఱుంగువారికి యి  
 వాదమండలి దౌర్బల్య మవగతము కాఁగలదు.  
 కావున సోమనాథుని సహజవీరశైవత్వ మాతని  
 యపారవైదుష్యమునకు సాధకమేగాని బాధక  
 మెంతమాత్రమును గాదు వాస్తవముగా సోమ  
 నాథుఁడు వీరశైవేతర ద్విజశాఖలలో జన్మించి  
 చరమదశలోనే వీరశైవమును స్వీకరించినచో నాతఁ  
 డా పూర్వార్థమములోఁ దన ఋషిగోత్రసూత్ర  
 ములఁ బేర్కొనుచు రచించిన గ్రంథమొక్కటియుఁ  
 గానరాకుండుటకుఁ గారణమేమి? వీరశైవమతస్వీక  
 రణముతో నాతని తొంటికులము దగ్గమైనట్లే  
 యప్పుడు రచించిన పూర్వకృతులెల్ల సశేషముగ  
 దగ్ధము గావింపబడినవని సహృదయులు చెప్ప  
 నేర్తురా?

సోమనాథుని ద్విపద బసవపురాణము నోరు  
 గంటిలో భక్తులు స్వయంభూదేవుమంటకను న  
 జదువుచున్నప్పుడు ప్రతాపరుద్రుఁ డచటి కేతెంచి  
 యందుఁగూర్చి యడిగిన సందర్భవిషయమున న్నాసిన

పద్యములో పిడుపర్తి సోమనాథుడు “ధూర్తవిప్రుఁ  
 డొకఁడు భర్తఁజేరి - పాలకురికి సోమపతితుఁ డీ నడు  
 మను బెనచె మధ్యనల్లు పెట్టి ద్విపద” అని యతిస్థాన  
 మున వాడిన “పతిత” శబ్దమును, పండితారాధ్య  
 చరిత్రలో కథాశ్రోణయు, హరితసగోత్రాప్తంబ  
 సూత్రుఁడు, శైవ బ్రాహ్మణుఁడు నగు పాలకురికి సూర  
 నామాత్యుని విషయమున సోమనాథుఁడు వాడిన  
 “నెచ్చెలికాడవు నీవకావనియు మచ్చికనాముద్దు  
 మఱది వీ వనియు అటలేనిసఖుడ! సూరార్య!  
 నాముద్దు మఱది! విన్నిది మహిమ్రకెరణము” అను  
 విశేషణములలో నతఁడు సూరమాత్యునియొడఁ  
 జెప్పికొన్న ముద్దుమఱది సంబంధమును బ్రతి  
 వాదులు తమవాదమునకుఁ గొంతయాధారముగఁ  
 నైకొనుచున్నారు. ఈ గొడవలు ముందుగా నా  
 వ్యాసములలో నేనే యొత్తికొని ప్రత్యాఖ్యాన  
 మొనరించినవేగాని క్రొత్తవిగావు. సోమనాథుఁడు  
 బ్రాహ్మణవంశములోఁబుట్టి తరువాత వీరశైవముచు  
 స్వీకరించి భ్రష్టుఁడయ్యెననెడి భావముతోనే యాతని  
 యొడ “పతిత” శబ్దమును ధూర్తవిప్రుఁడు ప్రయో  
 గించినట్లు పిడుపర్తి సోమనాథుఁడు వ్రాసినాడని  
 వీరి వాదము శివాగమప్రమాణదృష్టితోఁ జూచిన  
 యొడల జన్మతః శ్రౌతమార్గశైవశాఖలకుఁ జేందిన

బ్రాహ్మణులు, తరువాత కేవల వీరశైవమునే స్వీకరించినచో నది వైకిమఱికొన్ని మెట్లెక్కి యుత్కృష్టతను బడయుటే యగుచుగాని భ్రష్టతకొందుటగానే రదు సోమనాథుఁడు శివభక్తివిహీనులగు స్తార్త బ్రాహ్మణులతోడి వాదములలో వారిని పతితులు (పాపులు) త్రాటికూలలు, కర్తవ్యంఢాలును ఇత్యాదిగా నిగసింపఁగా వాదములలో నాతని నోడింపలేనివారు కొందఱు ప్రతికే బ్రతిగా నాతనియొడఁ గూడనట్టి విశేషణములనే వాడియుందురు. “శ్రుతి శిరస్పఘాహి “పతిరేకయాసీ” త్త! నుచు నుతిపదుర్గుణులు మదించి యితరసురలఁబట్టి ‘పతితులు’ సర్వు కి బాహ్యులగుటదేమి? బసవలింగ!” అని చతుర్వద సారపద్యమునందును, పండితారాధ్యచరిత్ర దీక్షా ప్రకరణములో విభూతిమహిమసిద్ధాంతప్రతిపాదనమున “పతిత్యేవనసంశయః” “పాతిత్యంయాతితత్క్షణాత్” అనుస్త్రుతి పురాణప్రమాణముల నుద్ధరించుటలోను, ఇట్లే మఱికొన్ని పట్టులను సోమనాథుఁడు పాపాత్ములను నర్థమిచ్చు సందర్భముననే పతితశబ్దము నుపయోగించినాఁడు. పరమేశ్వరుని విషయమున “పతితపావన” విశేషణమును సాధారణముగ నందఱు వ్యవహరింతురు. కావున పతితశబ్దమునకు పాపి యనునది రూఢార్థమైనట్లు కుల

భ్రష్ట్రుడనునది కాదు. ఇంతకు ప్రతాపరుడు నెదుట  
 సోమనాథు నెడ బ్రాహ్మణు లేనిరసనవాక్యముల  
 వాస్తవముగ నుపయోగించిరో పిడుపర్తి సోమ  
 నాథు డుస్వము గా నెటు గునా? పరమపవిత్రుడగు  
 నాతనిని ధూర్త బ్రాహ్మణు డు నిందించెనను భావ  
 మును వ్యక్తికించిటలోనే భ్రష్ట్రు పతితశబ్దములలో  
 నేది యచ్చట నుపయుక్తమయినను యతిభంగము  
 లేకున్నను పతితశబ్దమునే యాతఁ డుపయోగించి  
 యుండెను

సోమనాథు డు తనకృతులలో అనుభవసారము  
 నకు గోడగి త్రిపురారిని, బసవపురాణమునకు  
 గొబ్బారి సంగనామాత్యుని, పండితా రాధ్యచరిత్రకు  
 పాలకురికిసూరనామాత్యునిఁగఱాశ్రోతలుగాఁగూర్చి  
 కొన్నాఁడు మొదటికృతిలో త్రిపురారిని దప్ప మఱే  
 మిత్రుల నాత డు వేర్కొనలేదు బసవపురాణావతారి  
 కలోఁ గఱాశ్రోత గొబ్బారి సంగనామాత్యునితో  
 పాటు మరల గోడగి త్రిపురారి, మఱి కొందఁ జితర  
 మిత్రులను భక్తులను జేర్కొనినాఁడేగాని యప్పుడు  
 గూడఁ బాలకురికి సూరనామాత్యుని స్మరింపలేదు.  
 ఈతనితో మిత్రత్వము గాని, తద్రూపకమయిన బంధు  
 త్వము గాని సోమనాథుని కాపిట్టుటనే ఘటిల్లి యుం  
 డును. ఎప్పు డది గలిగినను వారిరువురు భిన్నగోత్ర

సూత్ర వ్యవహారముగల వేర్వేలు సంప్రదాయములకుఁ జెందిన శైవులని సోమనాథుని వాక్యములవలననే వ్యక్తమగుచున్నది. శ్రౌతమూర్తశైవసంప్రదాయములవా గుఱనయముతోపాటు ఇష్టలింగధారణము. గూడ నొంది వంశానుగతమయిన శ్రౌతస్తార్తకర్తముల గొన్నిటి నొనరించుచు, ఋషిగోత్రసూత్రవ్యవహారమునే గలిగియున్నను వారు పూర్వకాలమున లింగధారణములేని స్తార్తబ్రాహ్మణులతో నెట్టి సంపర్కములేక కేవల లింగధారణమే గల వీరశైవులతో నెక్కువ సాహచర్యసౌహార్దములను గలిగి యనోన్మ్యమైతితో వర్తిల్లుచుండిరనుట కనేకాధారములున్నవి. ఈసాహచర్యమానాఁడు వీరికి వీరశైవులకు సహభోజనములు గలిగియుండనేమో యనునంతవఱకుఁ గూడ సాగియుండవచ్చునని “ఆంధ్రవిజ్ఞాన” క్తులు కీ॥ శే॥ శ్రీరాజాకందుకూరి బాలసూర్యప్రసాదరావుగారు (దేవిడిసంస్థానాధీశులు) మున్నగు పెద్దలు కొందఱు తలంచుచుండిరి. కాని కేవల వీరశైవులతో శ్రౌతమూర్తశైవసంప్రదాయములకుఁ జెందిన శైవ బ్రాహ్మణులారానాఁడు వైవాహికబంధములఁ గూడఁగలిగి యుండిరని తలంచువారెవరును గానరాలేదు. కవున భృంగిగోత్రుఁడైన కేవల వీరశైవుఁడో పాలకురికి సోమనాథుఁడు,



హరితసగోత్రుఁడు మార్గశైవుఁడు నగు పాలకురికి  
 సూరనామాత్యుఁడు నిరువురు నెంత యటలేని  
 మచ్చికగల నెచ్చెలికాండ్రయినను, ఇచ్చి పుచ్చు  
 కొను పెండ్లిసంబంధములుగూడఁ గలిగిన నిక్కంపు  
 బావమఱుఁదులు గారనియు, సోమనాథుఁడు చెప్పిన  
 యీముద్దుమఱుఁది సంబంధము తిక్కన మనుమ  
 సిద్ధుల మామయల్లర సంబంధమువలె నటలేని  
 మచ్చిక కలిమిఁజెప్పిన యాపచారిక సంబంధమని  
 సంభావించుటయే సమంజసమని నేను వ్రాసియుం  
 టిని. భిన్నగోత్రులయిచ్చు డేకగృహనామకత్వము  
 వైవాహికసంబంధమునకు బాధకము గాకపోవచ్చును.  
 సోమనాథ సూరనామాత్యుల యింటివే రొక్క  
 టైనను వారు వేర్వేరు ఋషిగోత్రజులు గారు  
 గదా! వారిగోత్రములు కేవలము భిన్నసంప్రదాయ  
 ములకుఁ జెందినవి. వారు నిక్కంపు బావమఱుఁదులే  
 యైననాఁ డాబంధుత్వముతోపాటు సోమనాథుఁడు  
 తనకు సూరనామాత్యునకుఁ గలయటలేనిసఖత్వము  
 నెచ్చెలితనము నంతగట్టగా నుగ్గడించుట కవసరమే  
 గానరాదు ఆనాడు ప్రథమగోత్రసూత్రవ్యవ  
 హారముగల కేవల వీశైవుఁడు, ఋషిగోత్రసూత్ర  
 వ్యవహారముగల శైవబ్రాహ్మణులకు వైవాహిక  
 సంబంధములుగూడ నుండెనని పరిశోధకు లెవరైనఁ

బ్రహ్మణపూర్వకముగ నిరూపింపఁగల్గుచో సోమనాథ సూరనామాత్యుల బావమఱుల సంబంధము కేవల మాపచారికపే-గాక యశా గిక ముగూడ నై యుండునని యంగీకరించుటకు నా కభ్యంతరము లేదు. సోమనాథుని సహజవీరశైవత్వవిషయమునఁ బ్రతిపక్షవాదములందలి యసామంజస్యమునింకను విఫలముగ నెఱుంగ నెంచుచారు ఆంధ్రసాహిత్యపరిషత్పత్రిక సం॥ , 19 సం॥ లు కి, 4, 5 లందుఁ బ్రకటితమయిన “పాలకురికి సోమనాథకవి కులగోత్రప్రశంస” అను నావ్యాసమును, పూర్వోక్తమయిన “పాలకురికి సోమనాథకవి” యను గ్రంథమందలి యైదవ ప్రకరణమును, శ్రీ చిలుకూరి నారాయణరావుగారి వ్రాతలపయి మఱల 1949 సం॥ ఆగష్టు 29 నెఱ్ఱెంబరు 5, 11, 17 అఱ్ఱోబరు 31 తేదలు “త్రిలింగ”పత్రికలలో “సహజవీరశైవత్వము” అను శీర్షికతో వ్రాసిన వ్యాసములందలి యంశములను జూడఁదగును.

◀ తలిదండ్రులు, గురులు, మిత్రవర్గము, యటుబము ▶

సోమనాథుఁడు తనతలిదండు లపేర్కను దొల్లటి కృతి యనుభవసారములొక బేర్కొన లేదు. అందుఁ జెప్పిన “గురులింగ తనూజుండ” అను సమాసమందలి గురులింగశబ్దము దీక్షాగురునకు వీరశైవు లుపయో

వా రొకింత సహాయకముగ కైకొనుచున్నారు. కాని యది యవిచారమూలకమే. అందుకు వ్యతిరేకముగనున్న యితర ప్రబలాధారముల కిది యేపాటి బంధకము కాజాలదు. వీరశైవులదృష్టిలో విష్ణు వొకచరమశివభక్తుడు. పలువురు శివభక్తుల నామములతోపాటు విష్ణుసంబంధికనామములను గూడఁ దమసంతతికిఁ బెట్టెడివారు పూర్వము నిప్పుడు గూడ వీరశైవులలోను శైవ బ్రాహ్మణులలోను గలరు. ఏకాంతరామయ్య, ఏకోరామయ్య, సిద్ధరామయ్య, చెన్నరామయ్య, పారిశ్వరుఁడు, పద్మరసు, రాఘవాంకుఁడు, పద్మశాంకుఁడు మున్నగు పేర్లుగల వీరశైవులు పూర్వకాలమునందే గలరు

సోమనాథుని కవితావిద్యాగురువు కరస్థలి విశ్వనాథుఁడు. ఆవిషయము నాతఁడు అనుభవసారమునను, బసవపురాణావతారికాగ్రంథాలముల విస్పష్టమొనర్చినాఁడు. విశుపర్తి సోమనాథుఁడుగూడ దీని నుద్గడించినాఁడు. చతుర్వేదసారగుఁడైన తరువాత రచించిన పండితారాధ్యచరిత్రావతారికలో సోమనాథుఁడు “వేరెన్నబడిన శ్రీబలిదేవవేమ—నారాధ్యులను పరమారాధ్యదేవు—మనుమని శిష్యుండ” అని వ్రాసికొని తనకు వేమనారాధ్యుని మనుమఁడు మఱొక గురుఁడని చెప్పికొన్నాఁడు. బసవేశ్వర

మల్లికార్జునపండితారాధ్యుల సమకాలికుడై విశేష మహిమాన్నిచ్చితుండై, పేరెన్నికగన్న యీ బెలిదేవ వేమనారాధ్యునిచరిత్రమును సోమనాథుడు పండితారాధ్యునిచరిత్ర పురాతనప్రకరణమునం బ్రత్యేకముగఁగూడ గూర్చి యందులో నాతని “ప్రకటచతుర్వేదపారంగతుండు” అనికూడఁ బ్రశంసించినాడు. వేదవిద్య యాతనియింట సమాచానముగ నుండియుండును కావున నీతని మనుమనియొద్దనే సోమనాథుడు వేద వేదాంగముల నభ్యసించి యుండును.

బసవపురాణావతారికలో “కట్టకూరి పోతిదేవర పదాంబుజపట్టుదుండ” నని సోమనాథుడు చెప్పి కొనియున్నాఁడు. ఆరాధ్యశబ్దమువలెనే దేవరకూడ పూజ్యవాచకము. ‘దేవ’శబ్దమునకుఁ గన్నడ బహువచనమయిన “దేవరు” అనున కిది ఎక్కటి. వీరశైవ మరస్థల గురజంగములు కలువురు తమనామముల చివర నీ దేవశబ్దమును జేర్చికొనుట పరిపాటి. కట్టకూరు పాలగురికి సమీపముననే యున్నది. కావున నీ పోతిదేవ, సోమనాథునివలెనే భృంగిగోత్రుడైన మరస్థలగురుకట్టశంగము డైయుండుననియు, వీరశైవసంప్రదాయానుబద్ధముగ సగోత్రుడగు నాతని చేతనే సోమనాథునితలవంశు లాతనికి లింగధార

జము చేయించియుందురనియు, అందుచేతనే  
 యీతని విషయమున “పదాంబుజపట్టదండ”  
 విశేషణమును సోమనాథుఁడు చేర్చికొనెననియు నేను  
 దలంచుచున్నాను సోమనాథుడు సహజప్రతిభా  
 వంతుఁడు, శిష్యభక్తిసంపన్నుఁడు నయి బాల్య  
 యావనముల నేమాత్రము బీటువుచ్చక విద్యా  
 ర్జనమునందును, సద్భక్తసాహచర్యమునందును గాల  
 ము గడపుచు బాలకురికి ప్రాంతమందే త్రిపురాం  
 తకము శ్రీశైలము మున్నగు శిక్షేత్రములకుఁ  
 గూడ నేగి వానిని సందర్శించుచు నచ్చుట విద్యా  
 భ్యయన మొనరించుచుండెను. బసవపురాణపండి  
 తారాధ్యచరిత్ర రచనముల కుద్బోధము శ్రీశైల  
 శ్మేత్రమందలి యొడ్డోలగముల భక్తసమక్షముననే  
 తనకుఁగలిగిన ట్లాతఁడు చెప్పికొన్నాడు బసవపురాణ  
 కథాసూత్రములఁ దన కెఱింగించినపెద్దలలో త్రిపు  
 రాంతకవాస్తవ్యుఁడగు కరస్థలి సోమనాథుని, రెంటాల  
 మల్లినాథుని, మఱియొక మల్లినాథుని, దోచమాం  
 బను నాతఁడు బేర్కొన్నాఁడు. వీరిలోఁ గరస్థలి  
 సోమనాథుడు సోమనాథునికవిగాగుండైన విశ్వ  
 నాథునియ గ్రజుండైనను గావచ్చును. వీరు, అను  
 భవసార బసవపురాణపండితారాధ్యచరిత్ర కథా  
 శ్లోతలు గోడగి త్రిపు - రి, గొబ్బూరి మిగి నామాత్య

పాలకురికి సూరనామాత్యులుగాక సోమనాథుడు వడగాము రామేశునిశిష్యుడైన చెన్నరాముడను మఱొక ప్రాణమిత్రునిఁ బేర్కొన్నాఁడు. ఇట్టి మహాభక్తులతోడి గోష్ఠీసాహచర్యములు సోమనాథుని విద్యావైదుష్యములకు మఱింత వికాసమునుగూర్చి యాతని కవిత్యమందలి రసస్ఫూర్తికిఁ జాల దోహదమును గలిగించెనని తలంపనగును.

తోంటదాద్యుఁడు తన పాలకురికి సోమేశ్వర పురాణములో నాతఁడు వేమనారాధ్యవంశ్యుడని, గురలింగ మంగళాంబికలపుత్రుడని సోమనాథుని కృతులందలి వ్రాతలను సరిగా గుర్తింపక వ్రాసినాఁడు వేమనారాధ్యుఁడు సోమనాథుని విద్యాగురునితాతయే గాని యాతనికూటస్థుఁడు కాఁడు. గురలింగము సోమనాథునితండ్రి పేరు గాదని ముందే తెలిసికొంటిమి గదా! సోమనాథునితల్లి మంగళాంబయనుట కాతనికృతులం దెట్టి యాకరమును లేదు. కావున నీవిషయములలో తోంటదాద్యుని వ్రాతలకుఁ బ్రామాణ్య మొసంగఁ జాలము.

సోమనాథుఁడు యావజ్జీవము గృహస్థాశ్రమ వర్తియైనట్టే కన్పట్టును. అతఁడు సన్న్యాసమును స్వీకరించెననుటకుఁ గాని విరక్తుఁడు (నిరాభార వీర

శైవుఁడు)గా వర్తిల్లెననుటకుఁగాని యెట్టి యాధారము లేదు. తోంటదారుఁడని గ్రంథమునుబట్టి యాతనికిఁ జతుర్ముఖబసవేశ్వరుఁ డనుపుత్తుఁ డుండెననియు, దండ్రితోఁగలిసి యాతఁడు చక్రపాణి రంగనాథాది ప్రత్యేకముల నోడించెననియు, సోమనాథునియనంతరము శిష్యు లాతనికే తండ్రు గురుపట్టముఁ గట్టరనియుఁ దెలియుచున్నది.

—● వైదుష్యము, బిరుదములు ●—

సోమనాథుఁడు సమస్తవిద్యల నాకళించిన యుద్దండపండితుఁడు. సర్వజ్ఞుఁడు. సరసకవితావిశారదుఁడు. సంగీతశాస్త్రపారగుఁడు. పిడుపర్తి సోమనాథుఁ డీతని శక్తియుక్తుల నిట్లు వర్ణించినాఁడు.

సీ లిపి లిఖింపకమున్న యపరిమితార్థోక్తి

శక్తి యాతనిజిహ్వా జరగుచుండు

ఛందోధికరణాది సరణిఁ జూడకమున్న

మదినుండుఁ గావ్యనిర్మాణశక్తి

భాష్యసంతతులు చెప్పక చూడకయమున్న

రుద్రభాష్యక్రియా రూఢి వెలయు

తర్కశాస్త్రాది విద్యలు పఠింపకమున్న

పరపతునిగ్రహశ్రాఢివెలయు

సీ నతని నుతియింప నాబోటి, కలవియగునె

జైనమస్తకవిన్యస్త శాతకూల

కలితబిజ్జల తలగుండు గండబిరుద

శోభితుఁడు పాల్కురికి సోమనాభిఘండు

ఇట్టి యపారవిద్యాసంపత్తి కేవలము గురుకుల  
 చాసముననే యార్జింపవలెనన్న నొక్కజన్మములో  
 లభించునట్టిది గాదు. కావున నీతఁడు గురువులనుండి  
 పడసిన విద్యాసంస్కారము నామమాత్రమే యని  
 యెన్నఁదగును “ప్రవేదిరే ప్రాక్తనజన్మవిద్యాః”  
 అనునట్టిశ్లోకప్రసాదమున నప్రయత్నముగనే సకల  
 విద్యాశక్తులు నీతనిని వరించియుండును. అందుచేతనే  
 యూతనిని సాక్షాత్తు భృంగియవతారమని తలంచిరి.  
 బహుముఖములయిన యీతనికృతులు బహుముఖ  
 మగు నీతని వైదుష్యమున కాదర్శముగ నున్నవి.  
 ఆంధ్రకవులలో సర్వజ్ఞ తాశక్తిగల నన్నయ, తిక్కన,  
 ఎఱ్ఱాప్రగడ, నన్నెచోడ, నాచన సోమనాథ శ్రీ  
 నాథాదుల మించిన విద్యత్కవిగా నీతని గణింపఁ  
 దగును. చెన్నబసవపురాణకర్త అత్తలూరి పాప  
 యామాత్యుఁ డీతనిని “వరసర్వజ్ఞ శిఖామణి” యని  
 నుతించినాఁడు. ప్రత్యక్షభృంగీశావతార, తత్త్వ  
 విద్యాకలాప, అన్యవాదకోలాహల, కవితాసార  
 మున్నగుబిరుదము లీతనికిఁ గలవని కర్ణాటకవిచరిత్ర  
 చెప్పుచున్నది.



— ౧ ఆచారవ్యవహారములు ౧ —

ఈతఁడు చతుష్షష్ఠి శీలసంపన్నుఁడు. అతని వీర శైవాచార ధారేయత కొలఁది యిడ గానిది. సాటి లేనిది. భవి (శివభక్తి విహీనులు) జనదర్శన స్పర్శ నాదుల నీతఁడు కలనైన నంగీకరించెడివాఁడు కాఁడు. “భవిజన సమాదరణ సంభాషణాదిసంసర్గ దూరగుండ” “భవికృతారంభసంభవధాన్యనిచయ భవినిరీక్షణ రసపాకవితాన భవిహస్తగతఫలపత్ర శాకాది భవిగృహక్షేత్రాది కథవర్జితుండ” ఇత్యాదిగా నాతఁడే చెప్పికొనినాఁడు. పిడుపర్తి సోమ నాథుఁ డీతని విగ్రహవర్ణనములో “నిర్మల పటిపట లావృత దేహు” అనికూడఁ జెప్పియున్నాఁడు. ఈ పటలావరణము భవిముఖదర్శన నిరాకరణమునకై యుండును. వీరశైవమందలి చతుష్షష్ఠి శీలనిర్వహణ మీశుహనీయునితో నంతరించెనని పెద్దలు చెప్పుదురు.

— ౧ కాలము ౧ —

బసవేశ్వరుఁడు నాతని యేలికబిజ్జలుఁడు నిరువురు నించుమించుగ నేకకాలముననే క్రీ. శ. 168 లో మరణించియుండురని చరిత్రజ్ఞులు నిర్ణయించుకొనినాఁడు. మల్లికార్జునపండితుఁడు బసవేశ్వరసందర్శనార్థమై కల్యాణపట్టణమున కేఁగుచు

మార్గమధ్యమున వనిపుర గ్రామమున విడిసియుం  
 డఁగా నంతకుము న్నెనిమిదిదినములై కల్యాణమున  
 ఘటిల్లిన గజబిజివలన బసవేశ్వరుఁ డవతారమును  
 జాలించి సంగమేశ్వరునం దైక్యమైవార్త  
 కొందఱు భక్తులవలన విని ప్రలాపించి, బసవేశ్వ  
 రానంతరము తాను ప్రపంచమున నుండియుఁ  
 బ్రయోజనములేదని తలంచి, ప్రయాణముచు శ్రీ  
 శైలమునయిపునకు ములించి, శ్రీగిరిప్రదక్షిణాదు  
 లతో శివరాత్రివ్రతమును నిర్వర్తించి, సంగమేశ్వర  
 క్షేత్రమున బసవేశ్వరునింబలెఁ దిచ్చుఁగూడ నైక్య  
 మొనర్చుకొమ్మని మల్లికార్జునస్వామిని బ్రార్థించి  
 యాతనియందు లీనమయ్యెనని సోమనాథుఁడు పండి  
 తారాధ్యచరిత్రమునఁ జెప్పియున్నాఁడు. కావున  
 బసవేశ్వరునియనంతర మొకటి రెండుసంవత్సరముల  
 లోనే మల్లికార్జునపంచితఁడు క్రీ. శ. 1170 ప్రాంత  
 మున ముణించెననికూడఁ బలువురుచరిత్రజ్ఞు లంగీ  
 కరించుచున్నారు. ఇందుచే సోమనాథుని కాలనిర్ణ  
 యమునకై వీరియనంతర మెంతకాలములో నాతఁ  
 డుండెననుటయే విచారణీయము. బసవపురాణము  
 చివర “ప్రస్తుతింపంగ సద్భక్తివిస్ఫురణఁ బ్రస్తుతి  
 కెక్కిన బసవనిచిరితఁ జెప్పితి భక్తులచే విన్నమాఢ్రి”  
 అని చెప్పియుండుటచే నీతఁడు బసవనికే గేవలము

సమకాలికుడై యాతనిచరితమును స్వయముగ  
 సాకల్యముగ నెఱిగినవాఁడుకాఁ డనుట స్పష్టము.  
 బసవపురాణకథాసూత్రములఁ దనకెఱింగించిన పెద్ద  
 లలో త్రిపురాంతకవాస్తవ్యుడైన కరస్థలి సోమ  
 నాథు నీతఁ డీ గ్రంథావతారికలోఁ “బండితారాధ్య  
 కృపాసముద్గతుఁ”డనికూడ నర్థించినాడు. దీక్షో  
 గురుని దయాహస్తగర్భసంభవులమని చెప్పికొనుట  
 లింగదీక్షితులసూప్తబాయమని ముందే గుర్తించి  
 తిమి. కాన వైవిశేషణమునుబట్టి కరస్థలి సోమనాథుని  
 దీక్షోగురు వాకాలమునఁ బ్రసిద్ధికెక్కిన మల్లికార్జున  
 పండితారాధ్యుడే యని స్ఫురింపఁగలదు. గోదావరి  
 మండలమున దక్షిణ మక్షేత్రమందలి భీమేశ్వర  
 స్వామి నర్పించుచు భీమనపంతుఁడు పుత్రసంతా  
 నార్థియై శ్రీశైలమల్లికార్జునునిఁగూర్చి తపమొనరింపఁ  
 దత్ప్రసాదముననే యాతనికిఁ బండితారాధ్యుఁ  
 డుదయించెనని, తల్లిదండ్రు లాస్వామినామమునే  
 యాతనికిఁ బెట్టినని పండితారాధ్యుచరిత్రము ననున్నది.  
 కావున మల్లికార్జునపండితుఁడు దక్షిణామప్రాంతీయుఁ  
 డైనను మొదటినుండియు నడుమ నడుమ శ్రీశైల  
 యాత్ర కేగుచుండెడివాఁడనియు, ఆప్పుడు కరస్థలి  
 సోమనాథుఁ డాతనినుండి దీక్షనొందియుండుననియుఁ  
 దలంచుట కెట్టియభ్యంతరము లేదు. ఈతఁడు

సోముని బసవపురాణరచనకాలమునాటికి డెబ్బది  
 యెనుబదేండ్లవృద్ధుడై యుండును. పండితారాధ్య  
 చరిత్ర రచనమునాటి కాలము జీవించియుండెనో  
 లేదో చెప్పజాలము. ఆ గ్రంథావతారికలో నాతఁ  
 డుదాహృతుఁడు కాలేదు. సోమనాథుఁడు వేర్కొన్న  
 విద్యాగురులలో బెలిదేవి వేమనమనుమ డొకఁడని  
 మున్నే చెప్పితిని. ఈవేమనాథుఁడు బసవేశ్వర  
 మల్లికార్జునపండితులకు సమకాలికుఁడనియు నాతఁడు  
 సూరసానమ్మ మున్నగుభక్తులు పండితారాధ్యుఁడు  
 మతప్రచారమునకై యొనర్చు సంచారములలో  
 నాతఁడు వెల్పాటిచోడుని సభకు చందవోలు రాక  
 మున్నే యాతని సందర్శించి బసవేశ్వరుని భక్తి  
 మహిమముల నాతనికి వినిపించి యాతనినున్న నలనంది  
 రని పండితారాధ్యచరిత్రదీక్షాప్రకరణమునఁ జెప్పఁ  
 బడినది. ఆ గ్రంథమున వర్ణితమయిన యీవేమనా  
 థాధ్యునిచరితమువలన నాతఁ డాకాలమునఁ జేరెన్నిక  
 గన్న మహిమశాలియని తెల్లమగును. ఆతఁ డించు  
 మించుగఁ బండితారాధ్యునికి సవయస్కుడై యాత  
 నితోపాటు క్రీ. శ. 1170 ప్రాంతమున మరణించి  
 యుండును. ఇకఁ బండితారాధ్యచరిత్రము చివర  
 సోమనాథుఁ డప్పటికి గజివులై యున్న పండితా  
 థాధ్యునిమనుషులు మనుమపండితాదులు నలువురను,

పండితారాధ్యునికుమారుడు కేదారయ్యకు శిష్యుఁ  
 డైన ఇవటూరి సోమనాథయ్యను నాతనిపుత్రులు  
 సూరిశ్వరుడు మొదలగు మువ్వరను జేర్కొని  
 వారినందఱను “తనయ తనయ పరంఛరోత్తరపరం  
 పరలుఁ బరిచిత గురుపరంపరఁ దేజరిల్లు” ఇత్యాదిగా  
 సాశీర్వదించినాఁడు. ఉపలబ్ధములైన సోమనాథుని  
 కృతులలోఁ బండితారాధ్యచరిత్రమే కట్టకడపటి  
 దిగాఁ గన్పట్టుచున్నది. ఆ గ్రంథరచనమునాటికి  
 క్రీ. శ. 170 ప్రాంతమున లింగైక్యమొందిన మల్లి  
 కార్జునపండితుని మనుమలు నాతని పుత్రశిష్యుఁడు  
 ఇవటూరి సోమనాథయ్య యతని సుతులు జీవించి  
 వెలయుచున్నారన్నప్పుడు తఱమునకు ముప్పది  
 యేడులు చొప్పున గణించినను బండితారాధ్యచరిత్ర  
 రచనకాలము క్రీ. శ. 1230-35 కన్నఁ గ్రిందికి రానే  
 రదు. ఈవిషయము లన్నింటిని గలిపి సమాలోచించి  
 సమన్వయించినచో బసవేశ్వరపండితారాధ్య, వేమనా  
 రాధ్యులకు స్వయంగా నెఱుంగక, పండితారా  
 ధ్యునిశిష్యుఁడు కరస్థలి సోమనాథయ్య కాలని పరి  
 జాతవయస్సులో సమకాలికుఁడై, యాతనివలన బసవ  
 చరిత్రము కొంతయెఱింగి, వేమనారాధ్యునిమనుమని  
 వద్ద వేదవేదాంగముల నభ్యసించి, పండితారాధ్యుని  
 మనుమలను దన చరమవయస్సులో స్వయముగఁ

జూచి యానందించి యాశీర్వదించిన మనకవి సోమ  
 నాథుడు క్రీ. శ. 1160 ప్రాంతమున జనించి బస  
 వేశ్వర పండితారాధ్యుల నిర్యాణకాలమునకు వారి  
 చరిత్రముల స్వయముగాఁ దెలియనేరనియెనిమిది  
 పదియేండ్లప్రాయమువాడై, అనుభవసారమును  
 క్రీ. శ. 1180 ప్రాంతమునను, బసవపురాణమును  
 క్రీ. శ. 1192 ప్రాంతమునను, పండితారాధ్యచరిత్ర  
 మును డెబ్బదియేండ్ల నుండువయస్సులో క్రీ. శ.  
 1230 ప్రాంతమునను గచించి రమారమి యొనుబడేండ్లు  
 వని క్రీ. శ. 1247 ప్రాంతమున శివైక్యమొందెనని  
 తలంచుటయే స్వనిధముల సమంజసమని నా యభి  
 ప్రాయము బయటియాధారములు వేనితోను నిమి  
 త్తము లేకయే సోమనాథుని సొంతవాక్యములందఁ  
 బ్రమాణబుద్ధిగలవారి కెల్ల నాతని గ్రంథముల యంత  
 స్సాక్ష్యమును బట్టి యింతకన్న భిన్నమైన నిర్ణయ  
 మేర్పడుట కవకాశము లేదు. సోమనాథుని కథా  
 శ్రోతలు మాంవురుకూడఁ దమకాలమున భక్తిసాప  
 న్నతచే వన్నె కెక్కినవారియ్యుఁ జారిత్రకముగఁ  
 బ్రసిద్ధికెక్కినవారు గాకపోవుటచేఁ బ్రత్యేకముగఁ  
 వారి కాలనిర్ణయమొనర్పడగిన యాధారము  
 లేమియు లేకున్నవి. అందుచే సోమనాథుని కాల  
 నిర్ణయమునకు వారు మన కుపకరింపక యాతని

కృతులమూలముననే లోకమునకు స్ఫురణీయులై నారు.

ఆంధ్రకర్ణాటవాజ్ఞయములం దీకాలనిర్ణయమున కనుకూలముగఁగాని ప్రతికూలముగఁగాని యుండఁ నాధారముల నిఁక నొక్కింత పరావర్శితము. బసవేశ్వరుడు కర్ణాటదేశమున జనించి యచ్చటనే విశేషముగ వీరశైవమతోద్ధరణ మొనర్చినవాఁడయ్య నాతని చరితము నింత విపులముగఁ బురాణరూపముగఁ గన్నడకవులెవరు సోమనాథునికి మున్ను రచించియుండలేదు. బసవేశ్వరుని యనంతర మాకాలములోఁ బంపాక్షేత్రమందుండిన హరిశ్వురుఁ డనుకవిమాత్రము కొందఱు శివభక్తులఁ గూర్చి “శివగణదరగళె” యను కావ్యమును రచించి దానిలో స్వల్పముగ బసవేశ్వరునిచరిత్రముగూడఁ గూర్చియున్నాఁడు. ఈతఁ డీరగళెమాత్రమేగాక గిరిజాకల్యాణము, పంపాశతకము, రఘుశతకము మున్నగు ప్రాథమకృతులురచించిన సుప్రసిద్ధకవి క్రీ.శ. 1245 ప్రాంతమున జైనకవి మల్లికార్జునుఁడు సంఘానించిన “సూక్తిసుధార్ణవము” అను గ్రంథమున గిరిజాకల్యాణమునందలిపద్యములు కొన్ని గూర్ధృతము లగుటచే హరిశ్వురునికాలము క్రీ. శ. 1-10 కుఁ గొంత ముందేకాని క్రిందికి రాజులదని పలువురు

పండితులయభిప్రాయము. కర్ణాటకవి చరిత్రకారు లీతనికాలము మనసోమనాథునికాలముతోపాటు క్రీ. శ. 1195ప్రాంతమని నిర్ణయించినారు ఈతఁడు సోమనాథునిఁగాని, సోమనాథుఁడీతనిఁగాని తమకృతు లలో స్మరించియుండలేదు. ఇంచుమించుగ నేక కాలమున దూరముగ వేర్వేరుప్రాంతములనుండి యప్పటికి వా రొకరికృతుల నొక రెఱుంగకుండు టయే దీనికిఁగారణమనుట విస్పష్టము సోమరాజు మఱొక కర్ణాటవీరశైవకవి “శృంగారసూ”మను నామాంతరముగల యుద్భుటకావ్యమును గూర్చి “శాలివాహన శాకాబ్దమదెఱు సాసి దనూఁటింసంద నాల్వత్తు నాల్కనె యొంజితచిత్ర భాను వ వరాశ్వీ జోత్పితై కాదశీసన జాతారితనూజ వాసరదొళా దత్తల్ల మంగర్పితమ్”అని యాగ్రంథరచనాకాలము శా. శా. 1144 (క్రీ. శ. 1222) అనికూడఁ జేర్కొని యున్నాడు. ఇందాతఁడు పూర్వకవిస్తుతి నిట్లుఁ గావించినాఁడు.

మ ప్రమథానీక కథార్ణవేందు హరిజేవా చార్యనం ఛైర్యనం  
విమలజ్ఞాన స వికాశ్శురిత చేతస్పద్మనం వర్షనం  
సముదంచ ద్వైవధస్త వామర మహీజారామనం సోమనం  
క్రమదింబంబలగొండు పేళ్వె నొసెదానీకావ్యమంసేవ్యమం



మఱివ్విరి నాతఁడు స్త్రీనిపలేదు. అప్పటికి వృషభ  
 (బసవ) స్త్రీలముల నింతవిరివిగాఁ గావించిన సోమనా  
 మాంకితుఁడైనకవి పాలకురికి సోము డుతప్పఁ గర్ణా  
 టులలోఁగూడ మఱియొకఁడెవఁడు వాఙ్మయపరి  
 శోధకు లెవరికి నింతసఱకు గానకాలేదు ఈపద్యము  
 మొదటి రెండుపాదములందు స్తుతింప బడిన హరీ  
 శ్వరు డు (పూర్వోక్తశివగణదరగళైకర్ణ) కెరెయ  
 పద్మరసు నించుమించుగ సమకాలికులె. పద్మరసు  
 క్రీ. శ. 1151-61, ప్రాంతముల నాయుసల రాజ్య  
 మును బరిపాలించిన సుసింహబల్లాళుని దండనా  
 భుఁడై యాతని యాస్థానమునఁ బరమతీ ముసుడితులఁ  
 బలువుర నిర్జించి కన్నడమున దీక్షాబోధ మున్నగు  
 కృతుల రచించిన యుద్దండపండితుఁడు సోమనాథుని  
 బసవపురాణమును క్రీ. శ. 1361-71 సనే ప్రప్రథ  
 మమునఁ గన్నడమున భీమకవి యనునడించినాఁడు.  
 సోమరాజు ఉగ్భటకార్యరచనాకాలమునాటికి సోమ  
 నాథుని బసవపురాణము కన్నడ దేశమున వ్యాప్తము  
 గాకున్నను దానికిముందుగా సంస్కృతపదభూయిష్ట  
 ములుగ నాతఁడు రచించిన పంచప్రకారగద్య, బసవ  
 రగడ మున్నగు నసంఖ్యాకములైన లఘుగేయకృతు  
 లాంధ్రులకుఁ గర్ణాటులకుఁగూడ నొక్కతీరుననే  
 యుపకరించుటచే నవి భక్తులనోళ్ళలోఁబడి సమ

కాలీనుడగు సోమరాజుకాలమునాటికే కర్నూట దేశమునందుఁగూడ వ్యాప్తి నొందియుండును. ఈ గేయ స్తవముల మనమున నెంచియే యాతఁడు సోమ నాథు సట్లు స్తుతించియుండును. కెరెయ పద్మరసు వంశ్యుడు విశ్వారాధ్యుఁ డనుపండితుఁడు శివపంచ స్తవములకు సంస్కృతమున వాఖ్యానము రచించినాఁడు. ఈతనిపాండిత్య మగణ్యమైనది. దానిలో నాతఁడు మల్లణ స్తవశ్లోకముల ముప్పదితో మ్మిదింటి నిచ్చి వ్యాఖ్యానించుచు, సోమనాథుడు పండితారాధ్యచరిత్ర పురాతన ప్రకరణమున వర్ణించిన మల్లణచరిత్ర లో నాతని శివ స్తవము ముప్పదియూ టు శ్లోకములు గలదిగాఁ బ్రశంసించినవిషయము నిట్లుటంకరించినాఁడు.

“యద్యపికాంతాకచేత్యాది వక్షింశ దృతై స్త్రీస్మితమిదం మల్లణే నాభాణీతి పాల్కురికి సోమేశ్వరేణ భణితం తథాప్య పరితనం వృక్షత్రయం బహుపుస్తక స్థితత్వా ద్బహుపాత సమ్మ తత్వాద్వ్యాఖ్యాతం వస్తుతస్తుయుక్తిమద్భిః ప్రతిక్షిప్తం స్త్రీ మతో సోమేశ్వరపచన ప్రామాణ్యాదితి సర్వం శివం”

పద్మరసుచరిత్రము నాతనికిఁ దొమ్మిదవతరము మనుమఁడైన పద్మణాంకకవి క్రీ. శ. 1385 ప్రాంతమున “పద్మరాజపురాణ”మనువేరితో రచించినాఁడు. దానిలో వంశానుక్రమణికలో విశ్వారాధ్యుని పద్మ

రుసునకు రెండవపురుషునిగా నుదాహరించి యాతని పాండిత్యము సతిశయముగా నిర్ణయించినాడు. దీనిని బట్టి శివపంచ స్తవవ్యాఖ్యాత విశ్వారాధ్యుఁడాతఁడే యైయుండునని యాతఁడుగూడ సోమనాథుని కించు మించుగ సమకాలీనుఁడై క్రీ శ 1240 ప్రాంతమునఁ దనవ్యాఖ్యానము రచించియుండునని గోచరింపఁగలదు. కావునఁ గన్నడకవిపండితులలో సోమరాజు, విశ్వారాధ్యుఁడు సోమనాథునియొడఁ గావించిన ప్రశంసలుగూడఁ బైనిజెప్పిన యాతని కాల నిర్ణయమున కనుకూలించుచున్నవి కొండవీటి దండకవిలలో శతవత్సరము పేర్కొనఁబడిన రుద్రదేవుని (మొదటి ప్రతాపరుద్రుని) బందరుశాసనముతో పాటు శతసంవత్సరములేని యీక్రిందిశాసనము గూడ నాతనిశాసనముగా నుదాహృతమైనది.

“దదౌ ధరణికోటాఖ్యం, బ్రహ్మస్త్రీర్యా పురం ముదా.  
 చంద్రార్థమకుట ప్రీత్యా, చంద్రవాది పురం దదౌ  
 కేశవార్పణ బుధ్యావై, దదావితుపురం భువి  
 సోమనారాధ్యగురవే, సిడుపర్తి పురంద దౌ  
 ఆదౌ ప్రతాపరుద్రాఖ్యో, భూపాలో ధర్మపూర్వకం  
 సప్తర్షి సంఖ్యయా గ్రామాన్, దదౌ సప్త ద్విజాయతే.  
 వీవం ప్రతాపరుద్రాఖ్యః, కృతవాన్ రుద్ర సంఖ్యయా

కి. శే. మద్దులపల్లి గురుబ్రహ్మశర్మగా రీశాసన  
 ములను తాము రచించిన “కొండవీటిసామ్రా  
 జ్యము” అను గ్రంథములోఁ బ్రకటించి యాకాల  
 మున మన పాలకురికి సోమనాథుఁడుగాక మఱొక  
 సోమనారాధ్యగురుఁడు కానరాఁడు కావున నీశాసన  
 పంక్తుల నుదాహృతుఁడైనవాఁ డాతఁడే కాఁడగు  
 నని నిరూపించిరి. సోమనాథుఁడు కాకతీయచక్ర  
 వర్తులు వారిమంత్రులు నెవరితోను దనకు గురు  
 శిష్యసంబంధమున్నట్లుగాని, వారివలన సన్తానము  
 నందినట్లుగాని తనకృతులలో నెచ్చటను జెప్పికొని  
 యుండలేదు. ఏపండగ్భముననైన నాతఁడు కాకతీయ  
 రాజధానికేఁగి, యప్పటిరాజుచేఁగాని మంత్రులచేఁ  
 గాని పూజింపఁబడియున్నచో నది రుద్ర దేవునికాల  
 ముననే జరిగియుండునని తలంచుట సంగతముగా  
 నుండును. పై శాసనముగూడ నందుకు సాధకము  
 కాఁగలదు. పూర్వాంధ్రకర్ణాటకపులెఱరిని సోమ  
 నాథుఁడు తనకృతులు వేనియందును స్మరింపలేదు.  
 ఆసమీపమందలి యాంధ్రకావ్యములఁ బరిశీలింప  
 నీతనిరచనములకుఁ గొన్ని స్థూలానుకరణములు  
 ముఖ్యముగా నన్నెచోడుని కుమారసంభవమునం  
 దును, బద్దైన సుమతిశతకమునందును, యథావాక్తుల  
 అన్నమయ్య సర్వేశ్వరశతకమునందును గన్పట్టు

చున్నవి. నన్నెచోడునికాల మింకను వివాద గ్రస్తమై  
 యుండుటచే నతడే సోమనాథు ననుకరించెనో,  
 సోముండే యాతని ననుకరించెనో నిస్పృశయముగ  
 నిర్ణయింపఁ గుదురకున్నది. బద్దెన కాకతీయుల  
 సామంతుఁడుగా క్రీ. శ. 1260-1320 మధ్యకాల  
 మున నున్నవాఁడని పలువురు తలంచుచున్నారు.  
 అన్నమయ్య సర్వేశ్వరశతకమును శా. శా. 1164  
 (క్రీ. శ. 1242)లో రచించినట్లు తానే చెప్పి  
 కొన్నాఁడు సోమనాథుని యచుభవసార పండితా  
 రాధ్యచరిత్రములందలి సంవాదముల. బెక్కింటి నీ  
 శతకములో అన్నమయ్య గూర్చికొన్నట్లు క్రీ.నిడుద  
 వోలు వేంకటరావుగారు 1945 వత్సరము మార్చి  
 భారతివ్యాసములో ని రూ పిం చి యు న్నారు.  
 ఉద్గ్రంథకర్తయైన సోమనాథుఁడు సుమతీశతక సర్వే  
 శ్వరశతకములవంటి చిన్న శతకములందలి పద్య  
 భావములను కైకొని తనకృతులలోఁగూర్చికొనె  
 ననుటకన్న నీశతకకర్తలే యాతని ననుకరించిరని  
 తలంచుట సంభావ్యమని చెప్పనక్కఱలేదు. కా.బట్టి  
 యీశతకములందలి యనువాదములుగూడ సోమ  
 నాథుఁడు క్రీ.శ. 1240 సం॥కు ముందే వెలసియుండు  
 ననెడి నిర్ణయమునకుఁ దోడ్పడుచున్నవి.

ఇక దీనికే బ్రతికూలముగఁ గాన్పించునవి చారి  
 త్రక ప్రామాణ్యములేని పుక్కిటిపురాణమని చరిత్ర  
 జ్ఞులు తలంచెడి ఏకామ్రనాథుని ప్రతాపచరిత్రము  
 నందలి వ్రాతలు, వానిని గొంత యనువదించిన పిడు  
 పర్తి సోమనాథుని పద్యబసవపుగాణావతారికయం  
 దలి వాక్యములు మాత్రమే. సోమనాథు డొక  
 చాళుకి లింగదీక్షయ, సర్వజ్ఞత్వాదిశక్తులు  
 నొసంగి తన్నుఁ బ్రతిఘటించిన ధూర్తవిప్రులను  
 ప్రతాపరుద్రునిసభలో వాలిచే నోడింపఁజేసెనని,  
 రాజదిచూచి యబ్బురకడి యాబ్రాహ్మణులతోఁ  
 దాచుగూడ సోమనాథునకు సకాణాగతుడై శివదీక్ష  
 నొందెనని యేకామ్రనాథుడు తనగ్రంథములో  
 వ్రాసినాడు. దీనినే కొంతమార్చి మఱకొన్నింగ  
 తులుచేర్చి ఒకపర్తి సోమనాథుని తనగ్రంథావ  
 తారికలో వ్రాసినాడు. ఆకొడవల గొంత నితకు  
 మున్ను “పతత”శబ్దవిచారణదర్శమునఁ దడవియే  
 యున్నాను. ఇట్లు ప్రతాపరుద్రుని యాస్థానమున  
 కేగినప్పుడే సోమనాథు డాశిష్యునియొక దనుకు  
 శిష్యుడను నగు భంజులూరి లక్ష్మణునితో జెప్పి శివ  
 ప్రీతిగా నైసిగ్రామములఁ దనశిష్యులైన శివ  
 రాత్రి (విశిష్యుఁడై, కొప్ప నమున్నగువారి కిప్పిం  
 చెనని చెప్పి విన్నవించి సోమనాథుడు కొప్పయ్య

నుండి తనవఱకు నాటుతరములను వంశానుక్రమణి  
 కలోఁ జేర్కొన్నాఁడు. ఇంతేగాక యాసోమగురుఁ  
 డాగతానాగతవేది కావున దేశ మిఁకఁ ద్వరలోఁ  
 దురుష్కాంతము గానున్నదని తన యాచార  
 వ్యవహారము లిట జరుగుట కష్టమనిచెప్పి కొలఁది  
 కాలములోఁ గన్నడ భూమికరిగి యచ్చట “కల్య”  
 మనుక్షేత్రమున సమాధినేర్పఱచుకొని శివైక్య  
 మయ్యెననికూడ విడుపర్తి సోమనాథుఁడు వ్రాసి  
 నాఁడు. ఇందులూరి అన్నయ్య రుద్రమదేవి రెండవ  
 ప్రతాపరుద్రుల దండనాథుఁడుగా నున్నవాఁడు.  
 ఆతనిశాసనము లనేకములు లభ్యమైనవిగానియందుఁ  
 బాలకురికి సోమనాథునికిఁ బ్రసక్తమైన దొకటియుఁ  
 గానరాదు. ఇంతేగాదు. కొండవీటి దండకవిలెలో  
 నుదాహృతమైన శకసంవత్సరములేని రుద్రదేవుని  
 పూర్వోక్తశాసనముగాక సోమనాథుసకు సంబంధిం  
 చిన కాకతీయ శాసనము మఱొక తేదియు నింతదనుక  
 నెవరికి దొరక నేలేదు. సోమనాథునికృతులు పరిశుద్ధ  
 ముగఁ బరిష్కృతమయి బహుళ ప్రచారమొందక  
 పూర్వ మందలియంతస్సాక్ష్యము నెవరు గుర్తింప  
 కుండుటచే, విడుపర్తి సోమనాథుని పద్యబసవపురా  
 ణావతారికలోని సంగతులనుబట్టి మొట్టమొదట  
 శ్రీవీరేశలింగముపంతులుగా రాంధ్రకవులచరిత్ర

ప్రభుముద్రణమునందును, శ్రీచిలుకూరి వీరభద్ర  
 రావుగారు ఆధునికచరిత్ర రెండవభాగము మొదటి  
 ముద్రణమునందును పాలకురికి సోమనాథుఁడు  
 రెండవప్రతాపరుద్రుని కాలమువాఁడనియే తలం  
 చిరి. వారి ననుసరించి యస్తదాదులముగూడ నట్లే  
 భావించితిమి. కాని యాపిమ్మట వెలువడిన కర్ణాట  
 కవిచరిత్రలో శ్రీనరసింహాచార్యులుగారు క్రీ. శ.  
 1222లో కన్నడకవి సోమరాజు రచించిన కావ్యమం  
 దలి సోమనాథునిస్తుతిని బురస్కరించికొని యితర  
 విధములఁగూడ సమన్వయించుచు సోమనాథుని  
 కాలము క్రీ. శ. 1000 ప్రాంతముని నిర్ణయించిరి.  
 దానినిబట్టి శ్రీవీరేశలింగము వీరభద్రరావుగారలు  
 గూడఁ దమ పూర్వాభిప్రాయములను మార్చుకొని  
 కర్ణాటకవిచరిత్రకారుల నిర్ణయమునే యనుగమిం  
 చిరి పిడుపర్తి సోమనాథుఁడు పాలకురికి సోముని  
 యనంతరము మూడువందలసంవత్సరములలో క్రీ.  
 శ. 1000 ప్రాంతమున నుండినవాఁడు ఆతఁడు వినిక్రిని  
 బట్టి వ్రాసిన విషయములందును బేర్కొనిన వంశ  
 క్రమమునందును గొన్ని వ్యత్యయములు లోప  
 ములు దొరలియుండును గావున దాని ప్రామాణ్య  
 మును బరిహరించి సోమనాథునికృతులందలి యంత  
 స్పాక్ష్యమునుగూడ నాధారముగఁగొని యాతఁ



కాలము క్రీ. శ. 1160—1240 అని యస్పదాదులముగూడ నిర్ధరించుటకుఁ గారణమైనది. ప్రభాకరశాస్త్రిగారుగూడ దీనినే యనుగవించిరి. తురుష్కులు దక్షిణదేశముపై దాడిసలిపినపుడు కాకతీయరాజ్యమునేగాక కన్నడరాజ్యములఁ గూడఁ గొల్లగొట్టియుండిరి. కావున మహమ్మదీయాక్రమణమునకు వెఱచి సోమనాథుడు కన్నడభూమికిఁ దరలియచ్చుట నైకమయ్యెనని విదుపర్తిసోమన చెప్పినదానిలో సత్యముగాని సారస్వముగాని లేదు ఇందలి వాస్తవాలములను తోటదారుని సోమేశ్వరపురాణము ననుసరించి ముందు వివరింతును.

సోమనాథుడు రెండవ ప్రతాపరుద్రునికాలము వాఁడనుపూర్వనిర్ణయ విట్లు చిరకాలముక్రిందటనే యాంధ్రకర్ణాటచరిత్రకారులచేఁ బరాక్రమముగావింప బడినను దానిని బునరుద్ధరించుటకయి శ్రీమల్లంగల్లి సోమేశ్వరశర్మగారు వైసిజెప్పిన వ్యతిరేక ప్రమాణములగొడవ నించుక గూడఁ దడవకయే కాకతీయచక్రవర్తుల సామంతుఁగు అంజయ్యదేవమహారాజులు శా. శా 1212 (క్రీ. శ. 1290) లో వెలయించిన సీలగంగవరము శిలాశాసనము (ఎఫి గ్రాఫియా ఇండికావాల్యూమ్-20 Part 6) పుస్తకరచించికొని 1945 సం॥ ఫిబ్రవరి భారతీలో నొకవ్యాస

మును బ్రకటించిరి. త్రిపురాంతకవాస్తవ్యుడు రెండ్రేవుల మల్లినాథయ్య యనుశైవునకు అంబయదేవుడు మొల్లకల్లూరు గ్రామము దానమొరంగిన విషయమునకు సంబంధించిన దీశాసనము. ఈ శాసన శిల కొన్ని చోట్ల శిథిలమైనది. శాసనశ్లోకములలోఁ గూడఁ గొన్ని లోపము లున్నవి. ప్రతిగ్రహీతను జేర్కొనుశ్లోకములోఁ గూడ నాతనిపేరు గలయక్షరములు లోపించినవి. ఆశ్లోకము ప్రగ్రహవృత్తములో నున్నది. ప్రతిగ్రహీతగృహనారుము శామముఁ బూర్తిగా నందుఁ జేర్కొనుట గురరక, కవి దానవిషయమును మరల సుస్కృతశ్లోకభాగము చివరఁ దెలుగువచనములోఁ జెప్పుచు నందుఁ బ్రతిగ్రహీతపేరు రెండ్రేవుల మల్లినాథయ్య యని స్పష్టముగా లిఖించినాఁడు. ఇట్లు శాసనమందలి సుస్కృత భాగము తెలుగుభాగము గూడ నంతయు ముగిసిన పిదపఁ గ్రిందను మఱియొక సుస్కృతశ్లోకమున్నది. అది యాశిలపై నప్పుడే చెక్కబడెనో తరువాత మఱికొంత కాలమునకుఁ జెక్కబడెనో చెప్పఁ గుదురదు. ఆశ్లోకమునను ననేక లోపములున్నవి. “ఎవని చేవి దోచయ పేరుగలయామె తననేత్రమును త్రిపురాంతకేశ్వరున కర్పించి యంతకన్న నిర్మలనేత్రముచుబడసి ప్రకాశించెనో, స్వర్గ మధిరోహించు

టకై ప్రతినఃజేసియో యన్నట్టు త్రిపురాంతకదేవు  
 నెదుటఁ గుమారాచలమునై సోపానసరణి కట్టిం  
 చెనో” అని యాశ్లోకమందలి భావము శాసన  
 మందలి దాత్ప్రప్రతిగ్రహీతలకు నీశ్లోకమందలి దోచ  
 య్యకు నెట్టిసంబంధమో తెలియదు. ఆమె యెవని  
 దేవియో స్పష్టముగాదు. యచ్చబ్బమేగాని తచ్చబ్బ  
 మిందు లేదు. ఆమె యంబయదేవునిభార్య యని  
 తలంచుటకుఁగూడ నెట్టియవకాశమును లేదు. ఆతని  
 యితరశాసనము లనేకములున్నవి వేనియందు  
 నాతనిభార్యదోచయ్య యని చెప్పబడలేదు. శ్లోక  
 మందలి క్రియాపదములనుబట్టి యీదోచయ యం  
 తకుముందే గతించిన భూతకాలికవ్యక్తిగాఁగూడ  
 గోచరించును. శాసనమును బ్రకటించిన శ్రీపంచ  
 ముఖ యం. ఏ. గారుగూడ నిందుఁగూర్చి ‘ Lines  
 61-66 also contain a verse in corrupt  
 Sanskrit, the sense of which is not quite  
 clear” అని లిఖించియున్నారు ఇందలి రెండ్రేవుల  
 మల్లినాథయ్య, దోచయదేవియే బసవపురాణావ  
 తారికలో సోమనాథుఁడు పేర్కొన్న రెంటాలమల్లి  
 నాథ దోచమాంబలని యందుచే సోమనాథుఁడు  
 గూడ క్రీ. శ 1190 ప్రాంతమువాఁడే యగునని శర్మ  
 గారి యభిప్రాయము. రెండ్రేవులశబ్దమే క్రమముగా  
 రెండ్రేలు, రెండేలు, రెండాల, రెంటాల అని పరిణా

ముమును జెందియుండునని, వారినమాధానము. ఆనాఁడు సోమనాథుఁడు ఛందోబద్ధముగ వ్రాసిన ద్విపదకావ్యములోనే స్పష్టముగా సాతఁడువేర్కొన్న మల్లినాథుని యింటిపేరు “రెంటాల” అని యున్నప్పుడు, ఆయింటిపేరే కలవారు నేఁడుగూడఁ బలువురు శైవబ్రాహ్మణులలోఁ గానవచ్చునప్పుడు, రెంటాల యను గ్రామమొకటి యాపేరితోనే యిప్పటికిని పల్నాడుతాలూకాలో నున్నప్పుడు శర్తగారు చెప్పెడి పరిణామవాదమున కాధార మెంతమాత్రము లేదనియు, రెండ్రేవుల, రెంటాల యొక్కటికానేరవనియు, సహృదయులకుఁ జెప్పనక్కఱలేదు. శ్లోకములో నేదోరూపమున వ్రాస్వీకరించియైనను బ్రతిగ్రహీతగృహనామము నిముడ్పఁజాలని లేఖకుఁడు తెలుఁగువచనములో దానినే వ్రాయునప్పుడు మాఁడక్కరములతో “రెంటాల” అని చెక్కలేక నాలుగక్కరములతో “రెండ్రేవుల” అని చెక్కెనని యొవరైనఁ జెప్పనేర్తురా? ఇంతకు సోమనాథుఁడు రెంటాల మల్లినాథునిఁగూర్చి చెప్పిన విశేషము లొక్కటియు నీశాసనమందలి రెండ్రేవుల మల్లినాథునివిషయమునఁ జేర్కొనఁబడలేదు. దోచమాంబనుగూర్చి యాతఁడుచెప్పిన సంగతులకు నిందు దోచయదేవిగుఱించి చెప్పినవివరములకుఁ

గూడ నైక్యములేదు. శ్రీగిరియందొడ్డోలగమున  
 బసవపురాణకథాసూత్రములఁ దనకేఱింఱించిన  
 వారిలో సోమచాకుండొక్క కనస్థలి సోమనాథయ్య  
 యే త్రిపురాంతకవాస్తవ్యుడని చెప్పినాఁడుగాని  
 రెంటాల మల్లినాథ దోచమాంబ లెఱవఱివారో వివ  
 రింపలేదు. కావున నీశాసనమునది యసంగతులఁ  
 గూర్చి వినిర్మించుచు బూర్వోక్తములయిన బల  
 వత్ప్రమాణములఁ ద్రోసి గాజసి, సోమనాథుడు రెం  
 డవప్రతాపరుడ్రు కాలమునాఁడని సాధించుట కది  
 చాలదని సమ్మతములైన శాసనాంతరములపై పరిశో  
 ధింపవలసిదని, శ్రీసోమేశ్వరశాస్త్రాలో విన్నవిం  
 చుచు 1945 సం॥ ఆగష్టు భారతిలో వ్యాఖ్యానమును  
 బ్రకటించియున్నాను. దానిపై శర్మగారిత  
 దనుక మఱిమియు బదులువ్రాయలేదు. కాని శ్రీ  
 చిలుకూరి నారాయణరావుగారుమాత్రము నా  
 వ్యాసాంశముల కొక్కొంశము సమాధానము చెప్ప  
 కయే పంజిణారాధ్యచరిత్రోపోష్ఠాతములో సోమ  
 నాథునికాలవిషయమున దాముచేసిన నిర్ణయమునకు  
 శర్మగారు దాహరించిన శాసనముగూడఁ దోడగునని  
 1945 సం॥ నెప్టెంబరు భారతిలో నొకవ్యాసమును  
 బ్రకటించిరి. నారాయణరావుగారి యుపోష్ఠాత  
 మందలి యసంగతులనెల్ల నేను సోమచాకుని, గూర్చి

వ్రాసిన ప్రత్యేక గ్రంథము పదియవ ప్రకరణములోఁ జర్పించి యున్నాను.

శ్రీవేదము వేంకటకృష్ణశర్మగారు సోమనాథుని కాలముఁగూర్చి “మాతృసేవ”లో వ్రాసినవ్యాసములో పిడుపర్తి సోమనాథుని పద్యబహుపురాణావతారికనే యాలంబముగా గొని సోమనాథుడు రెండవ ప్రతాపరుద్రుని కాలమువాఁడు కాఁడగునని నిర్ణయించుచు నందొకై సోమశైఖరశర్మగారి పూర్వోక్త వ్యాసము నూతగాఁగొని యాసాదర్శమున నేను రెండ్రేవుల రెంటాల కాదని నిరూపించుబూనిన మేధావినని, సత్యవ్రత పాక్షులగు వఱికోధనులెల్ల శర్మగారి వాదములోని నిశ్చయము నంగీకరింపితి గదరని, శర్మగారి వ్యాసము మాదివతరువాత శ్రీచిలుకూరి నారాయణరావుగారు తమ యభిప్రాయమును మార్చికొని శర్మగారి నిస్సయము నమంజనమని సమర్థించినారని, అంగీకరింపనిది యొంతని రాధామై నను, దుర్బలమైనను నేజ్జెప్పినదే వేదమని వాదించు వాడను నే నొక్కడనే యని, యెదుగుబిడుగులు లేనిది నా వాదధోరణి యని, ఇత్యాది గాఁడమ హేళనాప్రౌఢిమను వలసినంత ప్రదర్శించిరి. వీరు వ్రాసినట్లు నారాయణరావుగారు శర్మగారి వ్యాసముః జూచిన మీఁదట దమపూర్వాభిప్రాయ మేదియు మార్చి

కొనలేదు. పలుతెటంగులైన యపమార్గములతో  
 పంపితారాధ్యచరిత్రపీఠికలో వారుగావించిన కాల  
 నిర్ణయమునకే శర్మగారినిర్ణయముగూడఁ దోడగు  
 చున్నదనియే దానిని వా రామోదించినది. సరిగా  
 విషయముల. బరిశీలించినవారికెల్ల నది యసగతమే.  
 నారాయణరావుగారుతప్ప శర్మగారివ్యాసమును సమ  
 ర్థించినవారు నేడు క్రీ.వేంకటకృష్ణశర్మగారుగాక  
 మఱెవ్వరున్నారో నాకింతవఱకుఁ దెలియదు. ఎవ  
 రైనను నే బ్రకటించిన ప్రతివ్యాసాంశము లొక్క  
 దానికిఁగూడ సమాధాన మొసంగక యూర కిట్టి  
 ప్రాతలప్రాయుటవలనఁ బ్రయోజనమేమి? సోమ  
 శేఖరశర్మగారిశాసనము బట్టి సోమనాథుఁడు క్రీ.శ.  
 1290 నాఁటివాఁడనుటయే గాని యాతనికృతు  
 లందుకుముందు వెచుకల నేవేవి యెప్పుడు రచింపఁ  
 బడెనో క్రీ.శ 1340 నఱుకు ముందెప్పు డాతఁడు  
 కన్నడభూమికి నిర్గమించెనో నిరూపింపఁ బ్రయ  
 త్నింపలేదు సోమనాథుని సాస్వతనేవాపధి ముప్పది  
 నలువదివత్సరములలోపుమాత్ర మేయని వారు తలం  
 తురా? రెండ్రేవుల, రెంటాల యొక్కటికావని వాని  
 మొగమే చెప్పుచుండ, ఉన్నదున్నట్లు చెప్పెడి నేను  
 మేధావి నెట్లగుదును? ఏకామ్ర, ఏశోరామ శబ్ద  
 ములవిషయమై నేను వ్రాసినదేమో సరిగా గుర్తిం

పకయే వానిసంధులు విడచిసి నాకుఁ దెలివిడి గలి  
 గింపఁజూచిన మహనీయులే వ్యాకరణసూత్రములచే  
 రెండ్రైవుల రెంటాల లొక్కటగునో నిరూపించి  
 తమశబ్దశాస్త్రసారీణతను బ్రదర్శింపరాదా! ఆనాఁడు  
 “రెండ్రైవుల” అనుపేరితో నున్నది నేఁ డాపేగు  
 రూపులుమాసి “రెంటాల”యను పేరితో వ్యవహార  
 మగుచున్నయెడల, శక్త గారు చెప్పెడి కాలకరిణామ  
 వాదము కేదై ను గొంత యవకాశ ముం దునేమో  
 గాని యానాఁడే సోమనాథుని ఛందోబద్ధకృతిలోనే  
 “రెంటాల”యని ప్రస్తుతమైనప్పు డ్దీర్ఘవాదమున  
 కెంతమాత్ర మార్థారములేదని చెప్పవచ్చును  
 లేదు శ్రీవేంకటకృష్ణశర్మగారి వ్రాతల కొక దాని  
 తెన్ను లున్నట్లులేదు. ఇతరులు వ్రాసినవి సరిగాఁ  
 జూచికొనక వానిని వికృతముగాఁ బ్రదర్శించి యిచ్చ  
 వచ్చినట్లు కేలినేయఁ దమకించుట, ముందుజెచుక  
 లరయకుండుట వీరిఛోరణికిఁ బరిపాటిగాఁ గన్నట్లు  
 చున్నది. మాతృసేవ సంపుటము 1 సంచిక 30, 31  
 లందలి వీరివ్యాసాంశములకు నాసమాధానములను  
 స్థలాంతరమున సమగ్రముగఁ బ్రకటింతును. మాతృ  
 సేవవ్యాసములందే సంచిక 30 లో “పండితారా  
 ధ్యునికాలము” గూర్చి వ్రాయునపు డాతఁడు శ్రీ.శ.  
 1160—70 ప్రాంతమువాఁడని సోమనాథునిగురునకు



తాతయైన బెలిదేవి వేమనకు సమకాలికుడని, తరమునకు ముప్పదియేండ్లచొప్పున 60 సం॥లయంతరమును గ్రహించినచో క్ర. శ 1222లో దన్ను చుటించిన కన్నడకవి సోమరాజునికు సోమనాథుడు సమకాలికుడు కావచ్చునని వీలు ప్రాసియున్నారు. ఇది యస్తగాదలనిర్ణయమున కనుసాణమే ఇక పండిక కేరలో “సోమనాథునికాలము” గూర్చి వ్రాయు సరికి పంతులలోనే ధోరణిమార్పి, ఉత్పటకాన్యకస్త సోమరాజును తించిన వృషభ స్తన సోమని పాలకురికి సోమన యైయుండడని, వృషభ బసవశబ్దములు వేటిని, “బసవ స్తన” అన్నను బద్యమున స పడునప్పు డాతఁడు “వృషభ స్తన”యని యెల చెప్పునని, యా గ్రంథము వ్రాయుసరికి సోమరాజు పాలకురికి సోమన నెఱుగనే యెఱుగడని వ్రాసిరి చు క్షియుం దాము చేయునిర్ణయమునకు సరిపడదు గావున సోమనాథు నకు ఒకపురాణకథాసూత్రము లెఱి ప గించిన వృద్ధుఁడు కరస్థలి సోమనాథయ్య “పండితారాధ్య కృపాసముద్రతుడు” అన్నదాని కాగిదితొ గురువు పండితారాధ్యుఁడు కుల్లికార్జునపండితు డనరాదని, “పండితారాధ్య” అనునది కేవలము బిరుదమని, కుల్లికార్జునపండితునికుమారుఁడు కేదారయ్యయైనను గరస్థలి సోమనాథునిగురువు కావచ్చునని నెలవిచ్చిరి.

ఇక నటుతరువాత 38 సంచికలో క్రీ. శ. 1242 సంవత్సరములో సర్వేశ్వరశతకము రచించిన అన్నమయ్యనుగూర్చి వ్రాయునపు డాతఁడు సోమనాథుని యనుభవసారపండితారాధ్యచరిత్రములనుండి సంవాదములు గ్రహించిన విషయ మంగీకరించుచు, సోమనాథుడు, అన్నమయ్య, సమకాలికులు మాత్రమేగాక మూఁడు నాల్గేణ్ణెచ్చు తక్కువగ సవయస్కులుగూడ నైయుందురని చెప్పియున్నారు. పండితారాధ్యచరిత్రమే సోమనాథుఁడు చరమదశలో వ్రాసిన చివరికృతి యని పలువురు తలంచుచున్నారు. క్రీ. శ. 142 నాటికే యా కృతియందలి సంవాదములు సర్వేశ్వరశతకమునందు దొరలినవని యంగీకరించుచుఁగూడ క్రీ. శ. 1290 నాటి రెండ్రుల మల్లినాథయ్యతో సోమనాథునకు సంబంధముచు ముడివెట్టుట వీరెట్లు సమర్థింతురో? ఒకదాని కొకటి పొందిక లేని యిట్టి యెగుడుదిగుడు వ్రాతలేనా నాయందుఁ గనరాదని వీరు గడించు “ఎదుగు పొదుగు”నకు లక్ష్యము? శాశ్వతమైనసత్య మచంచలము, నిరంజనము, నైనదిగదా! “స్థాణుః స్థిరభక్తి యోగసులభోనిశ్రేయసాయాస్తు” అని కవికుల గురుని సూక్తి. అట్టిసత్యమును దెలిసికొనుటకై స్థిరచిత్తముతో గడంగు నాధోరణి యెప్పటికీ గాలి

సోకిన దాని కనుగుణముగాఁ దూలునట్టిది కాని మాట  
 వాస్తవమే. అట్లని యొకమాటప్పటికి దొరకిన యుప  
 పత్తులంజేసి సత్యమని దృఢచిత్తముతో నమ్మినదే  
 తరువాతిపరిశోధనములలో సరికాదని యంతకన్నఁ  
 బ్రబలతర ప్రమాణములచే నిర్ధారితమైనయెడలఁ  
 బూర్వాభిప్రాయములను మార్చికొనని శరత్వము  
 నాయంఁదే. లేదనియే నావిన్నపము. తమగృహనామ  
 మన్ననముచేసికొనవలెనన్నయుద్దేశముతో తాము  
 చెప్పిదే వేదమని వాదించెడి యభినివేశము శ్రీ  
 వేంకటకృష్ణశర్మగారి కేమైన నుండునేమో కాని  
 యట్టిది నా కేకోశమందును లేదు ఈకాలనిర్ణయ  
 విషయమున నింకను విశేషాంశముల నెఱుంగ నెంచు  
 వారు పూర్వోక్తములైన నాగ్రంథమందలి పది  
 యవప్రకరణము, 1941సం॥ ఆగష్టు భారతివ్యాస  
 ములతోపాటు చిలుకూరి నారాయణరావుగారికిఁ  
 బ్రత్యుత్తరముగా 1941సం॥ నవంబరు 7, 21, 23  
 తేదల “త్రిలింగపత్రికలో” సోమనాథునికాలము”  
 అను శీర్షికగల నావ్యాసముచుగూడఁ జూడనగును.

—● సోమనాథుని శిష్యప్రశిష్యులు —●

వీరిని మూడుతెఱంగులుగ గణింపవచ్చును.  
 ఈతనివలన వీరశైవదీక్ష నొందిన శిష్యసంతతికిఁ జేరిన  
 వారొకతెగ. పిదుపర్తికవు లిందు ముఖ్యముగ

నెన్నడగినవారు. వీరు తమవూర్వుల కీతఁడు సంపా  
 దించియిచ్చిన యగ్రహారాదికములఁ బారంపర్య  
 ముగ ననుభవించుచు విశేషభక్తిగౌరవములతో  
 నాతనిఁ గులగురువుగ నారాధించి యాతనిమూర్త  
 మనుసరించితదనంతరమువీరశైవవాఙ్మయాభివృద్ధిశై  
 కృషియొనర్చినవారు. ఈతనికిఁ బ్రత్యర్థులై నిలిచి  
 మతవివాదమునందు నోటువడి యాతనిచే వీరశైవ  
 దీక్షలనొంది శిష్యులై వవారు రెండవతెగ. వీరిలోఁ  
 బ్రముఖుఁడు చక్రపాణి రంగనాథుఁ డనువైష్ణవ  
 వుఁడు. ఇతఁడు కవిరాజ బిరుదాంచితుఁడు. వైష్ణవ  
 మతపాండిత్యముతోపాటు మిక్కుటముగ శివ  
 ద్వేషముగూడఁ గలవాఁడు. ఈతఁడు సోమనాథు  
 నిచే నోటువడి పరాభవదుఃఖముతో నహోబల  
 తే త్రమునకు శ్రీశైలమూర్తమునబోవుచు శ్రీశైల  
 శిఖరమును జూడనొల్లక కనులు మూసికొనెను.  
 దానితో దృష్టినిరోధము గలుగ నహోబలస్వామిని  
 బ్రార్థింప నాతఁడు శివాధిక్యమెఱింగించి మల్లికార్జున  
 స్వామిని నేవింపుమని యుద్యోధించెను. అందువై  
 ణ్ణ్యోనర్ప నొకకన్నుమాత్రము వచ్చెను. మల్లి  
 కార్జునస్వామియుద్యోధనమున నాతఁడు పాలకురికిం  
 జని సోమనాథుని శరణువేడఁగా రెండవకన్ను  
 గూడ వచ్చెను. అంత సోమన యాతనికిఁ దనకొమ

కుండు చతుర్ముఖబసవేశ్వరునిచే వీరశైవదీక్ష నిప్పించి శిష్యునిగా గ్రహించెను. అనంతర మీతఁడు వీరభద్రవిజయము, శరభలీల, శ్రీగిరినాథనిక్రమము మున్నగుకృతులు రచించి సోమనాథున కర్పించెనని తోంటదాశ్వునిగ్రంథము చెప్పుచున్నది. వైకథకుఁ గొంతస్ఫోరముగా రంగనాథుఁడు రచించిన “నయ సరగడ” అను నామాంతరముగల “శివభక్తిదీపిక” మదరాసు ప్రాచ్యలిఖితపుస్తకాలయమున దున్నది. సోమనాథ రంగనాథుల యీగుఁడు శిష్యసంబంధమును బురస్కరించుకొని శివ యోగ సారకర్తవలని గణపతి దేవుఁడు తనకృతిలో నయ్యిరువుర నిట్లు కలిపి నుతించినాఁడు.

క అసమశివభక్తి రసమా  
 నసుండగు పాల్కురికి సోమనాథుని గవిరా  
 జసమున్నల యశు, సద్యః  
 ప్రసాదియగు చక్రపాణి రంగన గొలుతున్  
 భద్రకవి లింగన తన సామంకచరిత్రములోఁ గూడ  
 “సకలవేదపురాణశాస్త్రే తిహాస  
 నికరార్థములఁ బ్రమాణించి సద్భక్తి  
 శ్రీమతి మధురించిన పాలకురికి  
 సోమనారాఘ్యుల సొంపుతోఁ గొల్చి  
 రంగద్విశాలా రంగ శిష్యును  
 రంగనాథుని గవిరాజకుఁ డలఁచి”

అని నుతించెను. గోనబుద్ధారెడ్డిరచితముగ గ్రంథమునుబట్టి కానవచ్చినను జీరకాలమునుండి రంగనాథునిపేర వ్యవహారమందున్న ద్విపదరామాయణమునకు నిక్కంపురచయిత యీచక్రపాణి రంగనాథుడే యైయుండునని నా యభిప్రాయము. దానినాతఁడు వీరశైవము స్వీకరింపకమున్నో తరువాతనో రచించియుండును. ఇది పరిశోధింపఁదగిన విషయము. పూర్వకపు లెవరును బుద్ధారెడ్డిని రామాయణకర్తగా సంభావించియుండలేదు. పెరుగుకురికి శాస్త్రి, నేతికురికి శాస్త్రి యని పేళ్లుదాల్చి యిరువురు విప్రులు ప్రతిఘటించఁగా సోమనాథుఁడు వీరిద్దఱు పాలకురికినుండి యుదయించి యందే లయించువారని కేలినేయించు నోడించి శిష్యులుగా స్వీకరించెనని కర్ణాటకవిచరిత్ర చెప్పుచున్నది. ఇట్టిశిష్యులు సోమనాథుని కాకాలమునఁ బలువురు ఘటిల్లియుందురు.

ఇక నీతనికృతుల భక్తిగౌరవములతోఁ జరించి యాతనిరచనాసరణుల నారాధించి యనుకరించిన యాంధ్రకర్ణాటకపులను మూడవతెగగా గణింపనగును ఆంధ్రకవులలో నన్నెచోడుఁడు, యథాహక్కుల అన్నమయ్య, తిక్కన, బద్దెన, నాచన సోమన, జక్కన, శ్రీనాథుఁడు, గౌరన, బమ్మెరపోతన,

ఎడపాటి యెఱ్ఱవ, రఘునాథభూపాలుఁడు, నాగ  
 లూఁకి శేషనారాధ్యుఁడు మున్నగువా రిందు  
 ముఖ్యులు. బసవేశ్వరపండితారాధ్యులచరితముల  
 మునుముందు తెలుఁగున వెలయించి తమకు మార్గ  
 దర్శకు డగుటచేఁ గ గ్రాటకవులు పలువు గండు. ముఖ్య  
 ముగా వీగళ్లై వకవులు సోమనాథుని గురుభావముతో  
 నారాధించిరి. ఇతని బసవపురాణమును యథా  
 మూలముగఁ బ్రప్రథమమున క్రీ. శ. 1319లోఁ  
 గన్నడించిన భీమకవి. “పాల్కురికి సోమేశ్వరన  
 కారుణ్య—బదవికళా ప్రపూరితవృద్ధయ” అని  
 గద్యలో వ్రాసికొని తనభక్తిని వెల్లడించినాఁడు.  
 అటుతరువాత శంకరాధ్యులు బసవేశవిజయమును  
 పేర నొకసంస్కృతానువాదమును, సింగిరాజు  
 (క్రీ. శ. 1500) మహాబసవరాజచరితము (సింగిరాజు  
 పురాణము) అను మఱియొకకర్ణాటానువాదమును,  
 పడకురకవి (క్రీ. శ. 1655) బసవరాజవిజయము  
 (వృషభేంద్రవిజయము) అను చంపూకావ్యము  
 రచించి తమభక్తిగౌరవములఁ బ్రదర్శించిరి. ఇట్లే  
 యీతని పండితారాధ్యులచరిత్రమునకుఁగూడ గురు  
 రాజకవి (క్రీ. శ. 1430) సంస్కృతానువాదమును  
 నీలకంఠాచార్యుఁడు (క్రీ. శ. 1485) ఆరాధ్య  
 చరిత్రమును పేరితోఁ గ గ్రాటానువాదమును వెల

ఋంచిరి. తోంటద సిద్ధలింగకవి (క్రీ శ 1560)  
 “పాలకురికి సోమేశ్వరపురాణము” అను ప్రత్యేక  
 గ్రంథమునే రచించిననంగతి మున్నే చెప్పియుంటిని.  
 వీరు గాక పద్మణాంకుడు, బొమ్మరుసు, గుబ్బిమల్ల  
 నార్యుడు, విరూపాక్షపండితుడు మున్నగు ప్రసిద్ధ  
 కవులు పలువురు తమకృత్యవతరణికలలో నితనిఁ  
 బ్రశంసించిరి. విశేషవివరములు, ఆంధ్రకవులు తమ  
 కృతులలో నీతనిరచనముల ననుసరించి కావించిన  
 స్థూలానుకరణవిశేషములు దెలియ గోరువారు నా  
 గ్రంథమందలి “సోమనాథునారాధించిన యాంధ్ర  
 కర్ణాటకవులు” అను నిరువదియవ ప్రకరణము చూడఁ  
 దగును

— నవీశగుణములు, శైలి, కవితావిశేషములు —

సోమనాథుఁడవతరించుసప్పటి కాంధ్రవాఙ్మయ  
 మున వెలసిన గ్రంథములు మిక్కిలి తక్కువగనే  
 యున్నవి. నన్నయ ప్రారంభించిన భారతాంధ్రీకరణ  
 మాతని మరణముతో నిలిచిపోయినది. తరువాత  
 రెండువందలేండ్లవఱ కెవ్వగు దానిదెస దృష్టిపఱపి  
 యుండలేదు నూనికిఁ దొంబదిపాళ్ళు సంస్కృత  
 పదములతో నన్నయ తనరచనము సాగించెను.  
 ఆతనికి సోమనకు నడుమ వెలువడిన కొలఁది కబ్బము  
 లలో పావులూరి మల్ల నగణితము సంస్కృతమునుండి



పరివర్తింపబడిన శాస్త్రగ్రంథము. మల్లికార్జున  
 పండితుని శివతత్వసారము, స్వతంత్రగ్రంథమే  
 యయ్యు శతకవాఙ్మయములోఁ జేర్పఁదగినది.  
 అందుఁగూడ సంస్కృతపదబాహుళ్యమే కాననగును.  
 సోమునివలె జానుతెనుంగువై కొంత మక్కువగొన్న  
 నన్నెచోడుఁ డాతనికన్నఁ బూర్వుఁడని తలంచినను,  
 ఆతని కుమారసంభవము చాలవఱకు స్వతంత్ర  
 కావ్యమేయైనను నదిగూడ గీర్వాణప్రాధాన్యమే  
 కల ప్రాథమ్యబంధమై పండితజనైకవేద్యముగనుండి  
 జనసామాన్యమునకు దుర్లభ్యామయ్యెను. ఇట్టి  
 స్థితిలో నాంధ్రీకరణయుగప్రారంభదశయం దవత  
 రించినవాఁడయ్యు సోమనాథుఁ డట్టియుద్యమము  
 నకుఁ గడంగక, కేవలస్వతంత్రవిధానములతో  
 స్వతంత్రగ్రంథరచనములకే పూనుకొనుట యాతని  
 నవీనగుణములలో మునుముందు గణింపఁదగినది.  
 ఈతనియవతరణమే యొక ప్రత్యేక ప్రయోజనము  
 నకై నియుక్తమగుటగూడ దీనికిఁ గొంత కారణ  
 మని తలంపఁదగును. ఆంధ్రపద్యరచనములో నన్నయ  
 పాటించిన సంస్కృతపదబాహుళ్యము, సమాససాట  
 వము నీతఁడు సడలించి యీవిషయమునఁ దన  
 తొల్లటికృత్యయైన అనుభవసారమునందే కొంత  
 సంస్కారముఁ బ్రకటించెను. సమత్వమున వెలయు

సంస్కృతపదములతోను దేటతెనుఁగు నుడులతోను  
 వెలయుచు నిందలి పద్యరచనము మత్తేభగమనము  
 వలె మనోహరముగ సాగుచుండును. అటుతరువాత  
 బసవ స్తవరూపములగు గద్యలు, రగడలు మున్నగు  
 దేశీయ గేయకృతులఁగూడఁ బెక్కింటిని సంస్కృత  
 పదభూయిష్టముగ రచించినవాఁడయ్యు నట్టిరచనలు  
 జనవశీకరణమునకు మతప్రచారమునకు సంతగా  
 నుపకరింపవనెడి సత్యమును గ్రహించి, జనులవాడు  
 కలో నిలుకడనంది, సహజమై వారికి సులభముగ  
 నవగతమగు జానుతెనుఁగుపై వలపుగొని తత్ప్రా  
 ధాన్యమును బొటించి, మతవాఙ్మయరచనమునకు  
 సంస్కృతభాషనాధారముగాఁగొను ప్రాచీనమర్యా  
 దను ద్రోసిరాజని, మాతృభాషయగు తెలుఁగు నెడ  
 నేనలేని యభిమానమునుబూని తెలుఁగుఁ బలుకు  
 లనుకూడ వేదములపాటిగ గణింపుఁడని లోకమును  
 హెచ్చరించి, సర్వసామాన్యము జాతీయచ్ఛందము  
 నగు ద్విపదలోఁ దనప్రధానగ్రంథరచనముల నిర్వ  
 హించెను “ద్విపదకావ్యంబు, ముదిలంజ, దిడ్డిగంత”  
 అని యాంధ్రవాఙ్మయమున రాసురాసు ద్విపదయొడ  
 నేర్పడిన నిరసన మింతయో కొంతయో సోమనాథుని  
 కాలమునాఁటికిఁగూడ నెలకొనియున్నట్లు గోచరిం  
 చును. బసవపురాణమును ధూర్తవిప్రులు నిరసించి

నట్లు విడవ ద్విసోమనాథుడు వాకొనిన కారణము లలో నది ద్విపదయగుట యొకటిగదా! కాని సోమనాథుఁ డిట్టి ధూర్జనాభిప్రాయముల నెఱుగొను నంతటి పిఱికిఁడంద గాఁడు. సముచితమని తాను నమ్మినది నిర్వహించుటలో నాతనికి జఁగు కొంఁకులు లేవు. “క్రియాస్థి స్వత్వేభవతి మహతాం నో. క్షణో అనునట్లు నననవోన్నేషప్రతిభాశాలులగు కవివరు లేఁఁదములో రచించినను దమకావ్యములచే లోక రంజనము గావింపనేర్తురు. “అల్పాక్షరములన నల్పార్థచన - కల్పించుటయ గాదె కవివివేకంబు.” అని బసవపురాణావతారికలోనే ధంకా మ్రోగించి, సోమనాథుఁడు ద్విపదకావ్యోచనమును ముల విప్రులముగ సమర్థించుచు నంద గూర్చి పండిత గాఢ్య చరిత్రావతారికలో దీర్ఘోపన్యాసము గావించినా ఁడు. ఇందుచేతనే లఘుబుద్ధులగువారిచ్చిత్తిలో నిగ్రహమునకుఁ దావలమైన ద్విపదయలఘుమతియగు నీతని చేతిలో నైహికాముష్టికరూపక ద్విపదహేతువై విరాజిల్లినది. సహజసత్వముతో స్వతంత్రాభిరక్తితో సాగించిన యీ ద్విపదరచనమం దీతఁడు ప్రకటించిన నవీనగుణముల సంఖ్యాకములు, అనిర్వచనీయములు. శ్రుతి స్మృతి ప్రమాణముల లెక్కకు మిక్కిలిగ గుప్పించుటయందేమి, గహనములగు నుపనిషద్రహ

స్యములఁ దేట తెల్లముగఁ జొప్పించుటయం దేమి, పలు  
 రూపములగు పరమతసిద్ధాంతములఁ బ్రదర్శించి  
 ఖండించుటయం దేమి, ఏకఘాటిగ, హేరాశముగ,  
 ధారాశముగ, ఝురీవేగముతో సంస్కృతసమాస  
 ఘటితపదజాలములఁ బ్రవహింపఁజేయుట యందేమి;  
 లలితములై యలఁతి యలఁతి తునియలుగ విడివడి  
 తేనియతేటలై వెలువడు జాను తెనుంగునుడులజాలు  
 వార్చి, చదువరుల మదులఁ గరంచుటయందేమి, ఇది  
 యది యననేల, దేనియందునుగూడ నడ్డొకింతయు  
 లేక స్వవిధముల నాతనికి చశంకడమై ద్విపదయే  
 బహురూపకములగు వివిధసవిధానములం దొక్క  
 రీతిగ నుచకరింపనేర్చెను ఆంధ్రభాషాసతి తన ద్విప  
 దములతో నీతని ద్విపదకృతులందు బహుముఖము  
 లుగ, సుసతగముగ వృత్త్యమొనర్చి కృత కృత్య  
 యయ్యెను. అందుచేతనే యీతని తరువాత పేలసిన  
 సుప్రసిద్ధకవులు కలువురు రచించిన పద్యకావ్యము  
 లందలి పలుతెఱుంగుల మెఱుంగులకెల్ల నీతని ద్విపద  
 కావ్యములే మార్గదర్శకములై వన్నెకెక్కినవి.  
 కావ్యవ్యాకరణతీర్థులు, కీ॥ కే॥ శ్రీసంచాక్నుల ఆది  
 నారాయణశాస్త్రిగారు, ఆంధ్రసత్రిక పదియవ సంవ  
 త్సరాది సంచికలో “ద్విపదకవిత్వ”మను వ్యాసమున  
 సోమనాథుని బసవపురాణపండితారాధ్యచరిత్రముల

నుద్దేశించి లిఖించిన యీక్రిందివాక్యములు గమనింపఁదగినవి.

“ఈరెండు గ్రంథములు నెక్కడఁ జూచిన నక్కడ నవరసములు పొంగి పొరలి పోవునంతటి రసోపసాదనములుగ ద్విపదలలోఁ గూర్పఁబడినవి. హిమవద్భూభర గుహాగ్రములనుండి యన్యతముగా దుమికి వచ్చెడు గంగాస్రవాహముంబోలె నీమహామహుని కవిత్వము పారశులమనంబుల నానందపూర్ణమున నోలలాడించుచుండును. భక్తశిరోమణియగు సోతర భక్తిపారవశ్యపుఁ గవిత్వమునకు, కవిసార్వభౌముఁ డగు శ్రీనాథమహాకవి నుడికారముల గడుసుదనంపు జిన్నెలకును, కర్ణాటగాజ్య రమానాథుడు నాంధ్రభోజుఁడు చాంధ్రకవియునగు కృష్ణదేవరాయ మహారాజుల యాముక్తమాల్యద మున్నగుకృతుల లోని యదభివర్ణనాపటిష్ఠములగు సందర్భములకును, దీనికి దానికినియేల, ఇంతదనుక మనయాంధ్ర సారస్వతమునఁగల హృదయములగు గంపవ్వోనో దంచితములగు కావ్యపు మెఱుంగులన్నిటికిని, ఈ రెండు ద్విపదకావ్యములే మా గ్గ ద ర్శక ములై రాజిల్లిన వనుటలో నేమియు సందియములేదు”

పద్యరచనావిధానమునఁగూడ నీతఁడు గొన్ని సంస్కారములను గావించినాఁడు. నన్నియమార్గ

మున కీతఁడు వన్నియవెట్టినవిధము కొంత యింతకు  
 ముందే యుగ్గడించితిని. తిక్కనాదుల జాతీయకవితా  
 నిర్మాణమునకు సోమనాథుని జానుతెనుఁగురచనములే  
 యుద్బోధకములనుట చెప్ప నక్కఱలేదు తెలుఁగు  
 పద్యరచనమున నన్నయ తిక్కనల నడుమకాలమున  
 జరిగిన పరిణామమున కీతని యనుభవసార మాదర్శ  
 కము కా గలదు సీసపద్యరచనమున నీతఁడు నన్నయ  
 యతినియమములఁ గొంతవఱకు సడలించెను. ఆ  
 విషయమున నన్నెచోడ తిక్కనాదు లీతని మార్గ  
 మునే యనుగమించిరి. మఱియు నీసీసపద్యరచన  
 మున నీతఁ డొనర్చిన ముఖ్యసంస్కారము, ఏపాద  
 మున కాపాదమునకుఁ బదములు తెగిపోయి ముందు  
 పాదమందలిపదములతోఁ గలియకుండ రచించుట, ఆ  
 యాపాదములందుఁ గూడఁ జాలవఱకుఁ బూర్వోత్త  
 రాధములు విడిపడనట్లు రచించుట పాటింపదగి  
 నది. దీనినే వరవడిగాఁగొని జక్కన, నాచన సోమన,  
 శ్రీనాథు డు, మనోహరవిలాసభాసురముగఁ దమ  
 సీసముల రచించి యందు సిద్ధహస్తైరి సీసమునందు  
 వలెనే కందపద్యరచనమునఁగూడ నీత డు చక్కని  
 సంస్కారముఁ గూర్చినవిధ మనుభవసారమందలి కంద  
 ములఁ జదివినఁ దెల్లమగును. ఆ బిన్నకృతిలో ద్విప్రాస,  
 త్రిప్రాసకందములు గూ డఁ గొన్ని ర చిం చి

యీతఁడు చిత్రకవిత్వపుఁ దెరువులఁ గూడఁ గొన్నిటి వ్రాక్కినాఁడు తెలుగు నుడికారమునకుఁ దీయఁ దనమునకు నెలవులగు బద్దైన సువతిశతకవద్యము లకు నతని నీతిసాగముదలి కందములను సోమనాథుని కందనా లే మూలకందముల గ గోచరింపఁగలవు.

ద్విపదరచనము దీతని వాక్ప్రవాహమును హిమ వత్స్వత గుహాగ్రహములయిడి దుమివీచి చుట్టు గంగాప్రపూరముతో నువమించిన శ్రీపంచాగ్నుల ఆదినారాయణానాస్తి గారి వాక్యముల నింతకు మున్నగ్గడించితిని వెగమునందేమి, సావనత్వము నందేమి, మఱి యితరగుణములందేమి యీసా మ్మ్యము స్వవిభముల నింతయుగ నున్నది. ఇందొక్కొక్క మేత్వర గ్రహమునుటవిహారణి. మఱి యొకటి భక్తప్రసాదమనోకణితే ఈతని కృతులఁ జదువునపుడు కొన్నియు నాభీలావేగముతో శీతనగసాములనుండి ప్రహించు భాగీ ధియు, మఱికొన్ని తావులఁ గాశీపుష్పగిల ముల సరళగతిని జరగు జాహ్నువియుఁ దలపునను సచ్చుచుండును. నవాజగదభీత, సుప్రసన్నత యీతని శైలికి నైజ గుణములు. ఈతని గచనలు ద్రాక్షోకదలీపాకములఁ బరిణతములై, వైదర్భిపాంచాలీరీతులకాదర్శములై వెలయుచుండును. ఈతని కవితయందలి ముఖ్యగుణ

ము లనన్యసామాన్యములగు సౌందర్యమాధుర్య  
 ములు. భక్తిరసపరవశుడై భావమునే ప్రధాన  
 ముగఁగొని, స్లేషయమకాద్యలంకారములకై తడవు  
 లాడక, జాతీయతను గణించి దేశీయచ్ఛందమగు  
 ద్విపదలోఁ బ్రధానకృతుల వెలయించి యందు  
 తీరుతీయములుగల తెలుఁగు పలుకుబళ్లను పేలుగ  
 జాలవార్చుట యిందుకుఁ బ్రధానకారణములు.  
 సరసమైన జానుతెనుంగువై వలపుఁగొనినను సహజ  
 గంభీరతాప్రసన్నములగు సంస్కృతపది ము లనైఁ  
 గూడ నాతడు వ్యామోహము వీడలేద, జాతీ  
 యత వలసినపట్టులం దతడు నూటికి దొంబదిపాళ్లు  
 జానుతెనుంగును బ్రయోగించి గాంభీర్యప్రకటన  
 మవసరమైన మతిపవాదములు మున్నగుతావుల  
 సంస్కృతపదిబాహుళ్యమును బ్రదర్శించును. మఱీ  
 కొన్నిపట్టులఁ దెనుఁగుపదిములను సంస్కృతపదము  
 లను సమానముగఁ బరగించును. రసైకపరతంత్రుఁ  
 డగుటచే రసవిజృంభణమునకై యొచ్చుట నెట్టిపద  
 జాలమును బ్రదర్శింపవలెనో యాతఁడు బాగుగ  
 నెఱుంగును. శబ్దాలంకారములలో నాతని కను  
 ప్రాసములపై మక్కువ యొక్కువ. ఆ విధమైనను  
 భావావేశములో వానియంతట నవి సాజముగ  
 దొరలివచ్చినట్లు కన్పట్టును గాని వాని నాతఁడు



ప్రయత్నపూర్వకముగఁ బ్రవేశపెట్టినట్లు గానరావు. ఈతని తరువాత వెలసిన బయ్యెరపోతన మున్నగు తెలంగాణకవుల యనుప్రాసప్రియత్వమున కీతని కృతులే మార్గదర్శకములుగా నోపును పాత్రముల ముగ్ధత్వమును బ్రదర్శించుటలో నీతని జాణతన మెనలేనిది. ఇట్టి పట్టులం దాతఁడు ముద్దు మురిపెములు గురియు జానుతెనుఁగు బలుకులు జాలువార్చి వారి ముద్దతనము చదువరులకన్నులఁ గరడుగట్టునట్లు చిత్రించివారిని విముగ్ధులఁ గావించును. బసవపురాణ తృతీయాశ్వాసమందలి ముగ్ధభక్తులకథలఁ జదివిన నిది తెల్లమగును. కవితచిత్రకళయని తలంచి, యచ్చునగుద్దినట్లు పాత్రముల రూపవర్ణనమొనర్చి పాఠకుల మనఃఫలకముల హృత్తించుటలో నీతని నైపుణ్యమగణ్యము. మచ్చునకై యిందలి మూఁడవ యాశ్వాసమందలి సకలేశ్వర మాదిరాజయ్యగారి కథలోని మల్లరుఘుగొల్ల వేసము, చెయువులు మాడఁదగును. ఈకవితావిశేషము తిక్కన, నాదన సోమన, శ్రీనాథుఁడు మున్నగుజాతీయకవుల కాదర్శకమయినది.

స్వాభావికములగు ప్రకృతివర్ణనము లీతనికి మంచిసీఘ్రప్రాయములు అట్టిచోటుల నీతఁ డితరాలంకారములకన్న స్వభావోక్తినే మిక్కిలిగ

సంభావించును. కోడికూతనుగూర్చి యీతఁడు  
గావించిన

“తొలికోడి కనువిచ్చి - నిలిచి మైవెంది  
జలజలఱక్కలు నడలించి నీల్లి  
గ్రక్కనఁ గాలార్చి కంఠంబువిచ్చి  
ముక్కున నీకెలు చక్కొల్పి కడుపు  
వెక్కించి మెడసాచి నిక్కి మిన్నుచి  
కొక్కొరోకు ఱ్ఱినికూయకమున్న”

వంటి నిసర్గమనోహరవర్ణన మాంధ్రవాఙ్మయము  
నందు మఱెచ్చటను గనఁజాలము. సర్వజ్ఞతాశక్తి  
యీతని కృతులలోఁ బలుతావుల బహుముఖములఁ  
బ్రస్ఫుట మగుచుండును. అపరిచితములు నాత్మాను  
భవదూరములు నగు చౌర్యము, ద్యూతము, రస  
వాదము, వైద్యము మున్నగు నసాధారణ విష  
యముల వర్ణించునపుడు గూడ నీతఁడు ప్రకటిం  
చెడు ప్రతిభ పాఠకుల నాశ్చర్యచకితులఁ గావిం  
చును. ఇట్టి పట్టుల నాతఁడు ప్రయోగించు పద  
జాలము లాయాపారిభాషికనిఘంటువులుగ నుపక  
రింపఁగలవు. సకలేశ్వర మాదిరాజయ్య గారికథయుఁ  
బండితారాధ్య చరిత్రమందలి పర్వత ప్రకరణము  
తిలకించిన నీతని సంగీతశాస్త్రపారగత్వము గొంత  
వ్యక్తమగును.

ప్రతిపాదింపనెంచినవిషయము చదువరుల  
 మదుల లెస్సగా హత్తికొని యందుమూలమున  
 వారికి రసానుభవము గలుగుటకై సమానార్థకము  
 లగు పర్యాయపదములను మార్చిమార్చి పుంభాను  
 పుంఖములుగఁ బ్రయోగించుట యీతని వితా  
 గుణములలో గణింపదగిన మఱొక విశేషము.  
 దీనిని భాషాసౌభాగ్య కళాసౌందర్యగోళ్యతక  
 ముగాఁ బలువురు సంభావించిరి. నాచన సోమ  
 నాథుఁడు, శ్రీనాథుఁడు మున్నగు సుప్రసిద్ధకవులు  
 దమ కృతులలో దీని ననుకరించి యారాధించిరి.  
 కాని నేటి విమర్శకు లొకరిందలి యింపు సొపుల  
 బాగుగాఁ బరీక్షింపక సోమని యీ కావ్యగుణ  
 మును “దిక్కు, దశ, తల, తోక లేని పవాడముల  
 పునరుక్తి” యని యవగణించుట శోచనీయము.  
 ఉగ్గుఁబాలతోఁ గ్రోలిన మాతృభాషను మఱచిన  
 మనకు సోమనాథుఁ డతివేలముగ వాడిన జాను  
 తెనుఁగునుడులు రానురాను వాడుకలో నశించి  
 నేఁడు వాని నిజస్వరూపము, ప్రత్యేకార్థము  
 నెఱుంగ రాకుండుటచే గొందఱుదృష్టికవి పున  
 రుక్తులుగఁ దోచుటలో నాశ్చర్యములేదు. జాతీ  
 యతయే తన కవితకాలంబముగ గ్రహించిన వాఁ  
 డగుట నీతఁడు తన కృతులందెల్ల సందర్భోచితము

లుగ జాతీయములగు చక్కని లోకోక్తులను, పలుకుబళ్ళను విశేషముగ వాడియున్నాడు. కవిత కందచందములు, తళుకు బెళుకులు, తుఱంగఱంచు ట్లకై జంటపదములను, ఆమ్రేడితములను, బలు తెఱంగుల బ్రయోగించుట యీతని కవిత యందలి మఱొక విశేషము. గ్రంథవిస్తృతిచే విచిత్రము నిచట నుదాహరణములు మాపనైతిని. బసవ పురాణ పండితారాధ్యచరిత్రములఁ గొంతవఱ కేపట్టులఁ బరిచినను నని గోచరింపఁగలవు. అనంత ములై బహుముఖములుగఁ బలురూపముల వెలయు నీతని కవితావిశేషములనెల్ల విస్తరించుట దుష్ట గము. కావ్యపరనమున జదువరులు వానిని స్వాను భవపూర్వకముగఁ గ్రోలి యానందించుటయే కర్త వ్యము. ఇందుఁగూర్చి యింకను విశేషవివరములు, విపులదృష్టాంతములు తిలకింపఁగోరువారు పూర్వోక్త మైన నా గ్రంథమందలి 14, 17, 18, 20 ప్రక రణములఁ బరింపఁదగును.

—●● చందోవ్యాకరణ విశేషములు ●●—

ఆంధ్ర గ్రంథమాలిక వారి బసవపురాణ పీఠిక యందును, ఇతర త్రప్రకటితమైన మఱికొన్ని వ్యాస ములందును శ్రీప్రభాకరశాస్త్రి గారు పూర్వోక్త కవులందు శివకవులు, భవికవులు నను రెండు విభాగ

ముల నేర్పఱచి, శివునిమీఁదఁ దద్భక్తులమీఁదఁ దక్క నితరులగు భవులమీఁద నెప్పుడును గృతులు చెప్పనివారు శివకవులని, తదితరులు భవికవులని నిర్వచించి, మల్లికార్జునపండిత, నన్నెచోడ, పాలకురికి సోమనాథాదులను శివకవులుగను, నన్నయ తిక్కనాదులను భవికవులుగను బరిగణించి, కవితా మార్గమునందును, ఛందోవ్యాకరణాదులందును వీరు వేర్వేరులుచితములవారని, శివకవులు భవికవుల గర్హించిరని కొంత గ్రంథము లిఖించిరి. భవియనఁగా నిష్టలింగధారి కాసివాఁడని స్థూల దృష్టితో నర్వాచీనులు కొందఱు వ్యవహరించుచున్నను, భవము (పాపము, పాశము) కలవాఁడు (శివభక్తిరహితుఁడు) అను నర్థమున, అభక్తవిషయముననే శివాగమములందును సోమనాథాదుల కృతులందును భవిశబ్దము ప్రయుక్తమైనదని “పాలకురికి సోమనాథకవి” అను నా గ్రంథము తొమ్మిదవ ప్రకరణములో సకారణముగ నిరూపించియుంటిని. సోమనాథాదులు “శివకవు”లను పదమును దమ కృతులందు వాడినను నితరమతీయులగు కవులను వారు భవికవులని వేర్కొని నట్లుగాని, గర్హించి నట్లుగాని కానరాదు. బసవపురాణావతారికలో

“వెలసిన చదవులు వీటిఁబోర్తిత  
 పొలిసిపోయిరి తమపురులు దూలఁగను  
 మృదునుహత్త్వముఁగానమిని బొంకులనఁగఁ  
 బడుఁ “గవయః కిం న వశ్యంతి”యనుట  
 యనుచుఁగుకవులఁగీటునఁ బుచ్చి పేర్చి”

అని వ్రాయునపుడు గూడఁగుకవిశబ్దమునే యాతఁ  
 డుపయోగించెనుగాని భవికవులనలేదు. వేమన  
 పద్యములలోఁ గూడ శివకవి, నవకవి శబ్దములున్నవే  
 గాని భవికవి శబ్దముదాహృతము కాలేదు. ఇది  
 శాస్త్రిగారు క్రొత్తగాఁ గావించిన నామకరణ  
 మనియే తోచుచున్నది. “విశ్వక్సేయః కావ్యమ్”  
 ఆననట్లు లోకకల్యాణము (శివము) గూర్చు సత్కా  
 వ్యముల రచించు కవులు భవులెట్లువుదురు? అందు  
 నను “హరువినతుల బాసలాడఁజేసిన యట్టి ధట్టుని  
 నన్నయభట్టుబొగడి”యని చిమ్మపూడి యమరేశ్వ  
 రుఁడు మన్నించిన నన్నయ్యను, “చిత్త నిత్యస్థిత  
 శివుఁడెవ్వఁడన వీఁడను నాల్కకును దొడవైన  
 వాఁడు” అని కేతనచే సన్నుతిగాంచి, “మహేశ్వ  
 రాంఘ్రి కమలధ్యానైకశీలుండ”నని తానే వక్కా  
 ణించుకొన్న తిక్కనను, శంభుదాసను బిరుదనామము  
 ధరించిన ఎఱ్ఱునను భవులని యెవ్వరు గణింపనేర్తురు?  
 నాదృష్టిలో నిట్టి వారెల్ల శివకవులే. వారికృతులు  
 బసవ—G

భగవన్నహిమ ప్రతిపాదకములుగావా? వారి కృతి పతులు భక్తులుగారా? ఇంతకు భాషసర్వసామాన్యమైనప్పుడు, జీవేశ్వరజ్ఞాన సాధనరూపములగు మత విషయములలో భిన్నమార్గము లవలంబించియుండు నంతమాత్రమున నేభాషాకవులయం దైనను భాషా విషయములందును, ఛందోవ్యాకరణబద్ధములగు కావ్యసరణులందును భిన్నభిన్నమతములుండుట కవ కాళమెట్లు కలుగును? తోడిదేశీయభాషలు తమిళము, కన్నడములలోలేని యీవిభేదము తెలుఁగులో నెట్లుండును? కావున సోమనాథాదులు కవితా భాషావిషయాదిఃములలో నన్నయాదులకన్న భిన్నమతమువారని శ్రీప్రభాకరశాస్త్రిగారు వ్రాసిన దానిలో సత్యముగాని సారస్యముగాని లేదనియే నాతలంపు. కాలప్రవాహమువంటిదే భాషాప్రవాహము. కాన రాను రాను గాలానుగుణముగు పరిణామములఁ గొన్నింటిని బడయుచుండుట ప్రతి జీవద్భాషకును సహజలక్షణమే, నన్నయ తిక్కనల భారతభాగము లొక్కతీరగు భాషాసరణివ్యాకరణ మార్గములలో నున్నవని చెప్పఁగలమా? “ప్రయోగ శరణం వ్యాకరణమ్” అను సూత్రము సమస్తభాషలకు ననుశ్రుతముగ ననాదినుండియు వర్తిల్లుచున్నదే. తనకాలమున శిష్టచ్యవహారమందుండిన

“ప్రాణ గొడ్డము” మున్నగు సంస్కృతాంధ్ర మిశ్ర  
 పదములఁ గొన్నిటిని నన్నయ గ్రంథస్థ మొసర్పఁగా  
 నిట్లే తరుకాలమునా టికి వ్యవహారిమునందున్న  
 యట్టి శబ్దముల నన్నయకన్న నెక్కుడుగ నన్నె  
 చోఁఁడు, సోమనాథుఁడు, తిక్కన, శ్రీనాథు డు  
 మున్నగువారు తమకృతులందుఁ గైకొనియున్నారు.  
 కావున “ఛందస్వతంత్ర్యము” “అసాధారణ  
 ప్రయోగములు” అను శీర్షికల క్రింద శాస్త్రిగారు  
 నన్నెచోడ సోమనాథాదుల విలక్షణతగూర్చి వెలువ  
 రించిన యభిప్రాయములు వెక్కింటిని నేపఁగీకరింపఁ  
 జాలకున్నాను. సోమనాథుఁడు ఛందోవ్యాకరణాదు  
 లలో లక్షణసేతుల్లంఘన మొనర్చి సంప్రదాయ  
 విరుద్ధముగ వర్తింపలేదనియే నాయభిప్రాయము.  
 ద్విపదలలోఁ బ్రాసయతిని గూర్చుట సోమనాథుని  
 ఛందస్వతంత్ర్యములలో ముఖ్యముగా గణింపఁ  
 దగినదని శాస్త్రిగారు గుర్తించినారు. ఆంధ్రభాషలో  
 సోమనాథుని కాలమునాటికి ఛందోవ్యాకరణలక్షణ  
 గ్రంథము లేమైవవెలసినవో లేదో యెవ్వరు నింత  
 వఱకు రూఢిగాఁ జెప్పఁజాలకున్నారు. ఇప్పటి కుప  
 లబ్ధములైన వానిలోఁ బ్రాచీనములని మనము  
 గణించు కవిజనాశ్రయము, కావ్యాలంకారచూడా  
 మణి, ఆంధ్రశబ్దచింతామణి, ఆంధ్రభాషాభూష



జాము మున్నగునవియెల్ల సోమునకుఁ దరువాతివే  
 గాని ముందఱవి గావు. ద్విపదలలోఁ బ్రాసయతి  
 చెల్లదనులక్షణము సోముని తరువాతఁ జాలఁగాల  
 మునకు వెలసిన చిన్నన్నలు చెప్పినదేగాని యాతనికి  
 ముందుండిన తొల్లింటి పెద్దలేర్పఱచినదిగాదు. కవి  
 జనాశ్రయములో నిందుఁగూర్చి యేమియఁ జెప్పి  
 యుండలేదు. ద్విపదలలోఁ బ్రాసయతి చెల్లుననుటకు  
 సాధకముగ “అనియతగణైః” “యతి ర్వా”  
 “ప్రాసోవా” యను ప్రాచీనచ్ఛందస్సూత్రముల  
 నాంధ్రభాషాచ్ఛందోలక్షణములఁ జెప్పుచు సంస్కృత  
 భాషలో రచితమైన యేఁఁదో గ్రంథమునుండియో  
 సోమనాథుడు పేర్కొనియేయున్నాఁడు. యతిప్రాస  
 నియమములేని సంస్కృతశ్లోక రచనములకుఁగాని,  
 యతినియమములేని కర్ణాట పద్యరచనములకుఁగాని  
 యీసూత్రములు సంబంధించినవిగావని చెప్పనక్కఱ  
 లేదు. ఆక్షరగణబద్ధములై, చతుష్పాదనియతి గల  
 వృత్తములందును, అనియతగణబద్ధములయ్యుఁ,  
 జతుష్పాదనియతిగల కందము, ఉత్సాహము,  
 అక్కర మున్నగుజాతులందును పాదద్వితీయాక్షర  
 ప్రాసనియమమున్నదన్న కారణమునఁ గాఁబోలు  
 వీనిలోఁ బ్రాసయతి కనికరాదనియు, జతుష్పాదని  
 యతిగల్గియు, బాదద్వితీయాక్షర ప్రాసనియమము

లేని సీసము, తేటగీతి, ఆటవెలది మున్నగు నుప  
 జాతులందు, సంగీతమునందు నది చెల్లుననియుఁ  
 దలంచు సంప్రదాయ మాంధ్రచ్చందోలక్షణగ్రంథ  
 ములలోనేర్పడినది. అక్షరగణబద్ధములై చతుష్పాద  
 నియతిగల లయగ్రాహి, లయహారి, లయవిభాతి,  
 త్రిభంగి మున్నగు కొన్నివృత్తములవిషయమున  
 మాత్రమందు లయప్రాధాన్యమున్నదన్నకారణ  
 మునఁ గా బోలు మరల నీలక్షణగ్రంథకర్తలు ప్రాస  
 యతినే విధించియున్నారు. ఇనియన్నియు నర్వా  
 చీనలక్షణములే యని తలంపఁదగును. అనియతగణ  
 బద్ధగణనములలోఁ జతుష్పాదనియతికోపాటు పాద  
 ద్వితీయాక్షరప్రాసనియమమున్న జాతులమాట  
 యెట్లున్నను, ఇట్టి ప్రాసనియమముండియు ద్విపాద  
 నియతిమాత్రమేగల ద్విపద, రగడ, అట్టి ప్రాస  
 నియమములేని మంజుశ్యపద మున్నగునవి పాట  
 లుగాఁ బాడుకొనుట కనువగు గేయకృతులగుటచే  
 సంగీతమునందుబలె వానితోఁగూడఁ బ్రాసయతినీ  
 వాడవచ్చుననుటయే ప్రాచీనచ్ఛందోలక్షణకర్తల  
 మతముగా గోచరించును. మనభాషలో గ్రంథస్థము  
 గాక తరతరములనుండి పారంపర్యముగ జనుల  
 నోళ్లలోఁ బడి ప్రచారమందున్న యశేఖ్య గేయ  
 వాఙ్మయ మొంతయో యున్నది. ప్రాత పాటలను

పేరితోఁ గొందలు భాషాభిమానులు వీనిని సేకరించి యిప్పుడందందుఁ బ్రకటించుచున్నారు. ఇవి చాలవఱకు ద్విపదరూపములగనో, తద్వికృతులు గనో యుండును. వీనికాలమును నిర్ణయించుట దుస్థరము. నన్నయకు ముందునుండియు వెలసినవి గూడ నిందుఁ బెక్కులు చేరియుండును. వీనిలో నందందుఁ బ్రాసయతి గాననగును. మచ్చునకుఁ గొన్ని యుదాహరింతును

“అత్తింటికోడలు ఉత్తమురాలు  
చేట జొన్నలపోసి చేనిద్రపోసు”  
“చక్కనాన్నగారి ముక్కుపై చెమట  
నేరుఁడేసిముత్యాలు చెదరిన ట్లుండు”  
“చలికి వెఱచినట్టు పులికి నే వెఱవ  
ఆలికి వెఱచినట్లు ఆమ్మకే వెఱవ”  
“కొడుకులఁ గననివాళ్ళకడు పేమికడుపు  
కులముద్ధరించని కొడు కేమికొడుకు”

కావున సీట్టి ప్రాచీనమతము ననుసరించియే సోమనాథుఁడు ద్విపదలందు రగడలందుఁగూడఁ బ్రాసయతిని వాఁడియున్నాఁడు. రంగనాథుఁడు, గౌరనదీనిని వాడలేదని శాస్త్రీగారు వ్రాయుట సరిగాదు. రంగనాథరామాయణమునంద, గౌరన నవనాథచరిత్రమునందుఁ గ్వాచిత్యముగఁ బ్రాసయతి

ప్రయోగములున్నవి. ఈ రామాయణమునకు వాస్తవకర్తయని నేడలంచు కవిరాజబీరుదాంచి తుండు చక్రపాణిరంగనాథుండు సోమనాథునివలె రగడలందుఁగూడఁ బ్రాసయతిని గొన్నిపట్ల వాడి యున్నాఁడు. శాస్త్రిగారే తిరుమలదేవస్థాన ప్రాచ్యపరిశోధనసంస్థవారిపత్రికలో (Vol VIII 1947 Part I) ప్రకటించిన రంగనాథుని “నయనరగడ” యందలి యీ క్రింది పంక్తులఁ జూచునది.

“పురవైరి సంధకాసురవైరిఁ బొడగంటి”

“రంగొందు పాతాళగంగ నేఁ బొడగంటి”

“అంగికముగనాడు భృంగీశుఁ బొడగంటి”

నన్నయ భాషభాగములో ద్విపదలు లేవుగాని తరువోజలు (రెండు ద్విపదపాదము లేకపాదముగాఁ గలవి) స్వల్పముగ నున్నవి వానిలోఁ బ్రాసయతి ప్రయోగములు గానరానంతమాత్రమున ద్విపదలోఁ బ్రాసయతి చెల్లదనునియమ మాతని నాఁటి కుండెనని చెప్పఁజాలము.

“ప్రాసవిశేషములు”, “యతివిశేషములు” అను శీర్షికల క్రిందఁగూడఁ గొన్ని యసంగతములను సోమనాథుని విలక్షణత నిరూపించుటకై శాస్త్రిగారు వ్రాసియున్నారు. కర్ణాటభాషాలాక్షణిక మతము ననుసరించి సోమనాథాది శివకవులు తమకృతులందు

శాంత ప్రాసము (వద్య ప్రభ మచరణ ద్వి తీయాక్షరము సంయుక్తాక్షరమైనప్పుడు వానిలోనున్న యన్ని యక్షరములను బాటింపక తక్కినపాదములందుఁ గతిసయహల్ సామ్యముతోమాత్రమే ప్రాసముఁ గూర్చుట) వర్ణ ప్రాసము (కవర్ణాదికాక్షరములన్నిటికిఁ బరస్పరము ప్రాసముగూర్చుట) సమీప ప్రాసము (శ్రవసలకుఁ బరస్పరము ప్రాసముఁగూర్చుట) గూర్చి రని, వానితోపాటు సంపూర్ణావస్థబిందు ప్రాసమును గూడ నంగీకరించిరిని వారి యభిప్రాయము. కాని యిది సరిగాదు. ఈవిషయమున గర్ణాటభాషా మర్యాదనే పూర్తిగ ననుసరింపక యాఁధ్రకర్ణాట లాక్షణికు లిరువురకు సమ్మతములైన ప్రాసములను మాత్రమే సోమనాథుఁడు మన్నించి, తనకృతులందు నన్నయూదులతోపాటు ఆఁధ్రభాషామర్యాదనే పాటించినని నేఁ దలంచుచున్నాను. బసవపురాణ, పండితారాధ్యచరిత్రములం దేపుటలఁ దిలకించినను నన్నయూదుల సంప్రదాయమునే పాటించుటకై ప్రాసాక్షరములకొఱకు సోమనాథుఁడు, ఊతపద ములను, వికృత్యాదిరూపములను బలుతావులఁ బ్రయోగించినట్లు కాననగును. కర్ణాటకపుల వర్ణ ప్రాసాదిక సంప్రదాయములఁ బూర్ణముగ నంగీక

రించుచో నింత శ్రద్ధ నాతఁడు ప్రాసవిషయమును  
బ్రదర్శింప నవసరమే లేదు.

మల్లికార్జునపండితుని శివతత్త్వపారమున

క లోకమ్ములఁ జోద్యముగావె య

ధర్మంబును ధర్మమయ్యెఁ దత్త్వతీతా”

క సర్వజ్ఞ భక్తివికాసితఁ

డెవ్వఁడు నుత్కృష్టజాతుఁ డేటికిఁ గొఱియె”

అనుపద్యములందలి “ధర్మంబు”, “సర్వజ్ఞ” వంటి  
పదములలోని రేఫసంయుక్తాక్షరము లానాఁటి  
వ్రాతలో “ధర్ముంబు”, “సర్వజ్ఞ” యను విధమున  
లిఖింపఁబడెడివియు, సంపదేవలపలిగిలక ప్రాసమును  
వేరినో నిట్టిప్రాసలు లాక్షణి సమ్మతములేయని  
శ్రీకొమఱ్ఱాజులక్ష్మణరావు పంతులుగారు వ్రాసి  
యున్నారు. “స్వంబు వడగవీడను గప్పవసించిన  
విధంబు గదరా సుమతీ” అని బద్దెనకూడ నిట్టి ప్రాస  
మును వాడి యున్నాఁడు. ఇది లాక్షణిక సమ్మతమే  
యైనను సోమనాథు డుమాత్ర మిప్రాసమును దాను  
గూడఁ దనకృతులలో వాడెననుటకుఁ బ్రబలాధార  
ములు లేవు. ఆతఁడుకూడ దీనిని వాడెనని నిరూ  
పించుటకై, కొన్ని బసవపురాణ వ్రాతప్రతులలో  
“కజ్జము”, “నిజ్జీవి” యను వికృతిరూపములు గాన

వచ్చుచున్నను, 1896 సం॥ లో వెలువడిన బసవ పురాణ ప్రథమము ద్రణములో నవియే గైకొనఁబడినను శాస్త్రి గారు తమ యభిప్రాయము సమర్థించుటకై తమపరిష్కరణములో నిట్లు లీక్రిందిపాదములఁ బ్రకటించియున్నారు.

“కర్ణంబునావుడు బిజ్జలం డంత  
లజ్జయు సిగ్గును బుజ్జింపంగ ”

“బిజ్జలునకు వినిపింపంగ నతఁడు  
కర్ణమెఱేనియుఁ గలదు తేరాదు ”

“బుజ్జింఁచుచు వెడ్డు బుడ్డుచు బెట్టు  
నిర్జీవి క్రియఁబడు నివ్వెఱఁగందు ”

ఇక శాస్త్రి గారు చూపిన

“మర్త్యలోకమనకు మఱి వేఱెయొకఁడు  
కర్తయున్నాఁడె లోకత్రయవరద” 1

“మధ్యాహ్నమగుటయు మారయ్య లింగ  
తద్ధ్యాన సుఖనిరంతరవర్తి యగుచు” 2

“అక్షణంబునఁ బంచభక్త్యముల్ గుడిచి” 3

(భక్త్యశృంగమునకు భక్ష మను రూపాంతరము గూడ గలదు.)

“తత్త్రిపురాంకకస్థానవాస్తవ్యుఁ  
డై త్రిపురాంకకుం డభిసతిఁ బేర్చు” 4

అను తావులందలిప్రాసములు నన్నయ తిక్కనాదులకుఁగూడ సమ్యతములయిన త్రివర్ణప్రాసము (ప్రాసాక్షరములో మూఁడువర్ణములున్నప్పు డందలియే రెండు వర్ణములతోఁగూడిన పదములనైనను దక్కినపాదములందుఁ గూర్చుట,) సంయుతాసంయుతప్రాసము ననురెంటిలో నెఱ్ఱానిక్రిందనైన గణింపదగినవేగాని కేవలము శాంతప్రాసములని శాసింపనైనవి గావు. మఱియు సోమనాథుఁ డిట్టిప్రాసములను స్వరోచ్ఛారణసామ్యముఁ గలిగి అంతస్థములు (Semi-Vowels) అని వ్యవహరింపబడు య, ర, ల, వ లతోఁగూడిన సంయుక్తాక్షరముల విషయముననే ముఖ్యముగ వాడినట్లు కాననగుచు. నన్నయూదులుగూడనేఱ్ఱివి వాడిరనుట కుదాహరణములు.

ఉ క్షత్త్రియవంశ్యులై ధరణిఁ గావఁగఁ బుట్టినవారు బ్రాహ్మణ  
క్షత్త్రియ వైశ్య కూద్రులనఁగాఁ దగు నాలుగుజాతులుకొ  
న్వచారిత్రముఁ దప్పకుండఁగఁ బరీక్షితు కాచినయట్లు రామ  
మాంధాతృరఘుక్షీతీశులు ముదింబునఁ గాచిరె యేయుగం  
బునన్ (నన్నయ - భారతము, ఆదిపర్వము)

క కద్రువ గన్దొని సంతో  
వద్రుతమతి యగుచుఁ బిలిచి - సవలికిఁ జూపెకొ  
భద్రాత్మక యివ్వినతయఁ  
దన్దోహం బెఱుఁగలేమి - డైన్యము నొందెన్.  
(తిక్కన - అను శాసనవివరము.)



క ఈక్షితికి వచ్చి పేగమ

దక్షారామమున వారతరుణుల నృత్యం

బీక్షించి యంతకంటెచు

దక్షణమున నేర్పి రంభతగ వేర్పడఁగన్

(వేములవాడ బ్రీమకవి - నృసింహపురాణము)

సోమనాథుఁ డుపయోగించిన

“పాండురాంగంలైన పక్షతి గర్భమున

బోడిగా వెలుఁగుచుఁ బుత్రు డీ క్రియచు”

మున్నగుతావులందలి పూర్ణాబిదూప్రాసములవిషయమునఁ గూడ శాస్త్రి గారు ప్రకటించినయభిప్రాయములు సరిగావు. తెలుఁగుపదిముఁలలో నేటి వ్యవహారమున దీర్ఘములమీఁదఁ గావనచ్చు నర్థబిందువు తొలుదొలుత ప్రాచీనకాలమున పూర్ణబిందువుగానే యుండెననియు, రాసు కాసు పూర్ణబిదూ చ్చార్ణము దీర్ఘాక్షరములవై నడలి నెఱసున్న యరసున్న గా మూఱినవనియు, నర్థానస్వారిత త్త్వబిందులు నచింతురు. ఇందుకుఁ దార్కాణముగఁ బ్రాచీనశాసనములలోఁ బద్యములందు వచనములందుఁ గూడ దీర్ఘముల మీఁది యరసున్న నెఱసున్న గానే పెక్కుతావులఁ జెక్కఁబడినది. నన్నయకాలమునాటి యీక్రింది శాసనములఁ జూచునది.

గీ సకలవసుమతీశ మకుట లసద్రత్న

కిరణయచి విరాజి చరణుండయిన

నిజభుజప్రధాని బెజయితదేవని

కూంతు సరియె పోల్వఁ గాంత లెందు

(రాజరాజనరేంద్రునికూంతురు సోమలదేవి దక్షారామ శిలా  
శాసనము—శా శ 987)

నారాయణభట్టు కుంతులుకుపమవెట్టిన ఆఖిల్లా  
వర్తి”

పదుమూఁడు సదునాల్గుశతాబ్దులు దీర్ఘముల  
మీఁది పూర్ణానుస్వారము లర్థానుస్వారములుగ  
మాలుచుండినకాలమని యెఱువురు తలంచుచున్నారు.  
తిక్కనకు సమకాలికుడైన కేతననాఁటికిఁగూడఁ  
బద్యములలో నవసరమైనప్పుడు దీర్ఘములమీఁది  
యరసున్న నెఱుసున్నగ నే యూఁడఁబడుచుండెడిదని  
యాతని యాంధ్రభాషాభూషణమందలి యీక్రింది  
పద్యమువలనఁ దెల్లమగును.

క కుఱుచలపై నరబిందులు

నెఱయఁగ నూఁదినను శెల్లు, నిడుపులమీఁదక

నెఱయవు గద్యంబులలో,

నెఱబిందువు లూఁదుఁ బద్య నికరములోనన్

కావున సోమనాథుని కాలమునాఁటికి దీర్ఘముల  
మీఁది యనుస్వారము కేవలము పూర్ణముగా నే

యుండియుండుననిగాని యథ వా యవసరమును  
 బట్టి పద్యరచనములందు నెఱిసున్న గా నది యూఁడఁ  
 బకుచుండెననిగాని తలంపనగును. సోమనాథుఁడే  
 గాక నన్నెచోడు డు, వేములవాడ భీమకవి  
 మున్నగువారుగూడ నిట్టి ప్రా స ము లు వాడి  
 యున్నారు. “వాడిమయూఖముల్ గలుగువాఁడు”  
 మున్నగుపద్యములలో నన్నయ తననాఁటి వాడుక  
 చొప్పున దీర్ఘములమీఁద నెఱిసున్నయే వాడి  
 యుండునని తాళపత్రప్రతిలేఖకులుగాని ముద్రాప  
 కులుగాని వానిని దరువాత సరసువులుగా మార్చి  
 యుండురని నా యభిప్రాయము. ఇక సోమనాథుఁ  
 డుపయోగించిన సార్థబిందు నిర్బిందు ప్రాసములు,  
 రేఫద్యయ ప్రాసములు, నకారముతో శ ష లకుఁ  
 గూర్చిన ప్రాసములు, వర్ణాక్షరములలో ట ర, డ ధ,  
 ద ధ ధ లకుఁ గూర్చిన ప్రాసములు నించుమించుగ  
 సకలాంధ్రకవిసమ్మతము లైనవే. వానినిగూర్చి చర్చ  
 యనవసరము. నేఁటి వ్యవహారములో మనము  
 లఘురేఫ శకటరేఫములుగా నెంచునవి నన్నయ  
 సోమనాథులకాలమున నెట్లు వ్యవహృతములయ్యె  
 డివో యిదమిత్థముగ నిర్ణయింప నాధారములు  
 లేవు. ద ధ ధ ప్రాసములను నన్నయగూడ వాడి  
 యున్నాఁడు. శ, ష, స ప్రాసములను తిక్కన,

భాస్కరుఁడు, జక్కన, శ్రీనాథుఁడు మున్నగువారు గూడ వాడియున్నారు.

యతుల విషయములో “మూఁకకు నెగయుచు ముస్సు ముస్సునుచు” అని బసవపురాణమందలి పాద ముదాహరించుచు, శాస్త్రీగా రాసందర్భములో సోమనాథుఁ డిందువాడిన య ను క ర ణ ప ద ము “ముస్సు”గాని నేటివాడుక ననుసరించి కొందఱు భ్రమించునట్లు “బుస్సు”కాదని చెప్పుచు, ఆకాలమున ఉత్పాదితములగు ప, ఘ, బ, భ లకు పదాంత మందలి ప్రథమావిభక్తి మువర్ణముతోనేగాని తడి తరమైన ముకారముతో యతిఁ గూర్చెడివాడుక లేదనియు, ప్రథమావిభక్తి మువర్ణకము తొల్లింటి వ్రాతలలో “వన బు, వనంబు, వనమ్బు” ఇత్యాది రూపములతోఁగూడ లిఖింపబడుటచే దానితోనే పు, ఘ, బు, భులకు యతి గూర్చుట సంగతమయ్యె ననియు వ్రాసిరి. ఈపట్టున వీరు వెలువరించిన యభి వ్రాయములుగూడ సరిగావనియే నా తలంపు సోమ నాథుఁడు మువిభక్తి, ముకారములు రెండింటితోఁ గూడ పు, ఘ, బు, భు లకు యతినిగూర్చియున్నాడు.

“పుడమిశ! మిధనంబునకుఁ జేసాఁవ”

“భువనరువాద్దడి మువ్వరలోన”

“భౌండుగాఁ బసిఁడికొమ్ములు గొరిజయలు”

అప్పకవి ముకారయతికి లక్షణము చెప్పుచు

క పాచ్చరికను పు పు బు భు లకు

న చ్చపుమా కొమ్ములే మహాకవు లాదిక్

మెచ్చులుగ నిలిపి రచ్చట

నచ్చటను ముకారయతు లటంచును గృతులన్

అని పూర్వకపు లీయతిని దమకృతులలోఁ గ్వచిత్కముగ వాడినట్లు చెప్పినాఁడు. ఆనందరంగ రాట్పందములో కస్తూరిరంగకవి దీనినే చక్కటి యతి యని వేర్కొని నన్నయభట్టు లక్షణసారములోనిదని యీక్రిందిపద్య ముదాహరించినాఁడు.

‘పు పు బు భు లకు ముకారంబు పూర్వమునను

గాని వైఁగాని చెప్పఁ జక్కటి యతియగు

ముప్పిఁగొని కృష్ణఁడురముచఁ బొడిచె ననఁగ

బుధుల వినుతులఁ దగ వ్యాసముని యనంగ”

మన సోమనాధు డేగాక రంగనాథ, నన్నెచోడ, భాస్కర, నాచన సోమనాథాది పూర్వకపులుగూడ నీ ముకారయతిని దమకృతులలో నందందు వాడి యున్నారు.

బసవపురాణములో నీక్రిందితావుల గణభంగములు గానవచ్చునని తలఁచి—

“ప్రేమం బెలర్పంగ భృత్యాపరాధ

స్వామి నోదండ’ యన్నకవు నిషించి”

“పాపక శ్రుతి రసాస్ఫుక్తస్య జిహ్వా  
 క్రేయసి యేప్రోద్ధమోయోః గావునను”  
 “అంధక కరివైత్యవ్యాఘ్న) లాలాజ  
 లంధరాదుల నిర్దళనము సేయండె”  
 “శునక గార్లభ మేచ్చ శుక దద్దురాది  
 జనిత మసీంద్రాది జాతము తెల్ల”

వీనిలో 1, 2 తావులలో రాధ, జిహ్వా యను  
 నవి సంయుక్తాక్షరపూర్వకము లగుటచే గలములకు  
 మారు గగములగుటచే గణభంగ మేర్పడుచున్న  
 దని, సంస్కృతమునఁ జరణాంతమందలి లఘువు  
 గురువు కావచ్చు ననుటకు “పాదాంతస్థం వికల్పేన”  
 అను విధియు నందు కనువుగఁ బ్రయోగములు  
 కాననగును గాని, పాదాంతమందలిగురువు లఘు  
 వగుట కానరాదని, ఇత్యాదిగా నిందుఁగూర్చి శాస్త్రి  
 గారు మఱికొంత గ్రంథము వ్రాసిరి. పాదప్రథమా  
 ఊరము సంయుక్తాక్షరమైనప్పుడు తత్పూర్వపాదాం  
 తవర్ణము నూఁది పలుకక యవసరమైనచో లఘు  
 వుగాఁ జేసికొనవచ్చును. వృత్తరత్నాకరమందలి  
 యీక్రిందిశ్లోకములఁ జిత్తగించునది.

“సానుస్వారో విసర్గాంతో దీర్ఘోయుక్త పరశ్చలః,  
 వాపాదాంత స్తస్మాగ్స్వక్రో జ్ఞేయోనోయమా త్రికోల్పజః”  
 “పాదాదా విహవర్ణస్య సంయోగః క్రమసంజ్ఞకః.  
 పురస్థితేనతేన స్వాల్లఘుతాపి గురోః క్వచిత్”

ఇందుచే “భృత్యాపరాధ” అనుచోట ధకారము లఘువే యగును. ఈలోకోక్తినే చతుర్వేద సారమున గూడ సోమనాథుఁడు వాడినాఁడు.

“సీ ధరధర్మ మిట్లు ‘భృత్యాపరాధస్సామి  
నోదండ’యననీకకావె సిద్ధ ”

కాని యిచ్చట ఆపరాధశబ్దముగదలి ధకారము పాదాంతమున లేదుగాన గురువే యైనది. జిహ్వశబ్ద మూకారాంత స్త్రీలింగముగాన రెండవ తావున న్నిట్టిది కుదురదు. ఇచ్చటఁ గవి పాఠము వఱు గువడి యప పాఠము నెలకొనినది “భక్త జిహ్వగ్రహే” యని యున్నచో గణభంగముండదని శాస్త్రీగారే వ్రాసినారు. ప్రథమముద్రణప్రతిలో యిట్లేయున్నది. అట్లో “భక్త జిహ్వంబలే” యనియో కవి పారమైయుండును. ఈ రెండవపాఠమే యీముద్రణ మండు నేను గ్రహించినాను తెక్కిన మూడు నాలుగు తావులఁగూడ శాస్త్రీగారు గ్రహించిన పారములు కవిపారములు గావని నా తలఁపు “కరి దైత్య” అనుటకునూఱు కొన్ని వ్రాతప్రతులలో “మదగజ” “సామజ” “సింధుర” అనుపారములు కాన వచ్చుచున్నవి. భీమకవి తన కర్ణాటానువాదములో “సింధుర” శబ్దమునే గ్రహించియున్నాఁడు. “ప్లేచ్చ” శబ్దమునకు ముందు వెనుకల నున్నవన్నియు జంతు

వాచకములు. ఇచ్చట “మైచ్చ” యను మానవ వాచకపదమునకు సంగతి లేదు కవిపారము “మచ్చ” యైయుండునని నా తలంపు. వనశబ్దమునకు జలమును నగ్గమునూడ నున్నదిగాన భీవకవి, విడుపర్తి సోమనాథుల యనువాదములలో నిందుకు వనవర, వనేచరశబ్దము లుపయుక్తమైపవి శాస్త్రిగారు ప్రకటించిన పారములూదైనను వ్యాసు, మైచ్చశబ్దములందలి తొలిసంయుక్తాక్షరములు స్వరోచ్ఛారణ సామ్యముగల యంతస్థములగుటచే వానిని దేల్చి పలికినయెడలఁ దత్పూర్వాక్షరములు త్య, భ యనునవి సురువులుగాక లఘువులే యగును. యకార రకారములతోఁ గూడిన సంయుక్తాక్షరములకు ముందగాడెడి యక్షరములపట్ల నీవిధి చెల్లునని కొందఱు లాక్షణికులు స్పష్టముగాఁ జెప్పియేయున్నారు అంతయులందలి తక్కిన లకార, వకారములవిషయమునఁగూడ నిది చెల్లుననియే తోచుచున్నది.

ఇక వ్యాకరణవిషయములలోఁ గూడ సోమనాథుని యెడఁ బొందిప దగిన వైలక్షణ్యము లేదనియే నాయభిప్రాయము. ఆతని కృతులలో నందందుఁ గాననగు ఇకారసంధులు, క్తార్థకేకారసంధులు, పక్షిసమాసాంతర్గతములైన అకారసంధులు, కుషక్తికి ముందటి నుగాగమలోపములు, పదాంతములగు



పదమధ్యములందు అకార, ఇకార, ఉకారములు  
 మూఁటియొడఁగూడ అజ్ఞోపము గావించుట, వైరి  
 పదములు (సంస్కృత దేశ్యపద మిశ్ర సమాసములు)  
 మున్నగునవి ప్రామాణికాంధ్రకవులు' పలువు రకృతు  
 లలో సాధారణముగఁ గానవచ్చునవే. శ్రవణసుభగ  
 ముగ నున్నంతవఱ కిట్టివానిని దమనాఁటి శిష్టవ్యవ  
 హారము ననుసరించి కవులు తమకృతులయందు  
 వాడట మొదటినుండియు వచ్చుచున్న మర్యా  
 దయే. సోమనాథుఁడు ఛందోవ్యాకరణాంశము  
 లలోఁ దదితరపూర్వాంధ్రకవులకన్న భిన్నమతము  
 గలవాఁడు కాఁడనుటయే నేఁజెప్పెడి సారాంశము.  
 ఇందుఁగూర్చి యింకను విపులముగ విశేషాంశముల  
 నెఱుంగ నెంచువారు నాగ్రంథమందలి 19-వ ప్రక  
 రణము చూడఁదగును.

— శి వై క్య ము —

మహాపురుషులు పలువురకువలెనే పుట్టినచోటఁ  
 గిట్టుట సోమనాథునకు ఘటిల్లదయ్యెను. ఈశ్వర  
 సంకల్పములు దుర్గాహ్యములు గదా! బిజాపూరు  
 జిల్లా బాగెవాడిలో పుట్టిన బసవేశ్వరుఁడు కూడ  
 లిసంగ మేశ్వరమందును, గోదావరిజిల్లా దక్షిణామ  
 మున జనించిన మల్లికార్జున పండితుఁడు శ్రీశైలమం  
 దును లింగైక్యమైరి. ఇట్లే త్రిలింగ దేశమున పాల

కురికిలో నుదయించిన సోమనాథుఁడు కర్ణాటదేశ  
 మునఁ దారకాద్రి యను నామాంతరముగల కల్య  
 ణక్షేత్రమున శివైక్యమయ్యెను. ఇది బెంగుళూరుజిల్లా  
 మాగడితాలూకాలో బెంగుళూరునకు నాలుగు  
 యోజనములదూరమున నున్నది. సోమనాథుఁడు  
 చరమదశలోఁ గన్నడభూమికిఁ దరలినది రెండవ  
 ప్రతాపరుద్రునికాలములోనాంధ్రదేశము తురుష్కా  
 క్రాంతము కానున్నదను కారణముచేతనని చెప్పెడి  
 సంగతిలో సత్య మేమాత్రము లేదని మున్నే యుగ్గ  
 డించితిని. ఆతని యనంతరము రమారమి యొకయర్థ  
 శతాబ్దికిఁబైఁగాఁ గాకతీయసామ్రాజ్య మవిచ్ఛిన్న  
 ముగ వర్ధిల్లినది. పరదేశమున శివైక్యమొందవలె  
 నని యాతఁడు స్వయముగ వాఁఛింపలేదు. ఇందు  
 కేర్పడిన వాస్తవపరిస్థితులు తోంటదార్చుని సోమే  
 శ్వరపురాణమున వర్ణితములైనవి. సోముని వీరశైవా  
 క్షారదారేయత, చతుష్పాష్టి శీలసంపన్నత, నిరుప  
 మానములని ముందే చెప్పియుంటిని. దేశసంచార  
 మొనర్చు చరమూర్తి యొక్కరుఁ డొకనాఁడు పాల  
 కురికి కేతెంచి సోమనాథునిపూజల నొంది యాతని  
 యాచారశీలముల కానందించి, కర్ణాటదేశమున కల్య  
 ణక్షేత్రమందున్న “చెన్నమ్మ” యను మహాభక్తురాలి  
 యగణితశీలసంపన్నతఁగూర్చి యాతనియెదుట

విశేషముగఁ బ్రశంసించెను. ఇది విన్నంతనే యామెను సందర్శించు వేడ్క సోమనాథునకు హెచ్చై, యంకపై పుత్రుఁడు చతుర్ముఖబసవేశ్వరుని, శిష్యుఁడు చక్రపాణి రంగనాథుని, మిత్రుఁడు పాలకురికి సూరనామాత్యుని వెంటఁగొని కల్యణమునకుఁ బ్రయాణమయ్యెను. చెన్నమ్మయు వారిరాక కానందించి వారిని భక్తి గౌరవములతోఁ బూజించి కొంతకాల మచ్చట నుండి తనపూజాదికముల గ్రహించి, తన్నుఁ గృతార్థురాలిని గావింపుఁడని సోమనాథునిఁ బ్రార్థించి విభూతి వీడ్కమును సమర్పించెను. ఆమె యాదరానురోధమునఁ గాదనలేక యట్లేయని యాతఁడు దానిని స్వీకరించెను. కాని తనయనుచరుల తొందరచేఁ గాఁబోలు గడువు ముగియకయే కొన్నిదినములైన తరువాతఁ బాలకురికికి మరలుటకై బుడికి నెద్దులఁ గట్టించి కిట్టాయిత్తమై చెన్నమ్మగృహఁగణమందుంచి యామెసోవు గైకొనుటకై లొనికేఁగి తమకన్నజునిమ్మని యామెను బ్రార్థించెను. ఆమె నివ్వెఱపడి “మహాత్మా! పెద్దలకు నే నేమి చెప్పఁగలను? తమ వాగ్దానమునకు భిన్నముగ గడువుఁకుముందే మరలి పోవుట న్యాయమా? తొందర యేమి?” అని విన్నవించఁగా, నాతఁడు “తల్లీ! నాశిష్యులునాకై పరితపించుచుందురు. నీవు దయతో సమ్మతించి యనుజ్ఞయొసంగిన

గడువుతోఁ బసియేమి? కాదనక నెలవొసంగుము.”  
 అని ప్రార్థించెను. ఆమెయు మాతాడలేక “మీ  
 చిత్తము” అనెను. అంత బండియొక్క ప్రయాణమున  
 కాయశ్చేముకాఁగా వృషభములు స్తంభించి ముందున  
 కొక్కయడుగునఁ గదలవయ్యెను. అందఱు జీచ్చవడి  
 యావృషభ స్తంభనవృత్తాంతమును విచారింపఁగా  
 నచ్చటివెద్దలు కొండఱు విభూతివీడ్యముయొక్క  
 మర్యాద మహిమములచుగ్గడించి వానిని బాటింపక,  
 గడువునకుముం దిట్లు ప్రయాణవగుటయే దీనికిఁ  
 గారణమనిచెప్పి పూర్వైతిహ్యములఁగూడఁ గొన్ని  
 టిఁ బేర్కొనిరి. అంత విధిలేక యాతఁడు ప్రయా  
 ణముమాసి, యప్పుటనే యాఁగి గడువుసమాప్తికై  
 నిరీక్షించుచుండెను. ఇంతలో నొకనాఁడు శివుఁడు  
 సోమునకు బ్రసన్నుడై, “వత్సా! నీ వవతరించిన  
 ప్రయోజనము నెఱవేటినిది. నాలోకమునకుఁ గొని  
 పోయెద రమ్ము” అని యాదేశించెను. సోముఁడు  
 మహాదేవునకుఁ బ్రణమిల్లి “దేవా! ఈ భౌతిక దేవా  
 మును భూగర్భమున నితీష్టమొనర్చి యాపిష్టుట  
 నిన్నుఁ గలియుటయే నా యభిమతము. రాజోవు  
 సోమవారమునాఁ డట్లుగావించి నిన్నుఁ జేరెద” అని  
 విన్నవించెను. చిఱునవ్వుతో వల్లెయని యీశ్వరుఁ  
 డంతర్నితుఁడయ్యెను. ఈవృత్తాంత మచ్చటి భక్త

మా హేళ్యరులకు నివేదించి యిందువాసరము  
 రాఁగానే సమాధి నేర్పఱిచి మహావైభవముతో  
 భక్తమండలి పూజించుచుండ సోమనాథుడు శివ  
 యోగముచే బ్రాణములు విడిచి బయలయ్యెను. వీర  
 శైవపంచాచార్యపీఠములలో శ్రీశైవసంహాసనము  
 నకుఁ జెందిన శాఖామర మీకల్యదేత్రమునఁ  
 గలదు. ఆమరావరణమునందు సోమనాథునిసమాధి  
 యిప్పటికిని భద్రపఱుపఁబడియున్నది. అందే యొక  
 వైపున చెన్నమ్మగవి యనువేరితో నాభక్తుగాలిసమాధి  
 గూడఁ గలదు. నాగ్రంథము 10 వ పుటలోని చిత్ర  
 పటము చూడఁదగును. నేడు పాఠశాలలోనున్న  
 సోమనాథలింగాలయమంగలి లింగము సోమనాథుని  
 సమాధివైఁ బ్రతిష్ఠితమైనదై యుండునని తలంచి  
 యాతఁడు పాలకురికియందే శివైక్యమయ్యెనని  
 కొందఱు భ్రమించుచున్నారు. తోంటద ర్యుని గ్రంథ  
 విషయములకుఁ బిడుపర్తి సోమనాథుని వ్రాతలకు,  
 కల్యములో నేడు గానవచ్చు ప్రత్యక్షప్రమాణ  
 మునకు నిది విరుద్ధము. అన్యవాదకోలాహలశతకకర్త  
 పద్యములలో “యుష్వదీయాశ్రమాభ్యున్నతిం  
 జెందెనే భాగ్యంబు చేసెనో పాలకురికి” అని యున్నదే  
 గాని యందుఁగూడ సోమనాథునిసమాధి ప్రశంస  
 లేదు. కావున రోగనివారణకామితఫలప్రదాన

శక్తులు గలిగి భక్తులకు యాత్రారంగమై పాలకురికి యందు నేడు వెలయుచున్న సోమనాథలింగము, కారణాంతరములచే గల్యమున కేగి మరలిరాక సోమనాథుఁడు దైవగతిచే నచ్చటనే లింగైక్యమగుటకు విలపించి పాలకురికిలోని శిష్యవర్గ మాతనియనంతర మాతని యాశ్రమస్థలిపైఁ దత్సారకముగఁ బ్రతిష్ఠించినదనియూ, చిఁకాలము సోమనాథుని యాధ్యాత్మికబల మావహించి యుండినపవిత్రస్థాముపైఁ బ్రతిష్ఠితమగుటచేతనే యాలింగమున కట్టి శక్తిమహిమములు గల్గినవనియు మనము గమనింపవలయును.

— { బసవపురాణము - తద్రచనాక్రమము - పరిపర్తనములు } —

ప్రకృత గ్రంథమగు బసవపురాణములో సోమనాథుఁడు బసవని చరిత్రముతోఁ బూసలలో దారమువలెఁ బలువురు పురాతనభక్తులచరిత్రములను బసవని సహచరులగు మఱికొందఱు సమకాలీన భక్తుల చరిత్రములను మేళవించి రచించినాఁడు. ఇందు చేతనే దానిని సకలభక్తకథామణి సూత్రభాతిగాఁ గూర్చుమని శివుడే భృంగి కాదేశింపఁగా నాతఁడు పాలకురికి సోమనాథరూపమున నవతరించినట్లు పిడిపర్తి సోమన చెప్పినాఁడు. ఇందు వర్ణితులైన పురాతనభక్తులు చాలవఱకు ద్రవిడదేశమందలి యఱు

వత్తు మూవురులోనివారు. వారు కర్ణాటవాఙ్మయమునం బ్రత్యేకకృతిరూపముగను హరిశ్చంద్రుని శివగణపరగళై మున్నగు కృతులందుఁగూడ బ్రస్తుతికెక్కినవారు. వారిలోఁ బలువిధశైవులున్నారు. అందఱు వీరశైవులు కారు. ఇంక బసవని సమకాలీనులలో అల్లమప్రభువు, ముగ్ధసంగయ్య, మడివాలు మాచయ్య, సిద్ధరామయ్య, సకలేశ్వరమాది రాజయ్య, కిన్నర బ్రహ్మయ్య, కన్నదబ్రహ్మయ్య, కలకేత బ్రహ్మయ్య, మోళిగ మారయ్య, ముసిడిచౌడయ్య, సురియ చౌడయ్య, తెలుగుజొమ్మయ్య, వీకాంతరామయ్య, షొడ్డలదేవు బాచయ్య, శివనాగుమయ్య ముఖ్యులు ఈరచనములోఁగూడ నొకవిధమైన ప్రకృషమున్నది. నందిశ్చంద్రుడు బసవేశ్వరరూపమున నవతరించుటకుఁగల కాలమున, ప్రయోజనము, బసవని జననము, తలిదండ్రుల యిడియాతఁడు వీరశైవులలోఁ గలియుట, వివాహము, కూడలి సంగమేశ్వరుని ప్రసన్నతఁ బడసి యుద్భోధలొందుట ప్రథమాశ్వాసమునను, బిజ్జలునియొద్ద ప్రధానమంత్రిగాఁ జేయట, అల్లమప్రభుఁకు విని దొనర్చి యాతని యనుగ్రహ మొందట, కొన్ని షహిషలు చూపుట ద్వితీయాశ్వాసమునను వర్ణితములైనవి. అటుతరువాత విండఱిక మనసేమో యులుంగక

ఋశ్యశృంగునివలె వేశ్యను మహాయోగినిగా సంభా  
 వించిన ముగ్ధసంగయ్యగారి ముగ్ధచర్యలను బురస్క  
 రించుకొని బసవేశ్వరుఁడు మేనల్లుఁడు చెన్నబస  
 వన్నకు నుగ్గడించిన పురాతన ముగ్ధభక్తుల చరిత్ర  
 ములతో ముఖ్యముగా మా డవయాశ్వాసము  
 గ్రధితమైనది నాల్గవయాశ్వాసము బసవని భక్తి  
 సువర్ణమునకు గీటు తాయిగానుండి నిష్కరవాది  
 యని వేర్వేడసి పడివాలు మాచయ్యచరితముతో  
 నారంభమైనది. బసవేశ్వరుఁడు రచించిన గీతమొకటి  
 యొకభక్తుఁడు వినిపింపగా నందహామికచ్ఛాయ  
 లించుక గోచరింప మాచయ్య యాగ్రహముతో  
 బసవని మిక్కిలి తూలనాడ నాతఁడు పాదాక్రాం  
 తుఁడై పరిపరివిధముల ఆత్మనిందాపరముగఁ దన  
 యజ్ఞానమును వెలువరించి క్షమింపుమని ప్రార్థింప,  
 మాచయ్య ప్రసన్నుఁడై యాతని లేవనెత్తికొని  
 లించికొని యెట్టిభక్తులకు నహంకార మెంత  
 మాత్రము తగదని, విద్యనుంబలె వినిర్మలభక్తికిం  
 గూడ వినయమే వెలలేని భూషణముని చెప్పి భక్తి  
 రహస్యముల నాతని కుద్బోధించి యందుకు దృష్టాం  
 తముగానుదాహరించిన పూర్వభక్తులచరిత్రములతో  
 నీయాశ్వాసము చాలవఱకు విస్తృతమైనది. బసవని  
 సమకాలీనులు కిన్నర బ్రహ్మయ్య మున్నగువారు



నెఱపిన యద్భుతమహిమోద్ధాటన ప్రకటనపూర్వకముగఁ బంచమాశ్వాసము రచితమైనది. బిజ్జలుని యాస్థానమున జైనవాదముల విటతాటమాడి శిరమిచ్చి పడసి విశేషమహిమలు వెల్లడించిన ఏకాంత రామయ్య కథతో నారంభమై షష్ఠాశ్వాస ముట్లై జైనుల నోడించి వారివసదులఁ గూల్చిన పూర్వభక్తులచరిత్రములతో నిండియున్నది. సప్తమాశ్వాసము కులముచే నంత్యజుడయ్యు, శివభక్తిలిమిచే నుత్తమస్థితిఁగాంచి బసవనిచే పూజింపఁబడిన శివనాగుమయ్యచరిత్రముతో నారంభమై యేతాదృశులగు పూర్వభక్తుల చరిత్రములతోఁ జాలవఱకు నిండి, కాలవశుడై బిజ్జలుడకారణముగ అల్లయ్య, మధుపయ్య యనుభక్తుల కన్నులఁ దీయించిన కారణమున బిజ్జలుని శపించి బసవేశ్వరాదులు కల్యాణపట్టణమును విడనాడుట, బసవఁడు సుగమేశ్వరలింగమం దైక్యమగుట, జగదేవాదులచే బిజ్జలు డు సంహరింపఁబడుట, అనతికాలములో నాతని సంతతి గూడ నశించి రాజ్య మస్తమించుట మున్నగు వృత్తాంతములతో నంతమైనది.

ఈ ద్విపదకావ్యమునకుఁ దెలుఁగుభాసలో నేర్పడిన యనువాదములలో పిడుపర్తి సోమనాథుని పద్యకృతియే యిప్పుడు ప్రచారమందున్నది. దాని

నాతఁడు సంగ్రహనైపుణితో రచించినాఁడు. ఇది గాక విజయవాడ వాస్తవ్యుఁడు క్రీపతి పండితా రాధ్యవంశ్యుఁడు మహాదేవారాధ్యుఁడు మఱియొక పద్యానువాద మొనర్చినాఁడు. కాని యిది ముద్రిత మైనట్లు లేదు. ఏలూరులో నారాధ్యబ్రాహ్మణులు, కందుకూరివారి పూర్వులెవరో వ్యాసప్రోక్తముగా స్కందాగస్త్య సంవాదరూపముగ సోమనాథుని కావ్య మనుసరించియే బసవేశ్వరపురాణ మనువేర నొక సంస్కృత గ్రంథము నవతరింపఁజేసిరి. అదియు నముద్రితమే. కన్నడపరివర్తనముల ముందే యుగ్గడించితిని. అందన్నిటకన్నమును ముందు రచితమైన భీమకవి పరివర్తనమే యథామాతృకముగ సర్వవిధముల మిన్నగ నున్నదని సన్నుతిఁ గన్నది.

◀ ౧౦ బసవేశ్వరుఁడు - బిజ్జలుఁడు ౧౦ ▶

బిజ్జలుని శాసనము లనేకములు లభ్యమైనను వానిలో నెందును బసవేశ్వరుఁ డుదాహృతుఁడు గాకుండుట, బసవేశ్వరుని పేరనైన శాసనమొకటియుఁ గానరాకుండుట కారణములుగాఁ జాలఁగాలము బసవేశ్వరుని చారిత్రక వ్యక్తిత్వమును బలువురు శంకించుచుండిరి. బసవేశ్వరుఁ డవతారపురుషుఁడు. మహిమశాలి. అసాధారణంబగు శివభక్తి యరచేతిచింతామణియై యుండదాని యండనే యాతండు తన యాశ్రయుల వాంఛి

తార్థముల ఘటింపఁగల్గెడివాఁడు. అందుచే రాజుతోఁ జెప్పి వారిని సత్కరింపఁజేయవలసిన యావశ్యకత యాతనికేమాత్రము లేదు. అందునను నాతఁడు సత్య వ్రతముగ సాగించిన జంగమాఠాధన మున్నప్రదాన రూపకమైనది. ఆకాఠిశరణులు గూడఁ దృణ్ణీతహారి బ్రహ్మపురందరలు బసవేశ్వరుఁడు వారియొడఁగావించిన యగ్నములో దాత, యర్థియను తారితమ్యమే లేదు. ఆతనిభక్తి కానందించియే వా గాతసియొడఁ జేరి పూజల నొందినది. అట్టివారి నడుమ మఠలినబసవ ఁడు స్థిగవసతి రూపకదానము లొసర్చినను, నిజ యశః ప్రశస్తికై శాసనములే వెలయుంచయున్న నాతనిగౌరవ మానాఠి భక్తులయొదుటనేమాత్రము దక్కియుండెడిది కాదు మడివాలు మాచయ్య, మోలిగ మారయ్యగారల కథలఁ జదివిన నిందలి తత్వము వ్యక్తము కాఁగలదు. పూర్వోక్తమైన శాసనా భావముల కివియే ముఖ్యకారణముని మనము గమనింపవలెను. బీజలుని శాసనము లో నుదాహృ తుఁడుగాకున్నను నాతని యనంతర మొకశతాబ్దిలో శా. శ. 1177—1202 నడుమ వెలువడిన హిరి యూది, చౌడదానుపుర, కల్లెదేవరపుర, మరడీపుర, కన్ననూరు, శాసనములలోఁ బూర్వభక్తులు కొందఱు ఆతోపాటు సంగన బసవ యనుపేరితో బసవేశ్వ

రుఁడు గూడకీనుల్లేఖంపబడియున్నాఁడు. బసవేశ్వరుని జన్మస్థలమగు బాగవాడికి సమీపమందున్న ఆర్జునిగి (ఆర్జునవాడ)లోని శివాలయమున శా. శ. 1182లో యాదవకన్నర నృపాలుని దండనాథుఁడు చావుండ నెట్టి బసవేశ్వరునికి నాల్గవతరమువాడైన హాల బసవ దేవునకుఁ గావించిన దానమును బ్రకటించు శిలాశాసనమే లభించినది అందు బసవేశ్వరుని నామోల్లేఖన మిట్లున్నది.

(Epigraphia Indica Vol XXI Part I)

వ మత్తంతర్దవాడి మధ్య గ్రామ బాగవాడి పురపరాధీశ్వర మాది రాజున తనూజం బసవరాజునమహిమ యెంతెందడె

క నంగళకీర్తి పురాణన  
 జంగమ ల్పికైకభక్తి నిర్భరలీలా  
 సంగం సంగన బసవం  
 సంగతి యంమాశ్చైభక్తి యొళగ నవరతమ్”

ఇట్లు లీలాసనములఁ జూచినవారువారత బసవేశ్వరుఁడు చారిత్రకపుగుఘండే యిని యిప్పుడు నిర్వివాదముగ నందఱు నంగీకరించుచున్నారు. శాసన ప్రకూణము లచే గూడ నిర్ధారితమైనఁగాని నేటి విద్వాంసులు మహాకవుల గ్రంథములందలి విషయముల నమ్మకుండుట శోచనీయము.

బసవేశ్వరుని యనంతర మనతికాలములో సోమనాథాదులు రచించిన గ్రంథవిషయములకు విరుద్ధ

ములగు సంశముల నటుతరువాత నాలు గైదువందల సంవత్సరములకు వెలువడిన బిజ్జలరాయచరిత్ర మున్నగు గ్రంథములలో జైనులు లిఖించియున్నారు. బిజ్జలుఁడు జైనమతావలంబి యను దురూహతోఁ గట్టి యసత్యకల్పనముల నందు వారు గావించియుందురు. బసవని తోఁబుట్టువు పద్మావతి యను సుందరాంగి సౌందర్యమునకు వ్యామోహితుఁడై బిజ్జలుఁ డామెను బెండ్లాడి బసవనికీ బ్రథానమంత్రిత్వ మొసంగి యాతనిచేతిలోని కీలుబొమ్మయై వ్యవహారించెననియు, నిది యవకాశముగాఁ గొని బసవఁడు బిజ్జలుని భాండాగారమందలి ధనమునెల్ల విచ్చలవిడిగ వెచ్చించి తుదకు రాజద్రోహియై బిజ్జలునిఁగూడఁ జంపించె ననియు, నిట్లు తమ బసవద్వేషమును వెడలఁగఁకుచుఁ బెక్కు సంగతుల నందు వ్రాసియున్నారు. బిజ్జలుని సోదరి నీలలోచనను బసవఁడు పరిగ్రహించెనని మఱికొందఱు వ్రాసిరి. ఉపనయన మొల్లక తండ్రితో వివదించి బసవఁడు వీరశైవులలోఁ గలిసినప్పు డతనితోపా టాతనిసోదరి నాగాంబికగూడ వెడలెననియు, నవివాహితయైన యామెకు మహాభక్తుఁడగు కక్కయ్యగారి ప్రసాదకణభక్షణమహిమమునఁ గర్ణములనుండి చెన్నబసవేశ్వరుఁ డవతరించెననియు చెన్నబసవపురాణాదులు

చెప్పుచున్నవి. నాగమాంబికకు శివస్వామి యను భక్తవరునితో వివాహమైనదని, యీదంపతులకే చెన్నబసవఁ డుదయించెనని మఱికొన్ని వీరశైవ గ్రంథములవలనఁ దెలియుచున్నదట. బసవేశ్వరుఁడు జనకులనుండి వేర్పడి వీరశైవులలోఁ జేరినప్పు డాతని మేనమామయు, బిజ్జలుని ప్రధానమంత్రియు నగు బలదేవుఁ డాతని శివభక్తికి సంతసించి తన సుత గంగాంబ నాతనికిఁ బరిణయమొనర్చెనని, బలదేవుని యనంతర మాతనిపదవినే బిజ్జలుఁడు బసవని కొసంగె నని బసవపురాణము చెప్పుచున్నది. బసవనికి మఱి యొకభార్య యున్నట్లు సోమనాథాదులు చెప్పలేదు. బిజ్జలుఁడు జన్మతః వీరశైవుఁడనిగాని, యాతరువాత నైనఁ దన్మతమును స్వీకరించెననిగాని జైనులుగాని మఱెవ్వరుగాని వ్రాసియుండలేదు వీరశైవులు కాని కారణమునఁ దలిదండ్రులనే విడనాడిన బసవనకు మతాంతరుఁడగు బిజ్జలునితో వైవాహికసంబంధము లేర్పడియుండుట యసంగతమని చెప్పనక్కఱలేదు. వారొకరితోఁబుట్టువుల నొకరు పెండ్లియాడిరనుట కేవల మసత్యకల్పనమనియే తలంపనగును. తత్సమ కాలిక గ్రంథములయం దిందు కెట్టి ప్రమాణములు లేవు.

ఇప్పుడు నిజామురాష్ట్రమున గుల్బర్గాప్రాంతమం  
బసవ—I

దలి కల్యాణపట్టణము చిరకాలము బళ్ళిమచాళు  
 క్యుల రాజధానిగా నుండుట చరిత్రప్రసిద్ధము.  
 బిజ్జలుఁడు మొదటఁ బళ్ళిమచాళుక్య చక్రవర్తియఁ  
 ద్రైలోక్యుల బిరుదాంచితుఁడు నగు మూడవ  
 తైలపదేవుని సామంతుఁడుగానుండి యాతని ప్రతి  
 నిధిగా క్రీ. శ. 1145—1162 ప్రాంతమునఱకు  
 తర్దవాడి మున్నగు సీమల నచ్చటి మంగళవేధ  
 (మంగళవాడ) ప్రధానపట్టణముగాఁ జేసికొని పరి  
 పాలించుచు క్రీ. శ. 1162 సం॥న స్వతంత్రుడై  
 కాకతి ప్రోలరాజు మున్నగువారి సాయముతో  
 తైలపదేవు నోడించి కల్యాణపట్టణ మాక్రమించి  
 దానిని బళ్ళిమచాళుక్య రాజ్యమందలి కొంతభాగము  
 నపహరించెను. అప్పుడు తైలపుడు కల్యాణపట్టణ  
 మునువిడిచి యన్నిగేరి, బనవసిమున్నగు ప్రాంతము  
 లందఁడి మిగిలిన రాజ్యభాగములఁ బరిపాలించు  
 చుండెను. బిజ్జలుఁడు క్రీ. శ. 1168 ప్రాంతమున  
 మరణింపఁగా నాతనిపుత్రులు రాయమురారిసోవి  
 దేవుఁడు మున్నగువారు క్రీ. శ. 1182 నఱకుఁ  
 గల్యాణపట్టణమునుండియే తండ్రి సంపాదించిన  
 చాళుక్య రాజ్యమును బరిపాలించిరి. తైలపుని కుమా  
 రుఁడు నాలుగవసోమేశ్వరుఁడు క్రీ. శ. 1192 లో  
 బిజ్జలునిపుత్రుల నోడించి తండ్రి గోల్పోయిన రాజ్య

భాగమును మరలఁ గైకొని కొన్నివత్సరములు పరిపాలించెను. అతని యసంతరము దేవగిరిరాజు యాదవజైతుగి, హూయసలరాజు ఇమ్మడివీరబల్లాళుఁడు చాళుక్యరాజ్యము నాక్రమించి తమరాజ్యములలోఁ గలిపికొనిరి. అంతతోఁ గల్యాణమునఁ జాళుక్యపరిపాలనము పూర్తిగా నంతరించెను.

బిజ్జలుఁడు చంద్రవంశక్షత్రియుఁడని, హైహయాన్వయుఁడని, కలచుగ్యచంశ్యుఁడని, సువర్ణవృషభధ్వజ లాంఛనములు గలవాఁడని యాతని శాసనములవలన గాననగును. ఆతఁడు జైనమతావలంబి యచుట కెట్టియాధారములును లేవు బసవపురాణముచుబట్టియు నట్టిచూచనలించుకేనిఁ గాఁప్పిపవు. ఆతఁడు నాతని పుస్త్రులు, అద్వైతమతస్థులొ, సామూహ్యశైవులొ యొఱుండురు. వారి శాసనప్రసక్తదాహములు వివిధమతీయులకు గావింపఁ బడినవి బసవపకి, బిజ్జలువకు మతసంబంధికవైషమ్యములేమాత్రము లేరనియే బసవపురాణమువలన గోచరించుచు. తోడిమంత్రులు బసవనిమీఁదను, నాతని యచుచరులమీఁదను గొండెములఁ జెప్పినప్పుడుగూడ బిజ్జలుఁడు వాస్తవస్థితులు నిచాఁచి, వారు నిర్దోషులని గ్రహించి వారు ప్రకటించిన మహిమావికముల కబ్బుర మొందెడివాఁడు. సోమ



నాథునకు బిజ్జలుఁడు పుట్టుకచే కలచుర్ముఁడా,  
 హైహయఁడా, చాళుక్యుఁడా యను విచార  
 ముతోఁ బనిలేదు. మనకవుల కిట్టి సూక్ష్మచరిత్రాంశ  
 ములపై దృష్టియుండెడిది కాదు. కల్యాణపట్టణ  
 మందుండి బిజ్జలుఁడు తత్పుత్రులు పరిపాలించినది  
 చాళుక్యరాజ్యము. వారియనంతర మది యచ్చటఁ  
 గొలఁదికాలములో నంతరించినది. సోముఁడు బసవ  
 పురాణము రచించునాఁటికిఁ గల్యాణమున బిజ్జలుని  
 సంతతివారు రాజ్యమొనర్చుటలేదు. ఈ కారణముల  
 చేతనే యాతఁడు బిజ్జలుని నతఃసుతులను చాళుక్యు  
 లుగనే భావించి నమస్కారగద్యలో బసవేశ్వరునిఁ  
 గూర్చి “సాధితచాళుక్యేంద్రాయ నమో” “శాప  
 నిహితచాళుక్యాయ నమో” అనియు, పండితా  
 రాధ్యచరిత్రమున

“అవనిలోఁ జాళుక్యులనుపేరు హరుని

కవితను దుడిపించి కల్యాణకటక

మిడితభక్తి మహిష్ఠతపేర్చిఁ

బాడుగా శపియించె బసవనమంత్రి”

అనియు వ్రాయుటకుఁ గారణమైనది. (బసవేశ్వరుని  
 పేరనున్న కన్నడవచనములు కొన్నిటిలోఁగూడ  
 బిజ్జలుఁడు చాళుక్యుఁడనియే పేర్కొనఁబడి  
 యున్నాఁడు.) మఱియు బిజ్జలుని కొమరులు తండ్రి  
 తోపాటావెనువెంటనే నశింపక కొలఁదివత్సర

ములు జీవించియున్నను, దద్విషయమును సరిగాఁ  
తొటింపక సోమనాథుఁడు బసవపురాణములో

“అంతరాజ్యార్థమై యని చేసి యతని

సంతానమెల్ల నిస్సంతాన మయ్యె”

“బ్రమసి యమాత్యాది భటవర్గ మెల్లఁ

దమలోనఁ జచ్చిరి సమరంబు సేసి”

‘బసవని సత్యకాపమునగాఁ జేసి

వసచెడి కటకంబు పాడయ్యె నంత”

“ఏనియె నంతయు నట సనియెఁ గూడలికి”

అని వ్రాసి యంద తావెంటనే చచ్చిరని వారి మర  
ణము కల్యాణపురనాశనము విన్న తరువాతనే బస  
వఁడు సంగ మేశ్వరునం దైక్యమయ్యెనని సూచించి  
నాఁడు. మల్లికార్జున పండితుని శాపమునంజేసి వెల  
నాటిచోళుఁడు నాతని సంతతి నశించిరని చెప్పుటలో  
స్వల్పకాలవ్యత్యాసముల గణింపక పండితారాధ్య  
చరిత్రములోఁగూడ నాతఁ డిట్లే వ్రాసియున్నాఁడు.  
కావున నిట్టిపట్ల స్థూలదృష్టితోఁ గవులు వ్రాసిన  
దంతయు. జారిత్రక ప్రమాణము గా గణింపరాదు.  
బిజ్జల వెలనాటిచోడుల మరణానంతరము వారిసంతతి  
కొంతకాలము పరిపాలించినను, వారందఱు నశించు  
వఱకు బసవేశ్వర పండితారాధ్యులు జీవించియుండి  
రని మరము తలంప నక్కఱలేదు. చరిత్రజ్ఞులు నిర్ణ

యించినట్లు బిజ్జలుఁడు బసవఁడు నించుమించుగా నేకకాలమున క్రీ. శ. 1164 ప్రాంతమునను, బసవేశ్వరనిర్యాణమును విని యాతనియనంతర మొకటి రెండువత్సరములలో పండితారాధ్యుఁడు మరణించి రనుటయే సత్యసమ్మతము. శాసనాదికములఁబట్టి చూచిన బిజ్జలుఁడు కల్యాణపురమునఁ బరిపాలించినది రమారమి యాఱువత్సరములు మాత్రమేయని కాననగును. అంతకుఁ బూర్వ మాతఁడు త్రైలవదేవుని సామంతుఁడుగా మంగళవాడయందే పాలన మొనర్చెను. ఏకాంతరామయ్య శైనుల నోడించి బిజ్జలునియొద్ద జయపత్రమును గొన్నది యాతఁడు సామంతుఁడుగా నున్నప్పుడే యని యట్లూరు శాసనమునుబట్టికూడఁ గాననగును బసవపురాణమును బట్టి బసవఁడు తన మేనమామ బలదేవుని యనంతరము బిజ్జలునియొద్ద మంత్రిత్యము గ్రహించినది కల్యాణపట్టణముననే యని కన్నట్టును బిజ్జలుఁడిచట రాజ్య మొనర్చిన యాతేండ్ల స్వల్పవ్యవధిలోనే బసవేశ్వరుఁడు బలదేవుని కొమరితను బెండ్లియాడి యనంతర మాతనికడవిని బడసి వీరశైవమతోద్ధరణ మొనర్చి యుండుట యసంభవము. కావున నివిషయమునఁ గూడ మనము సోమునివాక్యములకు సంపూర్ణ ప్రామాణ్య మొసంగరాదు. మంగళవాడ పండర

పురసమీపమునఁ గల్యాణపట్టణమునకు రమారమి నూఱుమైశ్యదూరమం దున్నది. బసవని జన్మస్థలము బాగెవాడి కది కొంతదగ్గఱయే. కావున బిజ్జలుఁడు మంగళవాడలోనున్నప్పుడే బసవఁ డాతనిమంత్రిగాఁ జేరి యచ్చటనున్న కాలముననే వీరిశైవమతోద్ధరణమును గొంత సాగించి బిజ్జలుఁడు కల్యాణమునకు వచ్చినపు డాతనితోడనే యచ్చటికిఁ దానుగూడ వచ్చియుండునని తలంపఁదగును. హరిశ్చరుఁడ, శివ గణదరగళెలో బిజ్జలుని మంత్రిగా బసవఁడు కుదిరినది మంగళవాడయందే యని చెప్పియున్నాఁడు. యథార్థమిట్లుంకఁ జారిత్రకప్రమాణములకు, బసవ పురాణవాక్యములకుఁ బూర్వోక్తవిధమున సమన్వయము చేసికొనక, తద్విషయమునఁ గాననగు స్వల్పవైరుధ్యములఁబట్టి తేనిపోని శంకలు గల్పించి కొని, దానికి దోడు హరిశ్చరుఁడు, సోమనాథుఁడు బసవని సమీపకాలమువారు గాక చాలఁ దరువాత రెండవ ప్రత్యాయునికాలమం దుండినవారని భ్రమించి, బసవేశ్వరునియేలిక పూర్వోదాహృతుఁడైన బిజ్జలుఁడుగాక యాతని యనంతరము కల్యాణమున క్రీ. శ. 1177 వఱకు రాజ్యమేలిన యాతని తనయుఁడు రాయముఠారి సోవిడేవుని సామంతుఁడుగా తరికాడు ప్రాంతముల క్రీ. శ. 1169—74

నడుము బరిపాలించిన సింద్ వంశ్యబిజ్జణుడో, రాయమురారి నాల్గవయ్యెల్పుడివత్సరము క్రీ. శ. 1171 లో వెలయింపబడిన మాడగిహళు శాసనమున (Epigraphia Indica Vol XV) నుదాహృతుండైన చతుర్థకులజుడు మాళిగ బిజ్జణాయకుడో యైయుండునని భావించి, సింద్ బిజ్జణుని యధికారులు బలదేవనాయక సో ర టూ రి దా సి మయ్యలు అమృతరాశిదేవునకు క్రీ. శ. 1174 లో దానముచేసిన ట్లొక శాసనమందున్నందున నందలి బలదేవనాయకుడే బసవని మేనమామ యైయుండునని యందుచే సింద్ బిజ్జణుడే బసవేశ్వరునియేలిక కాండగునని యూహించుచు శ్రీయస్. శ్రీకంఠశాస్త్రి ఎం. ఏ. గారు కన్నడ సాహిత్యపరిషత్పత్రిక బహు ధాన్యవత్సర మాగ్నశీర్షసంచికలో వ్యాసమొకటి ప్రకటించియున్నారు. పైయిరువురిలో మాళిగ బిజ్జణాయకుడు మంగళవాడ రాజధానిగాఁ బరిపాలించెనని శాస్త్రిగారు వ్రాసియున్నారు కాని యది సరిగాదు వారు పేర్కొన్న మాడగిహళు శాసనమందాతని రాజధాని మాళిగపట్టణమని స్పష్టముగాఁ జెప్పబడినది. అదియే తరువాత మాడగిహళునామమున వ్యవహరింపబడుచున్నది. సింద్ బిజ్జణునకైనను మంగళవాడ రాజధానిగానుండి

నట్టు లాఠారములు లేవు. శాస్త్రీగా రట్టివేవియు  
 నుదాహరింపలేదు. మఱి యాశాననమందే రాయ  
 మురారితండ్రి బిజ్జలుఁడు తత్పూర్వులు మంగళ  
 వాడయందే రాజ్యమొనర్పిరని విస్తృతము గా  
 నున్నది. ఆకాలమందది పశ్చిమచాళుక్యరాజ్యమున  
 నొక ప్రధానస్థానముగా నుండెను. ఇంచుమించుగ  
 నేకకాలమున బిజ్జణ, బిజ్జలనామధేయులు పలుతెగ  
 లలోఁ బలువురున్నట్లే బలదేవనామికులు గూడనుండి  
 యుందురు. కావున సింధ్ బిజ్జణుని యధికారి బల  
 దేవనాయకుడే, బిజ్జలుని ప్రధానమంత్రియు బస  
 వని మేనమామయు నగు బలదేవనామిక్రియని తలంప  
 రాదు. శ్రీశాస్త్రీగారు పేర్కొన్న సింధ్ బిజ్జణుఁడు  
 గాని, చతుర్థకులజుండగు మౌళీగబిజ్జనాయకుఁడు  
 గాని చాళుక్యులనుటకు, వారొక వేళ మంగళవాడ  
 ప్రాంతమున రాయమురారి పాముతులుగా నేలు  
 బడి గావించినవారయ్యు వారిలో నెవ్వరు నెప్పుడు  
 కల్యాణపట్టణమునఁగూడఁ బాలించిరనుటకు నెట్టి  
 యాఠారములు లేవుగదా! పరంపరాగతమై ప  
 కల్యాణపట్టణసంబంధము బసవేశ్వరునుండి విడఁ  
 దీయుట సరిగాదు. శాస్త్రీగారు సూర్యవేది దుర్బల  
 శారణము లందుకు సాధకములు నొకజాలవు. తరతర  
 ములనుండి భక్తలోకమున వ్యాప్తి గాంచిన పాట.

లందు, కీర్తనలయందు “సంగనబసవ”, “కల్యాణ  
 బసవ”యను పేర్లతోనే బసవేశ్వరుఁడు కీర్తింపఁబడు  
 చున్నఁడు కల్యాణమున బసవేశ్వర సంబంధికము  
 లగు సన్నివేశములప్పటికిని గలవని స్థలజ్ఞులు చెప్పు  
 చున్నారు బసవని గద్దెయని పిలువఁబడు స్థలముపై  
 దుకాణములు పెట్టి వ్యాపారము నేయునర్తకులకు  
 మంచిలాభము కలిగెడిదనియు, నంగచే నాప్రదేశ  
 మేలేట వలము వేయుదునని, నర్తకులు దాని  
 నెక్కువ సొమ్ముకు పాడెవరని తెలియుచున్నది.  
 కావునఁ గొంతకాలము తైలపదేవు సామంతుఁ  
 డుగా మంగళవాడలో రాజ్యమొనర్చి క్రీ. శ. 14  
 62 ప్రాంతమం దాతని పశ్చిమచాళుక్య రాజ్యము  
 నందుఁ గొంతభాగ మపహరించి యంతటనుంల  
 కల్యాణపట్టాము రాజధానిగాఁ బరిపాలించిన కడి  
 చుర్యబిజ్జలుఁడే (రాయమురారి సోవిదేవునితండ్రి)  
 బసవేశ్వరుని యేలికయని ఘంటాపథముగఁ జెప్పఁ  
 దగును. సుప్రసిద్ధచరిత్రజ్ఞు లందఱి క్షయ మదీయే.  
 జైనులువ్రాసిన గ్రంథము లో, గూడ నీవిషయమున  
 మాత్రము వైరుధ్యమేమియు లేదు. బసవేశ్వరుని  
 యనుచరులు బిజ్జలుని వధించినప్పు డాతనిపుత్రుఁడు  
 రాయమురారియే బసవేశ్వరుని కట్టికొనుటకై సైన్య  
 ముతో వెన్నాడెనని యాగ్రంథములం దున్నది.

కావున శ్రీకంఠశాస్త్రిగారి యూహలు నిరాధారములు, భ్రమప్రమాదజవితములనియే గమనింపవలెను. కన్నడసాహిత్యపరిషత్పత్రికయందలి వారివ్యాసమున కాంధ్రానువాగము “బసవేశ్వరునిగూర్చి క్రొత్తచరిత్ర” అనుపేరితో విభూతిపత్రిక సంపుటము 1 సంచిక 3 లోఁ బ్రకటితమైనది. ఈవిషయములఁ గూర్చి విశేషాంశము తెలుగుఁ గోరువా రా వ్యాసమును, ఆపత్రికయందే సం|| సంచిక 7, సం|| సంచిక 4 లలోనే బ్రకటించిన “బసవేశ్వరుఁడు, విజ్ఞుఁడు,” “బసవేశ్వరునిగూర్చిన శాసన సామగ్రి” యను వ్యాసములఁ జూడనగును.

❀ వీరశైవమతోద్ధరణము - బసవని సంస్కరణములు ❀

అద్వైతమతోద్ధారకుఁడైన యాదిశంకరునివలెనే బసవేశ్వరుఁడుగూడఁ జింకాలము జీవింపలేదని తెలియుచున్నది. శివతత్త్వచింతామణి యనుగ్రంథములో నాతఁడు క్రీ. శ. 1169 సిద్ధార్థిసంత్సరములో జన్మించినట్లున్నదిట. మఱికొందఱాతఁడు క్రీ. శ. 1132 లో జనించెనని వ్రాసియున్నారు. వైశాఖశుద్ధతదియ యాతని జన్మతిథి యని కర్ణాటదేశీయు లాదినమున బహుజయంతి జరుపుచున్నారు. వీరి యెట్లున్నను బసవఁడు జీవించినది నలుబదియేండ్లలోపుమాత్ర మేయని తెలియుచున్నది. వీరశైవము



బసవేశ్వరోపజ్ఞ మెంతమాత్రము కాదని యది  
 యత్యంత ప్రాచీనమైనదని శివపంచవదనోద్భవులగు  
 పంచాచార్యులే తన్నతస్థాపకులని మున్నే చెప్పి  
 యుంటిని. అది క్షీణదశను బ్రాసింపఁగాఁ దదుద్ధరణ  
 మునకయియే బసవేశ్వరుఁ డవతరించెనని బసవపురా  
 ణము చెప్పుచున్నది. బసవని వివాహసందర్భమున  
 బసవపురాణమునఁ జెప్పఁబడిన

“రండు భక్తులఁ బిలువుండు మీ రెమరు  
 వాండు వేగమ తోడితెండు తెం డనుచు  
 నిటవచ్చు నయ్యల కెదురు వచ్చుచును  
 నటవచ్చు నయ్యల కర్థి మ్రొక్కుచును  
 సింహాసనస్థులఁ జేసి యాకర్త  
 సంహారమూర్తుల చరణముల్ గడగి”

అనువాక్యములవలననే బసవేశ్వరుఁడు కర్తసంహారు  
 లైన వీరశైవులలోఁ గలిసి వారి నర్చించెనని స్పష్ట  
 మగుచున్నది. వీరశైవమునకుఁ బ్రధానాంగము  
 లింగధారణము. ఆదీక్షునొంది శివజీవైక్యజ్ఞానరూపక  
 మగు మోక్షము సాధించుటకు నందఱకు నధికారము  
 గలదు. భరతఖండమునఁ జాతుర్వర్ణ్యవ్యవస్థ  
 యొప్పు డేర్పడెనో యిదమిత్థముగ నిర్ణయింపఁ  
 జాలము. కాని యేకులజులైనను భక్తిజ్ఞానవైరా  
 గ్యములచే నుత్తమస్థితిని గాంచుటకు వేదాంతమత

మెన్నఁడు నెట్టి యాటంకములను గలిగింపలేదు. వీర శైవదీక్షితులకు, ఆణవకార్తికమాయామలములు దగ్ధములై తొంటికులములు నశించుటచే నట్టివారి పూర్వజాతిఁ జింతింపరాదనుసిద్ధాంత మనాదినుండియు నున్న దేగాని నూతనముగాదు. కాని మనదేశమున వర్ణవ్యవస్థ చిరకాలమునుండి నెలకొనియున్న కారణమున బ్రహ్మక్షత్రియవైశ్యశూద్రులనుండి క్రొత్తగా వీరశైవదీక్షనొందువారికి వారివారి కులముల ననుసరించి మునుముందు తన్వతాచార ధర్మశీల నిర్వహణవిషయమున బ్రాహ్మణున కిన్నివత్సరములు, తక్కినవారి కిన్నిన్నివత్సరములునని కొంత కొంతకాల వ్యవధి నేర్పఱచి యాగడుపు గడచిన మీఁదటనే దీక్షనొసంగు నాచారము చాలఁగాలము నుండి పాదుకొనియుండినట్లు కన్నట్టును. ఇట్టి కాల నియమాది నిర్బంధములవలననే వీరశైవము గుంట పువ్వులుపూయుచు విస్తరింపక బసవేశ్వరాదులకుఁ బూర్వము క్షీణదశయందుండియుండును. బసవేశ్వరుఁ డీనియమముల సడలించి ప్రథానసూత్రమునే ముఖ్యముగఁ బాటించి, “సంఘేశక్తిః కలాయుగే” అనుసూక్తిని గణించి, ఏకులజులై నను వారి పూర్వాచారధర్మముల విడిచి సదాచారముఖ్యములగు పంచాచారము లవలంబించి యష్టావరణములు

గ్రహించినచో, సత్వరముగనే వీరశైవమతావరణ  
 మునకే దగ్గునని యున్నోదించి, తనవివ్యతక్తి  
 ప్రభావములచే ననతికాలములోనే యసంఖ్యాక  
 జను లీమత మవలంబించు నవకాశములు గల్పించి,  
 కర్ణాటమహారాష్ట్ర దేశములందు దానిని విస్తరింపఁ  
 జేసెనని, యిదియే పంచాచార్యుల మతవ్యవస్థ  
 కాతఁడు గావించిన ప్రధానసంస్కరణమై యుండు  
 నని తోచుచున్నది. మద్యమాంసాహార విదూర  
 మైన శౌచము సదాచారమునకు ముఖ్యము అష్టా  
 వరణపంచాచారసంయుతులే సగియైన వీరశైవులు.  
 కావునకే దమ పూర్వాచారము లెట్టివైనను వానిని  
 విడనాడి, సదాచారాదుల స్వీకరించి వీరశైవదీక్ష  
 నొందినవారు జీవనోపాధి కేయేవృత్తులకైకొన్నను,  
 ఆచారాదికములలో సాధర్మ్య మొందుటచే వారి  
 తొంటికులముల విస్తరించి యందఱకు సహభోజ  
 నాదిరూపకమైన పొత్తును గలిగించి బసవేశ్వరుఁ  
 డామూలకముగ సంఘాభివృద్ధిని సత్వరముగ  
 సాధించియుండును. భ్రమరకీటన్యాయమున గీటము  
 భ్రమరమై తాదాత్మ్య మొందినపుడు దాని పూర్వ  
 స్థితికిఁ బ్రసక్తి యుండనేరదు గదా! “స్వమార్గ  
 నిరతాచారైః సహవాసం సమాచరేత్” (స్వమార్గా  
 చారనిరతాః స్వజాతీయా ద్విజాస్తుయే” అని

సారాంతరము) “తేమాం గృహేషు భుంజీతఁ నే  
 తరేమాం కదాచన” అను సిద్ధాంతశిఖామణి ప్రోక్త  
 ధర్మ మిందుకు సాధకమేగాని బాధకము గాదనియే  
 నాతలంపు. లింగధారులయ్య సదాచారశీలములు  
 లేనివారు కొందఱు కర్ణాలాంధ్రదేశములం దిప్పు  
 డున్నారు. వారు వీరశైవసంఘమున సదాచార  
 సంఘములతో సహభోజనాదిరూపకమైన పొత్తు  
 లేక వేర్పడియున్నారు. అట్టివారు గొందఱా  
 నాఁడుగూడ సంఘాభివృద్ధికై యీమతావలంబమునఁ  
 జేరియున్నను నిప్పటివలెనే యప్పుడుగూడ వారు  
 సదాచారసంపన్నులతో భోజనపు బొత్తు లేకయే  
 యుండియుండురు. ఎట్టినియమములులేక సదా  
 చారము గలవారికి లేనివారికిఁగూడ బసవేశ్వరాదు  
 లానాఁడు పొత్తు గుడిపిరినుట కెట్టియాధారములు  
 లేవు బసవేశ్వరుని పూజలనొందిన శివనాగుమయ్య  
 ప్రభృతులు వారో వారిపూర్వులొ మొదట హీన  
 వంశజులయ్యు వీరశైవదీక్షితులైనవెంటనే సదా  
 చారసంపన్నులైన తదితరవీరశైవులతో సమాన  
 ధర్మము వహించినవారే యని యెన్నఁదగును.

“ఎట్టి దుర్జాతిని బుట్టిన నేమి  
 యెట్టును శివభక్తుఁ డిలఁ బవిత్రుండు”  
 “శునక గార్దభ మచ్చ శుక దర్దరాది  
 జాతములెల్లజనితమునంద్రాది

శివభక్తిగాఢ విశిష్టములయ్యె”

“వేదంబు లాదియో ిధికల్పితంబు

లాదియో జాతుల కది యెట్టులనినఁ

జనువేద చోదిత జాతులురెండు

వినుము ప్రవర్తకంబును నివర్తకము

భవకర్త సంస్కారి భువిఁ బ్రవర్తకుఁడు

శివకర్త సంస్కారి భువిని కర్తకుఁడు

సన్నత వేదార్థచరిత్రంబులుండ

మొన్నఁబుట్టిన కులస్తుల మాటలేల

స్త్రాస్త్ర మగునట్టి జాతులు గావె

యష్టాదశంబులు నవియేల చెప్ప

మిక్కిలి పదు నెనిమిది వర్ణముఁకు

నిక్కమారయ భక్తనిచయంబు కులము”

“అతిశయలింగదీక్షిత డైనయట్టి

ప్రతినంత్యజుండని మతిఁ జూడనగునె”

“గురుకరస్పర్శచేఁ గులమొక్కఁడౌట

యరిదియే యట్ట యంత్యజుఁడు నగ్రజుఁడు”

“ధర ‘సుమా మాతాపితారుద్ర’ యనఁగ

సరినొక్క దల్లి ప్రజలకు వేఱెద్ది”

ఇత్యాదిగా బసవశ్విరుఁ డొనర్చిన తర్కములఁ  
బర్యాలోచింప నాతఁడు గావించిన సంస్కరణములు  
వేదవేదాంతార్థసమృతములే యని గోచరించును.

ఇట్టిసంవాదములే వయస్సులో బసవనికన్నఁ బెద్దయై  
 యాతని కించుకపూర్వుఁ డనఁదగు కెరెయపద్మ  
 రుసు రచించిన దీక్షోబోధయందును గాననగును.  
 కావుననే సోమనాథుఁడు “బసవలింగ” మకుట  
 ముతోఁ దాను గచించిన చతుర్వేదసారము సవైదిక  
 మని యుగ్గడించుటయేగాక బసవోదాహరణములో  
 బసవేశ్వరు నిట్లు స్తుతించినాఁడు.

“ద్వి్యాగమ మార్దవ ర్తి” వేదాంతార్థ  
 రహస్యభేద పిశునవ్యాపారపారంగత  
 ప్రాథప్రక్రియి వాకప్రపంచరచనాచాతుర్య ధుర్యాశయం”  
 “వేదాంతోదిత వీరశైవ సమయాచార ప్రత ప్రక్రియా  
 చర్యాదేశికసార్వభౌమ మహిమభ్రా జిష్ణవే జిష్ణవే”  
 “వేదవిరుద్ధాచార పరిద్విషి  
 నాద సుధాప్రీణిత పురద్విషి”

బసవేశ్వరుఁ డుద్ధరించిన యీ వేదాగమసమ్మత  
 సంస్కరణము నుద్దేశించియే

“ఉర్వి వారికెల్ల నొక్కకంచము పెట్టి  
 పొత్తుఁగుడివి కులము పొలియఁజేసి  
 తలను జేయిపెట్టి తగనమ్మఁ జెప్పరా  
 విశ్వదాభిరామ వినురవేమ!”

అని వేమన శివయోగి గూడ గాన మొనర్చినాఁడు.  
 బసవ—J

బసవేశ్వరుడేగాక యాతనికి ముందండిన శ్రౌత మార్గశైవులలో విజ్ఞులైనవారు ఉద్భటారాధ్యుడు, శ్రీపతిపండితుడు మున్నగువారుగూడ నిట్టి ధర్మమును బాటించినట్లు వారిచరిత్రములఁబట్టి కాననగును. “నిస్ప్రేగుణ్యే పథివిహారతాం కోవిధిఃకో నిషేధః” అని హాలాయుధుడు వ్రాకుచెప్పెను. బసవేశ్వరునివంటిసంస్కర్త యవతరణము కతననే వీరశైవమతోద్ధరణము దక్షిణహిందూస్థానమున జరిగి యామత మచ్చట విస్తృతఁ గాంచినది. అట్టివాఁడవతరింపని లోపముననే యుత్తరహిందూస్థానమున వట్టిది జరుగలేదు. అచ్చటఁ గాశీకేదారములందలి పంచాచార్యసింహాసనములు నిలిచియున్నను, వీరశైవసంఘముమాత్రము నామావశిష్టముగ నున్నది.

—● పూర్వముద్రణములు - ప్రస్తుతముద్రణము —●

సోముని బసవపురాణమును మొట్టమొదట 1896 సం॥లో ఏలూరు వాస్తవ్యులు శ్రీకందుకూరిశ్రీశైల వీరభద్రవరప్రసాదరావుగారు ప్రాతకాగితములపై, ఒకేపోతగల యచ్చులో ముద్రించియున్నారు. అట్టి యచ్చులోనే 1909లో వరంగల్ వాస్తవ్యులు శ్రీముదిగొండశంకరారాధ్యులవారు పండితారాధ్య చరిత్రమును ముద్రించియున్నారు. రెండునుగూడ సరిగాఁ బరిష్కృతములుగాక యచ్చుతప్పులతోఁ

గూడ నిండియున్నవి. మత గ్రంథములు ద్వీపద కావ్య  
 ములు నగుటకుఁదోడుగా నివి యిట్టిస్థితిలో ముద్రిత  
 మగుటచే పాఠకలోకమున కాకర్షకములు కావ  
 య్యెను. ఇందుచే సోమనాథునికళా ప్రతిభానైపుణ్యా  
 ములలోకము బాగుగా గుర్తించు నవకాశము  
 లేకుండెను. ఈపరిస్థితులఁజూచి మతదృష్టితోఁ గాకు  
 న్నను గావ్యకళాదృష్టితోనైన నీ గ్రంథములను బరి  
 శుద్ధముగఁ బరిష్కరించి చక్కగా ముద్రింపవలసిన  
 యావశ్యకతను హెచ్చరించుచు, ఆంధ్రపత్రిక  
 దుందుభి (1922) సంవత్సరాది సంచికలో సోమ  
 నాథునిఁగూర్చి యొకవ్యాసమును బ్రకటించియుం  
 టిని. దానివై కీ॥ శే॥ శ్రీ దేశోద్ధారక కాశీనాథుని  
 నాగేశ్వర రావుపంతులుగా రభిమానముతో నీ  
 యుద్యమమునకుఁ బూనుకొని 1926 లో తమ  
 యాంధ్ర గ్రంథమాలికలో బసవపురాణమును పెద్ద  
 నైజున శ్రీవేటూరి ప్రభాకరశాస్త్రిగారి పరిష్కర  
 ణముతో ద్వీపదపాదములు రెండేసి యొకపంక్తిగాఁ  
 గూర్చి ముద్రించియున్నారు. అప్పటికిఁగూడఁ గాగి  
 తముల కఱవ్రండుటచే పంతులుగా రాముద్రణమును  
 మంచి కాగితములపైఁ గావింపరైరి. అటుతరువాత  
 నిరువదియైదువత్సరములు గడచినను నిది పునర్ముద్రి  
 తము కాలేదు. సుప్రసిద్ధసంస్కృతాంధ్ర గ్రంథ



ప్రకాశకులు, భాషోద్ధారకులు శ్రీవావిళ్ల వేంకటేశ్వరశాస్త్రులుగా రీగ్రంథమును చిన్ననైజున పంక్తికొక్కపాదమేకూర్చి క్లెజుకాగితములపై చక్కగాఁ బునర్ముద్రణము గావింపఁదగిన యావశ్యకతను గ్రహించి నన్నీముద్రణమునఁ దమకుఁ దోడ్పడవలసినదని యాదేశించిరి. ఇందుకు నా యశక్తి, యనర్హత లెన్నగా నెఱింగినవాఁడనయ్యుఁ గాదన్న వారన్యథా తలంతురన్న భయముచే వారి యాజ్ఞకు బద్ధుఁడను గావలసివచ్చినది. ప్రభాకరశాస్త్రిగారు పరిష్కరించిన ముద్రణములో ముద్రితపాఠములు గొన్నిటికి పుటలయడుగన వ్రాతప్రతులందలి పాఠాంతరములుగూడ కొన్ని చూపబడినవి. ఈ ముద్రణములో శ్రీవేంకటేశ్వరశాస్త్రిగా రట్టిపనికిఁ బూనుకొనలేదు. దేశము నలుమూలల వ్రాతప్రతులనేకములున్నప్పుడు వానిలో మనకు దొరకిన యేకొలది ప్రతులనోచూచి చేసెడిపాఠాంతర సూచన లెప్పుడు ససమగ్రముగనే యుండఁగలవని చెప్పక తప్పదు. అందువలనఁ బూర్వముద్రణములను, కొన్ని వ్రాతప్రతులను బురస్కరించికొని యర్థసంగతములగు నుత్తమపాఠములనే గ్రహించి యీముద్రణము గావింపబడినది. ప్రభాకరశాస్త్రిగారు కొన్ని యొడలఁ గవిహృదయ సమ్మతములని తలంపఁదగు

పారములనడుగునఁ బారాంతరములుగఁ గన్పఱచి  
 తద్వ్యతిరిక్తపారములను, సోమనాథుని ఛందోవ్యాక  
 రణరీతులఁగూర్చి తమ యభిప్రాయములను సమర్థించి  
 కొనుటకుఁగాను గ్రంథమునందు గ్రహించి  
 యున్నారు. ఈసంగతి కొంతముందే ముచ్చటించి  
 యుంటిని. ఇందుకు మఱొకదృష్టాంత ముదాహ  
 రింతును. బసవేశ్వరుని జన్మఘట్టములో

“పోడశదళ పద్మసురుచిర్న సౌఖ్య

శ్రీ డావిలోలుండై కేరి యాడుచును”

అని కొన్ని వ్రాతప్రతులందలి పారము ఏలూరు  
 ప్రథమముద్రణములోఁ గైకొనఁబడియుండఁగా,  
 సోమనాథునకు ల, డల ప్రాసము సమృతమని నిరూ  
 పించుటకుఁ గాఁబోలు రెండవపాదమును “కేలేవిలో  
 లుండై యొలలాడుచును” అని శాస్త్రిగారు ముద్రిం  
 చినారు. సోమనాథున కీ ప్రాసము సమృతమైనను  
 గాకున్నను ద్వివీణపాదారంభమందలి “శ్రీ డా”  
 శబ్దములోని సంయుక్తాక్షరము రేఫమగుటచే ప్రథమ  
 పాదాంతమందలి “సౌఖ్య” శబ్దములోని యంతిమాక్ష  
 రము గురువు కానప్పు డాపాదము నల్లు మార్పుట  
 యనవసరము గాదా! అవతారికాభాగములో శిష్యు  
 చ తాననేవితుండగు మందెగ మాదిరాజునునొక

గురూ త్తముని విషయమున “అని వినుతింపంగ నా  
 చాశ్చ్యమహిమ” అని ప్రథమము ద్రణములో నుం  
 డఁగా “ఆశ్చ్యమహిమ” అను నొక వ్రాతప్రతి  
 యందలి యపపారమును శాస్త్రిగారు స్వీకరించి  
 నారు. గ్రంథారంభమున ప్రషఠుల విషయమున  
 “త్రిభువన ప్రషఠుల” అనెడి యపపారనిశేషణము  
 పూర్వము ద్రణములు రెంటియందును గూడ నున్నది.  
 ఇచ్చట “త్రిభువన ప్రథముల” అనునదియే సరియైన  
 కవిపారము. చివరనున్న యర్థవివరణము చూడఁ  
 దగును. ఒండు రెండుచోట్లఁ గొన్ని పాదములు  
 గూడ శాస్త్రిగారి ముద్రణములో లుప్తమైనవి.  
 ముద్రాపకుల ప్రమాదముననే యది జరగియుండును.  
 ఆపాదము లచ్చటనున్నఁగాని యర్థసందర్భము చెడు  
 టయేగాక ప్రాసభంగములు గూడ వ్యక్తమగును.  
 “అక్షణమ” అనురూపము (తత్త్వణముననే యను  
 నర్థమున) శాస్త్రిగారి ముద్రణములో గ్రంథముం  
 దంతటను గైకొనఁబడినది. పండితారాధ్యచరిత్ర  
 ముద్రణములో శ్రీచిలుకూరి నారాయణారావుగారు  
 గూడ నిశ్లేయించిరి. ఈరూపము సాధువనితోఁచెడు.  
 “అక్షణమ” అనియే సోమనాథుఁడు దానిని వ్రాసి  
 యుండునని నాయభిప్రాయము. క్షకారము సంయుక్తా

క్షరమనియే యెల్లరు నంగీకరించుచున్నారు. అట్టిచో  
 త్రికసంధిసూత్రములచే “అక్షణము” అనురూప  
 మెట్లు సాధువు కానేర్చును? నన్నయ్య, వేములవాడ  
 భీమకవి “ఈక్షణము”, “ఈక్షితి” ఇత్యాదిగా క్షకార  
 మునకు ముందు దీర్ఘస్వరమునే వాడినట్లు కాన  
 వచ్చును. కావున నేను “అక్షణము” అనురూపమునే  
 యిందుఁ గైకొంటిని “చాఁపఁదడవ”, “ప్రవేశింపఁ  
 దడవ” ఇత్యాదిరూపములు సోమనాథుఁడు “చాఁపఁ  
 గనే”, “ప్రవేశింపఁగనే” యనునర్థములలోఁ బలు  
 తావులఁ బ్రయోగించియున్నాఁడు సాధారణ  
 ముగా నిట్టివి పాదాంతమునందే కానవచ్చును. ఇట్టి  
 చోట్ల శాస్త్రిగారు “తడవ” శబ్దమును కళగానే  
 స్వత్ర గ్రహించియున్నారు. నారాయణరావు గారిది  
 అవ్యయమని వ్రాసిరి. క్రియాపదమైనను, అవ్యయ  
 మైనను “మొదలుపెట్టక”, “యత్నింక” అనునర్థ  
 ముననే సోమనాథుఁ డీశబ్దము వాడియుండినని  
 యది ద్రుతప్రకృతికమే కాదగునని తలంచి యిం  
 దట్లు గ్రహించితిని. సప్తవీణవిభక్తిప్రత్యయమైన  
 “అందు” సముచ్చయార్థక ద్రుతమందుపైఁ జేరి  
 నప్పుడుతప్ప “కళ”యే యని, “ఎందు వోయెదు”  
 మున్నగు భారతప్రయోగములు, “ఇందు ప్రత్యక్ష

మయ్యో” అను యుద్ధమల్లుని శాసనమందలి ప్రయోగము నిందుకు దృష్టాంతమని మద్దురు. వయ్యలు శ్రీమల్లాది సూర్యనారాయణశాస్త్రిగారు “ఆంధ్రభాషాచుళాసనమున” వ్రాసియున్నారు. కాని యందుకు సాధకములైన ప్రయోగములు ప్రాసస్థానములందు భారతాదులలోఁ గానరావనియే తోచుచున్నది. సోమనాథుని ద్విపదలలోనిది తఱచుపాదాంతమునందే కాననగును. దీని నాతఁడు కళగానే గ్రహించియుండునని తలంచుటకు సాధకమైన ప్రయోగములు నా కాలని యనుభవసార చతుర్వేదసార పద్యముఁ దును బ్రాసస్థానములలోఁ గానరాలేదు. ప్రభాకరశాస్త్రిగారి పరిష్కరణములోనిది సర్వత్ర ద్రుత ప్రకృతికముగనే గ్రహింపఁబడినది. ఈ గ్రంథమునను “ఎందు వోయెదు” అనురూపములు పారమధ్యములం దెడవెడఁ గొన్ని వ్రాతప్రతులందు, ఏలూరుముద్రణప్రతియం దున్నవి. కాని శాస్త్రిగారు రవి పారాంతరములుగాఁ జూపి “ఎందు, అందు, ఇందులు” ప్రథమాంతముగాఁ గళగాఁ జెప్పఁదగియున్నవి యని వ్రాసి గ్రంథమునందుమాత్రము “ఎందు బోయెదు” అనియే ముద్రించియున్నారు. ఇందుచే నే నీవిషయమున

మూర్ఖేమియుఁ గావింపనై తిని. సప్తమాశ్వాస  
 మందలి యుద్భటుని కథలో నాతఁడు పాత్తు  
 నేసిన భక్తురాలే కులమువసుఁ జెందినదో పూర్వ  
 ముద్రణములందలి “ప్రాణేశ సద్భక్తి పరురాలు” అను  
 పాఠమువలన వ్యక్తము కాదు. ఉద్భటుఁడు భోజుని  
 గురువు, మహాభక్తుఁడు, పడితుఁడు. అట్టివాఁడు  
 కులపీనులనుగూడి నాఁడేమి పాపమని బ్రాహ్మణులు  
 భోజునకు మొఱవెట్టిరి. రాజది విని వినియు వినని  
 యట్లుఁరకుండెను. “ప్రాణేశ” అనునది కవిపాఠమై  
 యుండదు. సప్తమాశ్వాసము అత్యజులచ్యుతివ  
 భక్తికలిమిచే విశిష్టతఁ గాంచిన భక్తుల, కథలతో  
 నారంభమైనది. ప్రభాకరశాస్త్రి గారు “బాణిస” అను  
 పాఠాంతరమును పుటయడుగువఁ జూపినారు.  
 అదియు సరిగాదు ఇచ్చట కవిపాఠము “పాణిసి”  
 (చండాలస్త్రీ) అయి యుండదు. ఈపదము నిట్టి యర్థ  
 మున గౌరన, శ్రీనాథుఁడుగూడ వాడియున్నారు.  
 పిడుపర్తి సోమనాథుఁడు తన పద్యానువాదములో  
 నీ పాఠమునే గ్రహించినాఁడు. కాని యచ్చులో  
 “బాణిస బొమ్మనమునుసతి” అని తప్పుగా ముద్రిత  
 మైనది. ఈసందర్భమున సరియైనపాఠములను శుద్ధ  
 ప్రతికలోఁ జూపినాఁడను. ఈక్రింది పాదములందు

యతిభంగము కాన్పించును. పూర్వము ద్రణములు రెంటిమందు నివి యట్లే చూపబడినవి. సోమనాథునకు నామాఖండయతి, సిద్ధసమాసాంతర్గత పదాఖండయతి సమ్మతములేగాని రెండవపాదమునఁ గానపచ్చనట్టి యతి సమ్మతముగాదు. ఇచ్చట పాదారంభమందలి నకారము ద్రుతముయొక్క కూడికచే వచ్చినదే గాని యచ్చటి తొలియక్షర మచ్చే గదా! ఇట్టిది యఖండయతికి లక్ష్యమే కాఁజాలదు. కావున నీరెండు తావులనుకూడ కవిహృదయ మనుసరించి శుద్ధపత్రికయందు సవరణల సూచించితిని. ఇట్లే పలు తావుల పూర్వము ద్రణపారములకు, భిన్నపాఠములను గ్రహించియుంటిని.

౮ ౩ —

\*“వ్రస్సి యెంతయుచు శ్రమంపడి యిట్లు”

పుట 348

“నిచ్చటి మృగముల నెరిఁ దొలియించి”

పుట 396

\* పండితారాధ్యచరిత్ర పీఠికలో శ్రీచిలుకూరి నారాయణ రావుగారు వ్రాసిన కొన్ని యంశములవయి శ్రీప్రభాకరశాస్త్రి గారు తిరుమలదేవస్థాన ప్రాచ్యపరిశోధనసంస్థ వారి పత్రికలో (Vol. IV 1943 Part I) వివర్ధనము ప్రకటించి

ప్రస్తుతము ద్రణపారములను సావధానముగా పూర్వము ద్రణపారములతోఁ బోల్చి గుణదోషములను నిర్ణయింప సహృదయులే ప్రమాణము. నాయశక్తి, యజ్ఞానము, అనారోగ్యము, దూరనివాసము కారణములుగా నిండనేక దోషములు దొరలియుండును. కృపామతితో వానిని సరిచేసి కొన వివృద్ధాజ హాసములకుఁ గైమోడ్చు లర్పింతును. విశేషవ్యయప్రయాసములతో నీముద్రణమును నిర్వహింయున్నారు. దానిలో “మామిడి, మావిడి” శబ్దముల నిప్పత్తిని గూర్చి చర్చించు సందర్భమున, ఆంధ్రకర్ణాటభాషలలోఁ గొన్ని శబ్దములందు మ, వ, లకు మాఱుపాట్లు గల్గెడివని, “వస్తి ..” అను పాదమునఁ గొన్ని వ్రాంతప్రతులూ “శ్రవపడి”యను రూపమే యున్నదని, కావ్యాలంకార మాడామణిలో విన్నకోట పెద్దనగూడ “వసుమతి గారవించుచు శ్రవంపడకుండిన . . .” “శ్రవముగాఁ దత్సమమును దద్భవము .” అని శ్రమ, శ్రమ, రూపములకుమాఱు వాడి యుండెనని వ్రాసియున్నారు. కాని వారి బసవపురాణ ముద్రణములోఁ బైపాదమున “శ్రమంపడి” యనియే యున్నది పయి పక్షములో దానిని “శ్రవంపడి” యని మార్చికొన్నఁ జాలును ఇట్టి ప్రయోగములు మఱిగొన్ని సోమనాథుని కృతులలోఁ గానరానందునఁ దత్సమపదములూ దిట్టి మాఱుపాటాతనికి సమృతమో కాదో రూఢిగఁ జెప్పఁజాలము.



చిన శ్రీవేంకటేశ్వరశాస్త్రులుగారికి నిరంతరాయురారోగ్య సౌభాగ్యములఁ బ్రసాదించుఁగావుతమని సోమశేఖరుని, నాతనియం దైక్యమైన సోమనాథునిఁ బ్రార్థించుచున్నాను.

వలూరుప్రతిలో నీక్రిందిపాదము లాయా తావుల నధికముగానున్నవి. ఇవి కొన్ని వ్రాతప్రతులలోనుండి మఱికొన్నిటిలో లోపించియుండును. ప్రవాకరశాస్త్రిగారి ముద్రాముందును, ప్రస్తుతముద్రణముందునుగూడ వానిని జేర్చలేదు. అవి లేకున్నను గణాసందర్భమునకుగాని యగ్రసంగతికిఁ గాని లోపములేదు. వలయుచో, బారకులు వానిని గూడఁ జేర్చికొని పరింపఁదగును.

కాకినాడ,  
నందన, మార్గశీర్ష,  
శుద్ధసప్తమి  
సోమవారము

ఇట్లు,  
విద్యద్విధేయు డు  
బండారు తమ్మయ్య.

వలూరిప్రతిలోని అధికపాఠములు

164-వ పుట చూచేడి.

# విషయ సూచిక

విషయము.

పుట.

కీర్తిక

... 3—156

## ప్రథమాశ్వాసము

అవతారిక . 1  
కథారంభము ... 13

నారదుఁడు కైలాసమున కేఁగుట .. ,

నారదుఁడు శివునకు భూలోకవృత్తాంత మెఱింగించుట 14

శివుఁడు పార్వతితో నందికేశ్వరుని వృత్తాంతము చెప్పుట 15

శిలాదుని తపస్సు ... 16

శివుఁడు శిలాదునకు వర మొసంగుట ... 18

నందికేశ్వరుని యవతారము ... 19

శివుఁడు నందికేశ్వరుని మర్త్యమున బసవేశ్వరుఁడుగా  
జనింపఁ బంపుట ... 26

బసవేశ్వరుఁడు వడుగు వలదని తండ్రితో వాదించుట 40

బసవేశ్వరుని పెండ్లి .. 48

బసవేశ్వరుఁడు కప్పడి సంగమేశ్వరమున కేఁగుట 52

సంగయదేవుఁడు బసవేశ్వరునకుఁ బ్రత్యక్షమగుట 55

## ద్వితీయాశ్వాసము

బసవేశ్వరునకు విజ్ఞుఁడు దండనాయక పదమిచ్చుట 60

బసవేశ్వరుఁడు కల్యాణకటకము చేరుట ... 62

విషయము		పుట.
బసవేశ్వరుని బాస	...	70
,, శివాచారనిరతి	..	75
బసవని మేనల్లుడు చెన్న బసవని మహిమ	.	78
చెన్న బసవన బసవేశ్వరుని స్తుతించుట	..	80
అల్లమ ప్రభుని రాక	.	82
అల్లమ ప్రభునికి విందు పెట్టుట	..	85
పార్వతి ప్రమథులకు విందు పెట్టు కథ	..	88
అల్లమ ప్రభువు బసవనికి వరము లిచ్చుట	.	94
వంగకాయలు లింగము తైన కథ	...	96
బల్లెశు మల్లయ్య కథ	...	97
కాటకోటని కథ		98
జొన్నలు ముత్తెముతైన కథ	..	100
మొఱుటద వంకయ్య కథ	..	"
సంగ మేశ్వరుడు బసవని మూడవక న్నడుగు కథ		102
బసవడు గొల్లెతచల్లకడవఁ బడకుండఁ బట్టినకథ	..	107
తిరుచిట్టంబలని కథ	...	109
సిద్ధరామయ్య కైలాసమున కరుగుట	..	111
శివుడు తనహృదయమున బసవనిఁ జూపుట	..	115
శివుడు పార్వతికి బసవనిమహిమ తెలుపుట	...	116

### తృతీయాశ్వాసము

నక్కలు గుఱ్ఱములైన కథ	..	125
బసవడు తనభార్యచీర విప్పించి యొకజంగముని కిచ్చినకథ		126

విషయము.		పుట.
సూర్యాస్తమయ వర్ణనము	.	131
ముగ్ధసంగయ్య కథ	...	132
చంద్రోదయ వర్ణనము	...	140
రుద్రపశుపతి కథ		145
సక్కనైనారు కథ	..	149
బెజ్జమహాదేవి కథ	.	151
గొడగూచి కథ	...	160
దీపదకళియారు కథ	...	166
నాట్లనమి క్తండి కథ	...	174
ఉడుమూరి కన్నప్ప కథ	.	180
కళియంబనయసారు కథ	.	205
సకలేశ్వరమాదిరాజయ్య కథ	..	"

### చతుర్థాశ్వాసము

మడివాలి మాచయ్య కథ	..	232
బసవండు బిజ్జలునకు మాచయ్యమహిమ జెప్పట		237
బిజ్జలుండు మాచయ్యం జంప నేనుండు బంపుట	..	240
మాచయ్య యేనుండును జంపుట	...	"
బసవండు బిజ్జలునకు శివభక్తులమహిమ జెప్పట		242
ఇరువదాండాది కథ	..	"
బావూరి బ్రహ్మయ్య కథ		247
బసవన్న బిజ్జలుని మాచయ్యకడకు బిలిచికొనిపోవుట		250

విషయము	పుట
మాచయ్య బిజ్జలుని యేనుఁగును బ్రతికించుట ...	251
మాచయ్య బసవనిగీతమును విని కోపించుట ..	252
బసవన్న మాచయ్యకడకేఁగి మన్నింప వేఁడుట ..	253
మాచయ్య బసవన్నకు శంకరదాసి కథ చెప్పుట ..	257
దొంగళప్ప తేడర దాసయ్యకు శంకరదాసిమహిమ చెప్పుట	260
ఈశ్వరుఁడు శంకరదాసికి మూఁడవకన్ను నిచ్చినకథ	"
జగదేకమల్లని కథ ..	262
మాచయ్య బసవన్నకు నిమ్మవ్వకథ చెప్పుట .	267
సిరియాలని కథ .	"
సంగళప్ప కొడుకును బిలుచుట ...	272
నిమ్మవ్వ కథ ...	276
నరసింగనయనారు కథ ..	281
కొట్టరువుచోడని కథ ...	283
హలాయ ధుని కథ ..	284
జంగమరూపధారియగు శివుఁడు హలాయధునకు సిరియాల	
వహిమఁ జెప్పుట ...	287
హలాయ ధు డు సిరియాలకథ విని కోపించి సిరియాల	
నకును, శివునకును వెలివెట్టుట . .	290
పార్వతి సంగళప్పతో నేతెంచి తమపతుల వెలిదిర్చు	
హలాయధుని వేఁడుట . .	293
శివుఁడు ప్రత్యక్షమై హలాయధు ననుగ్రహించుట	295
మిండనై నారు కథ ...	297
ఒడయనంది వాల్మీకి దేవుఁడుడికి వచ్చుట . .	298

విషయము

పుట

ఒడయనంది గర్వమునకు మిఱుమిండండు కుపితుండై వెలి పెట్టుట . . .	300
వాల్మీకేశుండు సాకారుండై మిఱుమిండనికి వెఱచి యొడయ నందితోఁ జాటుగాఁ బాఱిపింపుట . . .	302
వాల్మీకేశుండు శివభక్తులమహిమ నొడయనందికిఁ జెప్పట	307
బాణని కథ . . .	308
పిట్టస్వకథ . . .	309
కలికామదేవుని కథ .	310
ఎఱుముఱిసై నారు కథ	312
కడమలనంది కథ . . .	314
గుగ్గులు కళియారు కథ . . .	"
అనివాళినయనారు కథ . . .	316
అడిభర్తుని కథ .	317
ఏణాదికాథని కథ .	318
వేదివల్లభుని కథ . . .	319
కరయూరిచొండని కథ . . .	320
కళియంబసై నారు కథ . . .	321
ఇరువదాండాని కథ . . .	322
దంగుళిమారయ్య కథ . . .	"
గణపాలుని కథ . . .	323
కుమ్మరగుండయ్య కథ .	325
పూసలనయనారు కథ . . .	326
మఱికిందఱ కథలు . . .	327

విషయము

పుట

## పంచమాశ్వాసము

కేన్నర బ్రహ్మయ్యకథ	331
,, బసవనియొద్దకుఁ బోవుట	332
గొఱియకథ	333
కేన్నర బ్రహ్మయ్యపిలువ శివుఁడోయని వల్కుట	342
కలకేత బ్రహ్మయ్యకథ	347
మోళిగమారయ్యకథ	351
కన్నద బ్రహ్మయ్యకథ	361
ముసిడి చౌడయ్యకథ	368
సురియ చౌడయ్యకథ	384
తెలు గు జొమ్మయ్యకథ	389

## షష్ఠాశ్వాసము

ఏకాంత రామయ్యకథ	399
ఇరుత్తాండికథ	408
పిళ్లనైచారుకథ	409
నిడుమారనికథ	418
పమినందికథ	420
సాంఖ్యతోండనికథ	422
గోపూరి బ్రహ్మయ్యకథ	425
తేడరదాసయ్యకథ	426
హిరియనాచయ్యకథ	440
సోమన్నకథ	442
వై జకప్పకథ	444

విషయము		పుట
షాడ్డలదేవు బాచయ్యకథ	.	455
ఆరియమకథ	...	463
నీరశంకరునికథ	.	466
శివలెంకమంచయ్యకథ	.	467
స్తవనూ శ్వాసము		
శివనాగుమయ్యకథ	.	491
కల్లిదేవయ్యకథ		496
బిబ్బ బాచయ్యకథ		504
మాదరమాడయ్యకథ	.	514
బాసనభీమయ్యకథ	.	516
శ్వపచయ్యకథ		"
ఉద్భటునికథ	.	517
కక్కయ్యకథ		521
భోగయ్యకథ		523
గుడ్డవ్వకథ		528
కల్యాణపురమునఁ గల భక్తులు	.	536
బోయలతగవు	.	539
బసవన్న విష మారగించుట		546
జగదేవ దండనాయకునికథ		560
ఏలేశ్వరు కేతయ్యకథ	.	563
సపరద నాచయ్యకథ	..	568
అల్లయ్య మధుపయ్యలకథ		574
శుద్ధపత్రిక	...	1
ఆర్థవివరణపట్టిక		v1





# వలూరు ప్రథమముద్రణనుండలి

## అధికపాదములు

అశ్వా సము	పుట	విచంక్తి తరువాత	
1	56	2	సడిసన్న భసితాది కాసనధరుల మృదుఁడుగా మది నమ్ముమీ! బసవన్న
2	86	17	సౌందర్యంబు బసవ, సాధ్యుల బసవ! నందీశ బసవ! యానందంబు బసవ!
,,	93	10	ఏనప్రాణంబుగా కీప్రవక్షులకు మానుఁడ బ్రాణంబు మఱొకండు గలఁడె?
3	182	4	వలపలి కింకొకవనికఁ గామించి యల నాఁటికసము నేయంగ వచ్చితివొ
,,	210	20	శ్రణ్యాయతనములఁ బుణ్యతీర్థములఁ బుణ్యనదీనద భూప్రదేశముల వనదుర్గ గిరిదుర్గ ఁరదుర్గములను ఘనతర బిలగుహఁ గవ్వారంబులను
,,	221	2	ఁరమకాష్ఠీ భూత భావనఁ దగిలి ధరఁగాప్యముల భౌతిఁ దనరు సస్తునలు
7	544	20	ఊరకుండుఁడు మీర లర్పిశునొద్ద వీఱిఁడి మాటలు విడఁబుచ్చి యసిన

శ్రీ శివాయగురవేనమః.

శ్రీ పా ల కు రి కి సో మ నా థ ప్ర ణీ త

బ న వ పు రాణ ము

ప్ర థ మా శ్వా స ము

శ్రీ గురుదేవు నంచితగుణోత్తంసు  
యోగీంద్రహృదయపయోజాతహంసుఁ  
బరమకృపామూర్తి భక్తజనార్తి  
హరుఁ ద్రిజగత్సుస్ఫర్తినానందవర్తి  
భవరోగవిచ్ఛేది భక్తవినోది  
శివతత్త్వసంపాదిఁ జిరతరామోది  
నిత్యస్వరూపు నున్తీలత్రైతాపుఁ  
బ్రత్యయగతపాపు భక్తప్రదీపు  
భావనాతీతు సద్భావనోపేతు  
సావయవఖ్యాతు నమితు నజాతు  
నాద్యంతరహితు వేదాంతార్థసుహితు  
విద్యాత్మసహితు సంవితౌఖ్యమహితు  
భక్తపరాధీను భక్తనిధాను  
భక్తసమాధాను భక్తావధాను  
భక్తపరంజ్యోతి భక్తవిభూతి

భక్తదుగ్గిఖారాతి భక్తానుభూతి  
 భక్తవ్రజత్రాణు భక్తధురీణు  
 భక్తజనప్రాణుఁ బరమకళ్యాణు  
 మన్ననోరమ్యు నిర్మలభావగమ్యుఁ  
 జిన్నయు సౌమ్యు భజించి కీర్తించి,  
 యుల్లమున మదీయవల్లభుఁ జెన్న  
 మల్లికార్జునదేవుఁ దెల్లగా నిలిపి,  
 సముదితసారూప్యశాశ్వతతనులఁ  
 బ్రమథులఁ ద్రిభువనప్రథములఁ దలఁచి,  
 క్రుకటలింగైక్య పురాతనభక్త  
 నికరంబు శివునంద నిష్ఠించి కాంచి,  
 వ్యక్తలింగముల సద్భక్తిరసాభి  
 ప్సిక్తుల నూతనభక్తులఁ దలఁచి,  
 బసవచరిత్ర యివ్వసుమతి మీఁదఁ  
 బసరింతుఁ దత్కథాప్రాధి యె ట్లనినః—  
 శ్రీమన్న హాదేవుసింహాసనంబు  
 హైమవతీశువిహారస్థలంబు  
 హారునిభక్తులకు నేకాంతవాసంబు  
 పరమయోగులకు హృత్ప్రమదావహంబు  
 నరులకుఁ గర్మసంహరణైకహేతు  
 వరయంగ సురలకు నాశ్రమభూమి  
 సకలతీర్థములకు జనయిత్రి యగుచుఁ